

శ్రీ ౨ స్త్ర.

శైవర్తనము

ఇ య ది

కాశ్మీరీ లింగ కౌన్తూర్ణ

జనమంచి శేషాద్రి శర్తచే రచింపబడినది.



Approved by the Text-Book Committee for School use

(Vide Fl Et George Gazette)

Supplement Part I B Dated 4-5-1937 Page 202.

చతుర్థముద్ర గాము.

చే న్న పు రి :

‘వా వి శ్ల’ ప్రె స్స న

ముద్రింపబడినది.

1 9 3 7

స్వామ్యములు

ర్తయధీనములు.

మూల్యము

0—10—0.

Printed by
V. VENKATESWARA SASTRULU
of V. RAMASWAMY SASTRULU & SONS
at the 'Vavilla' Press,
Madras.—1937.

(Extract From the Hindu dated 12th October, 1931.)

*Sathpravarthanam: By Mr. Janamanchi Seshadri
Sarma, Chief Telugu Pandit, Cuddapah
Municipal High School. Price As. 10.*

This book, as its title indicates, is intended to inculcate in young pupils a spirit of devotion to duty and truth and to mould their habits along proper lines at an impressionable age. By means of interesting parables from nature the author has in these pages illustrated the evils of bad company and the rewards of a true and virtuous life. Emphasis has been rightly laid upon the necessity for prayer and development of character in the real sense of the term. At a time when our system of education is tending to become completely secular, books like these aiming at character-building are indeed quite welcome.

FOREWORD.

I deem it a great privilege to be given the opportunity of writing this short foreword to this valuable contribution of school books by my esteemed and learned friend and colleague, M. R. Ry., J. Seshadri Sarma Garu, Senior Telugu Pandit, Municipal High School, Cuddapah. While I am aware of my limitations in the discharge of this pleasing work, I feel I must respond to the call when it comes from such a distinguished Telugu scholar and author as my friend is.

It is now universally recognised that the true aim and object of all education is to draw out what is best and noblest in the pupils, and to enable them to grow into useful and enlightened citizens of the State. This laudable ideal is impossible of achievement unless our educational institutions inspire the young with lofty aims and high ideals, and foster in them healthy habits of life, and take incessant and sedulous care to mould their character which is the sheet-anchor of life and without which no high or useful purpose can be accomplished in life. Among the influences that silently act on the formation of the character of the young, undoubtedly, that of the home comes first, next to it, and perhaps, more effective, is that of the school where various and varied organised opportunities and (activities) exist, designed to promote this process of character-building. The most potent of these is the facilities which schools afford for pupils to cultivate and form friendships and associations with their fellows and teachers, which sometimes, last during a whole life-time. The value, and usefulness of such "Sangas" or

associations depends entirely upon the character of those with whom companionships are contracted. If "Sath Sangas" are formed, their influence to elevate and perfect the character of the associates is incalculable; on the other hand, if the "Sangas" are of an undesirable character, they bring about untold suffering and utter ruin not only during the Scholastic period but also in later life. Such "Sangas" make or mar the future destiny of the young men; and cases are not wanting where many a valuable and promising career has been totally blighted, due to indiscreet and unwise school friendships and associations.

I believe that Mr. Sarma has told this interesting and instructive story in these pages, with a view to impress on our young friends the utmost care and wisdom in the choice of their imperative necessity for them to bestow their friends and companions. It is unfortunately true that young men in many of our educational institutions are going astray and that their 'Sangas' are not all that should be desired; and we who presume to be their Gurus, have a great responsibility in the matter. It is these feelings I feel quite sure, that have prompted Mr. Seshadri Sarma to bring out this book and I confidently hope that his earnest endeavour would largely conduce to the growth of "Sath Sangams" in our Gurukulams.

Cuddapah, }
25—8—1931 }

R. VARADARAJAN,
M. A., L. T.

శుభ వార్త.

మహాశయులారా!

సత్ప్రవర్తన మను పేరఁ బరఁగు నీచిట్టి పొత్తమును మీకర్పింపఁ జాలితి. ఇరువది రెండు వత్సరముల పాతకాలానుభవముగల నే నీ పుస్తకము వ్రాయ నర్హుడనని మీరు సమ్మతించురని నమ్మెదను. ఇందు సత్ప్రవర్తనమహిమము పలువిధములగు నుదాహరణములచే విమర్శింపఁబడినది. దీనియం దపూర్వములగు విషయముల నోపికమైఁ బరీక్షించి వ్రాసినది చెప్పకొనఁదగిన విషయము లెవ్వియును లేవు. కాని నాపరిశ్రమ మెంతవఱకు సుహృదయుల యాదరణమునకుఁ బాత్రమగునో పరికించు నూహ కలదని మాత్రమే చెప్పకొనఁదగినది. విద్యార్థులు చక్కఁగా మది నిల్పుకొనఁ దగిన విషయము లిందెన్నియేని కలవు. వృద్ధికాములగు బాలుర కేయేమార్గములు ప్రవర్తింప నర్హములో యవి యిందుఁ దెలుపఁబడినవి. పెద్దలు బాలుర కిద్దాని బాత్యముగా నిర్ణయించిన మేలని తోచిన నట్లు చేయుదురుగాక యని కాఁక్షించుచున్నాఁడను. పెద్దల యాదృతికే పాత్రమగునేని నాయీ ప్రయత్నము సఫలమగును.

నే నీ పుస్తకము వ్రాసి పంపఁగనే శ్రద్ధగా ముద్రించి నాకొసంగిన మ. రా. శ్రీ. ఈదర వెంకయ్యపంతులు గారికి నాకృతజ్ఞత నేతన్ముఖమునఁ దెలుపుకొనుచున్నాఁడను. నన్ను

విశేషించి యెఱుంగక పోయినను, నావలన నేలాటి యుపకారము లేకపోయినను వీరు దీని నచిరకాలమున ముద్రింపించి యొసంగిరి. వీరి సాహార్యము ప్రశంసార్హము. వీరి భాషానేవ ప్రశంసార్హము. భగవంతుడు వీరికెల్లవిధములఁ దోడ్పడుఁగాక యని ప్రార్థించుచున్నాఁడను. ఇంతకన్న వ్రాయఁదగిన విశేషము లేవియు లేవు. పండిత కవు లిందలి తప్పులను నాకుఁ దెలుపుదురు గాక యని వారిని వేడుచున్నాఁడను.

ఇట్లు విద్యద్విధేయుడు,

జనమంచి శేషాద్రిశర్క.

శ్రీ శ్రీ శ్రీ

అం

సత్ప్రవర్తనము.

—

మొదటి ప్రకరణము

సంపదల కునికపట్టు జంబూద్వీపము. దానివంటి దదే
యని యెల్లరుఁ గొనియాడుదురు. హిమాలయమునకు దక్షిణ
భాగమున నాద్వీప ముండును. నాలుగుదెసల సముద్రము
లుండిన ద్వీపమందురు. ఈయది ద్వీపకల్ప మనంబడును.
ఉత్తరపుదిక్కున సముద్రములేదు. కాని హిమాలయమున్నది.
జంబూవృక్షము (నేరేడుచెట్టు) ఉత్తరభాగమున సీమగా
నున్నందున జంబూద్వీపమనుపేరు కలిగెనందురు. ఏకారణమున
నైననేమి లోక ప్రఖ్యాతి నీపేరు గాంచెననుట నిర్వివాదము.
ఈద్వీపమున ననేక దేశములు గలవు. అందు నాంధ్రదేశ
మొక్కఁడు. ఆంధ్రదేశమునకు నంధ్రదేశమను నామాంతరము
కలదు. అది కటకమను నగర ముత్తరపుపెల్లగా, శ్రీశైలమను
మహాక్షేత్రము దక్షిణపు పెల్లగాఁ గలవి. అందు గౌతమీ
కృష్ణానదులు ప్రవహించుచు సాగరమునఁ గలియుచున్నవి.
ఈయవియే ప్రధాన పుణ్యనదులు. గౌతమీనది యేడుభాగ
ములు సాగరమున సంగమించును. ఆభాగము సప్తగోదావరీ
తీర మనంబడుచున్నది.

స త్ప్ర వ ర్త న ము

గౌతమీనది బొంబాయి రాజధానిం గల త్ర్యంబక ట్టేత్రమునఁ బుట్టినది. ఆ ట్టేత్రము నాసిక యనంబడు ప్రసిద్ధ పురమునకు రెండుయోజనములదూరమున పడమరభాగమున నున్నది. త్ర్యంబకము శివ ట్టేత్రమని యాపేరే చెప్పుక చెప్పుచున్నది. ఆ గ్రామమునకుఁ బడమర దెసఁ గ్రోశమాత్ర దూరమున నొక పవ్వతము గలదు. అది దక్షిణమునుండి యుత్తరమునకు సాగియుండును. దక్షిణపు దిక్కున నించుక తూర్పునకు సాగియుండును. దానికిఁ బెక్కండు యాత్రా పరులు ప్రదక్షిణము చేయుదురు. ఒక్కయోజనము మాత్రము దాని చుట్టుకొలఁత కలదు. దానిపొడ వించుమించుగా రెండు గ్రోశములుండు ననవచ్చును. తూర్పునుండి పడమరకు సాగి యుత్తరమునకుఁ బెరిగిన యాచోట ననఁగా నైఋతిమూల యందు గౌతమి పుట్టును. అందొకచోట నందివక్త్రముండును. దాని నోటినుండి బిందురూపమున నీ నదీజలము పడుచుండును. అదియే దాని పుట్టుక తావందురు. నగరము నడుమఁ గుశస్థలి యను నొకసరస్సు గలదు. గౌతమముని యందు నదిని బ్రార్థించెనందురు. అందుండి నది సాగినట్లగపడదు. చిన్ని కాలువ నిర్జలముగాఁ గనఁబడును. నాలుగు గ్రోశముల దూరమున శివవిదిక్కునందుఁ జక్రతీర్థము కలదు. గౌతమముని చక్ర ముచే భూమిని భేదింపఁగా నది కనఁబడి ప్రసహింతునని చెప్పి నట్లు పలుకుదురు. అటునుండి స్వల్పప్రవాహముగా నది ప్రవ హించును. ఆంధ్రదేశమును బ్రవేశించు నప్పుటి కిది యనే కోపనదుల మూలమున వృద్ధినొంది మహానదియగు. దీని మహాత్వ మపారమందురు. పురాణములయందు దీని మహాత్వము విశేషముగఁ జెప్పఁబడినది.

మహానది యనఁగా జలములమూలమున మానవులకు మహాఽపకార మొనర్చునది యనియే మనము విశ్వసింప వలయును. స్నానపానములకు సస్యములకు నది యుపయోగించును. స్నానమారోగ్యము నిచ్చును. జలపానము పుష్టిని మేధాశక్తి నొసంగును. ఇంతకంటెఁ గావలసినదేమి? నదీ స్నానమునఁ బాపములు తొలఁగునని పెద్దలందురు. ఆరోగ్యము గలిగి మేధాశక్తి వృద్ధి నొందిన మంచియూహలు గలుగును. ఆ యూహలు మంచి యలవాటులు గలుగఁజేయును. మంచి నడవడి కలిగినఁ బాపకార్యములు చేయఁడు. ఇంక నాతఁడే పుణ్యాత్మఁ డనఁబడును. ఇన్ని యుపకారములు చేసిన నది పూజింపఁదగిన దనుట యుక్తముకాదా!

నదుల సాయము ప్రధానముగాఁ గల్గియున్న భూమి నదీమాతృక యనఁబడును. బాలునకుఁ దల్లివలె నది యాభూమికిఁ బయోదానము చేయును. శిశువువలె దాన నది వృద్ధి నొందును. నదుల సమీపముననున్న దేశము ధనసంపన్నమగు. వ్యాపారము సాగును. సమృద్ధిగా ధాన్యముండును. మానవులారకుఁ గృశింపకయున్న నాయున్న నశింపదు. వయస్సు త్వరగా సడలదు. వార్ధకము చిన్నతనముననేరదు. విశేషించి బుద్ధి వృద్ధియై సూక్ష్మవిషయములను గ్రహింపఁజాలును. దాన విద్యాభివృద్ధి గలుగును. అద్దాని మూలమున విఖ్యాతి యెల్ల కడల వ్యాపించును. ఇన్నింటికి మూలము నదియే కదా! కావున నదులవలని యుపకారము లసంఖ్యాకములు. వాని నెల్ల వర్ణింప నిది చోటుగాదు

గోదావరి యొడ్డున ననేకపురములు, గ్రామములు, పల్లియలు గలవు. అందొక యగ్రహారము మనోహరముగ

నుండెను. దానిపేరు కనకవల్లియని. తోలుత నది పల్లియే. కాని క్రమక్రమమున నది గ్రామమయ్యెను. ఐదునందలగృహములు గలది గ్రామ మనబడుననియు, వేయి గేహములుగలది మహా గ్రామ మనబడుననియుఁ బెద్దల యభిప్రాయము. గోదావరికి దక్కినపుడెస నాకనకవల్లి యుండును. పానోదక మా గోదావరి నుండియే వారికి లభించును. గ్రామమున నూతులు కలవు. కాని యవి ట్టారోదక సంభృతములు, స్నానమున కుపయోగించును. వేసవికాలమున నవి యించుక బాగుండును. వంటకుఁ గూడ నపు డవ్వాని నందలి యాఁడువా బుపయోగింతురు. కాని తెల్లని బియ్యము వండినపిదప నన్న మెట్టిగనుండును. క్రొత్తరంగు తెచ్చి పెట్టు సామర్థ్య మాజలమునకుఁ గలుగుటయే యొకగొప్పయని కొందఱు వినుతింతురు. అకాలమునందును ద్రాగవలెనన్న వారు శర్కరఁ జేర్చి త్రాగుదురు. జలగుణ మప్పుడుకూడ నించుక కానబడును.

కనకవల్లియందు నాలుగు జాతులవారు నివసింతురు. ఒక్కొక్కభాగమున నొక్కొక్కజాతివా రిండ్లు కట్టుకొనిరి. అందు దక్షిణభాగమున క్షత్రియులు, నుత్తరభాగమున వైశ్యులు నుండిరి. క్షత్రియులు దారస్వభావులు. వారికి ధనము కంటే మర్యాదయే యమూల్యధనము. మరియుద కించుక యపాయము గల్గినఁ బ్రాణములఁ దాల్పఁజాలనంత పట్టుదల వారలకుఁ గలదు. అది మొండి పట్టుదలయని కొందఱుందురు. జాతి ప్రతిష్ఠ యమూల్యము. దానిం గాపాడుకొనిన సర్వము మేలగు. అది పోయిన సర్వశ్రేయస్సులు పోవును. మర్యాదయే భూషణము. అది యుత్తమ పురుషార్థము నొసంగఁజాలును. తక్కిన పురుషార్థముల నిచ్చునని వేలుగాఁ జెప్పవలయునా?

స త్ప ౧ వ ర్త న ము.

దాని లెక్కచేయకయున్న నౌదార్యము శూన్యమగును. కావున జాతిగౌరవమును గాపాడుకొనుటకంటె గర్తవ్యము వేరొకఁడు కానరాదు. ఈవిషయ మాగ్రామమున నుండు భూపులకుఁ జక్కఁగాఁ దెలియును. ధనముగల్గిననే గౌరవము నిల్చునన్న యూహ మంచిదికాదని వారలనిశ్చితము. కావున వారు యదృచ్ఛాలాభసంతుష్టులై యుండిరి. వైశ్యులు ధన వంతులు కులవృత్తిచే జీవించువాఁడు. దేశాంతరములకుంబోయి బేహారము సాగించి యపారధనము నార్జించినవా రందు బెక్కఁడు గలరు. ఉన్నతావుననే వ్యాపారముచేసి కొంత ధనము సముపార్జించినవారు కొందఱు గలరు. మొత్తము మీఁద వారెల్ల ధనవంతులనియే ప్రసిద్ధిని గాంచిననుటకు శంకయేలేదు. అత్యల్పసంఖ్యాకులు దరిద్రులున్నను వారును ధనవంతులవరుసలోఁ బరిగణింపఁబడుచుండిరి.

క్షత్రియబాలురు విద్యయు, దానికి సమానముగా ధనుర్విద్యయు నేర్చుకొనువారు. వైశ్యబాలురు వ్యాపారోచిత విద్య నభ్యసించువారు. ఈయాచారము చాలకాలమునుండి వచ్చుచుండెను. అన్నవస్త్రములకుఁ గొఱతలేక తక్కినజాతుల వారును నెవ్వుదిగ నేయుండిరి. విద్యావిహీను లాకనకవల్లయందు లేరన్న విఖ్యాతిమాత్రము లోకమున వ్యాపించెను. యాచకులు ప్రతిదిన మాగ్రామమునఁ గనఁబడుచుందురు. యథోచితసత్కారము వారలకు జరుగుచుండునని యూహింప వచ్చును. సత్కారమున కించుక కొఱంతగల్గిన వారిరాక కవ కాశమెట్లు? పెక్కువర్షము లిట్లు గడచెను.

కనకవల్లికి దక్షిణభాగమున నొక పత్తనము గలదు. కుముదవల్లియని దానిపేరు. అందు రాజకీయోద్యోగులుందురు.

అది యుపమండలమునాఁ బ్రఖ్యాతి గాంచెను. ఉపమండలమును గొందఱు తాలూకాయని వాడుదురు. ఉపమండలాధికారి సభాభవనమందుఁ గ్రొత్తగాఁగట్టఁబడినది. దానింజూచుచు విసుగులేక యానందించువా రాచుట్టుపట్టులఁ గొందఱు గలరు. మిక్కిలి యెత్తుగా నది యుండును. అందొక భాగమునఁ గోశస్థానము గలదు. రక్షకభటు లద్దానిం గాపాడుచుందురు. అందెవ్వరికిని బ్రవేశము దొరకదు. దాని యధికారియే యద్దానిచెంత నుచితపీఠమునఁ గూర్చుండియుండును. ఆ ధనమును జూచుచునే యుండును. విసుగన్నది యాతనికిలేదనుట విచిత్రముకాదు.

కొంతకాలమున కాకుముదవల్లియందు దొరతనము వారొక పాఠశాలను గట్టించిరి. ముందున్నవానికన్న నది మిన్నయని యెన్నికఁగాంచి యున్నతపాఠశాల యను పేరునఁ బ్రసిద్ధమయ్యెను. ఆపాఠశాల పురమునకు సుంతదూరమునఁ గట్టిరి. అది కట్టినచోటుముందు సుందరోద్యానముగా నుండెను. వేసవి దినములలో బాటసారులు నగరవాసులు నందుఁ గూరుచుండి బడలికలుడుగ హాయి చెందువారు. దాని ముందొక బాటగలదు. వచ్చువారు పోవువారు విరామములేకయిందురు. వారెల్లరా తోటలో నించుక కాలము గడుపుచుండు వారలే యనవచ్చును. అందుఁ గూరుచున్న సూర్యరశ్మి దృగ్గోచరమగుట కష్టమే. ఫలవృక్షములు, పుష్పలతలు మెండుగా నందుండును. కక్కుటితికి లోనై ఫలములు కోసికొనిన నందున్న కావలివా రేమనరు. ఏకాలముననైన ఫలములేవోయందు దొరకును. పండ్రెండు నెలలు పాంథులకుఁ దృప్తి చేయవలయుననియే ధర్మాత్మ లుద్యానములను మార్గముల

స త్పూర్వ న ము.

కడ ఫలభరితతరువర సంకులముగా నిర్మింతురు. వాని వలనఁ గలుగు లాభముల వారు కోరరు.

ప్రకృతోద్వానముకూడ నావిధముగనే తొలుత నిర్మిం పఁబడినది వారి వంశమునఁ బుట్టినవారు లుబ్ధులై రొక్క మునకు దాని నమ్ముకొనిరి. ఫలవృక్షముల నవలీలఁ గుఠార థారల కాహుతిగానిచ్చి యాచోటున నీపాతశాలను గట్టిం చిరి. విద్యాశాల యెంతపవిత్రమో యూహింపవచ్చును. పాత శాల చుట్టును గొట్టగా మిగిలిన చెట్లు కొన్ని యుండెను. అందొక భాగమున సరోవరము నిర్మింపఁబడి యుండెను. విద్యా ర్థుల కది యనర్థావహావృత్తిని భావించికాఁబోలు దానింబూడ్చి నూయిగా మార్చిరి. కమలములు ముచ్చటగా నందుండెను. వాని నెండఱో కోసికొని పోయి భగవంతు నారాధనమున కుపయోగపఱచుచుండిరి. వారీకార్యము వలదన్నను వినక పాతశాలాసంస్థాపకసంఘమువారిట్లు దాని మార్చిరి.

ఆపాతశాల నిర్మించిన దాదిగాఁ గనకవల్లియందుండు రాజులు, వైశ్యులు తమ తనయులను విద్యాభ్యాసమునకై యచటికిఁ బంపుచుండిరి. విప్రులు శూద్రులు ధనవంతులు గామి ధనవంతులకే యందు విద్య నభ్యసించ శక్యముగానఁ దమ బాలురఁ బంపక యుండిరి. ఆపాతశాలయందు విద్యనభ్య సించి పరీక్షయం దాటితేటిన గొప్పయుద్యోగములు దొరకు ననుప్రవాదము క్రమక్రమముగాఁ బ్రబలెను. అందలి విద్యా ర్థులకుఁ గన్నియలీయఁ బలువురు వచ్చుచుంబోవుచున్న వారన్న వార్తయు నెల్లరకుఁ దెలియవచ్చెను. ఈరెండు వినఁబడినతోడనే విప్రులు శూద్రులును దమతమ బాలకులను పాతశాలకుఁ బంపసాగిరి. ఊన్న మాన్యక్షేత్రముల నాధిపెట్టి కొందఱును,

ఏపాటి మూల్యమునకో యమ్మి కొందఱును బాలురఁ జదివింప సాగిరి. ఆవిద్య పూర్తికాఁగానే తమబాలురుద్యోగములలోఁ బ్రవేశించి ధనముకుప్పలుగాఁదెచ్చి తమయిండ్లనింపుదురనియుఁ గోటీశ్వరులు వచ్చి తమతనయులకుఁ గన్యకల నిత్తురనియుఁ దన్మూలమున గొప్పమర్యాదయు ధనము చేకూరునని వారూ హించిరి. మఱికొందఱు దేశాటనముచేసి ధనమార్జించి తెచ్చి చదివించుచుండిరి. ఈరీతిగా నాకనకవల్లింగల బాలురు పాఠశాలకుఁ బోయి చదువుచుండిరి. క్రమక్రమముగా విద్యార్థుల సంఖ్య హెచ్చుచుండెను. దానింబట్టి యుపాధ్యాయుల సంఖ్యయు వృద్ధి నొందసాగెను.

ప్రతివత్సరమందుఁ బరీక్షలు సాగుచుండును. అందఱి తేజినవారికి బహుమతులియ్యఁబడును. ఆ త్తటి నొకగొప్పసభ సాగును. పెద్దమనుష్యులచటికి వచ్చుచుందురు. పాఠశాలాధ్యక్షుఁడు వారివారి యోగ్యతలం దెలుపును. సభ్యులు కొందఱుంతులముందే నిర్ణయించిన బహుమతుల నాయావిద్యార్థుల కిత్తురు. బహుమతుల నిచ్చుట కాసభ కొక యధికారి వరింపఁ బడును. ఆయన యగ్రాసనాధిపతి యని పిలువఁబడును. పాఠశాలాధికారి యోగ్యతలను, సంవత్సరాయ వ్యయములను దెలుప నగ్రాసనాధిపతి యందుఁగల మంచిచెడుగులను దెలుపుచు నుపన్యసించి పిదప విద్యార్థులకు బహుమతుల నిచ్చును. వానింఁగాంచి తక్కుంగల విద్యార్థులు బహుమతులం బొందవలయునని యూహించి పట్టుదలతోఁ జదువుదురను తలంపుననే యాకార్యము జరపఁబడును.

ఆపాఠశాలయందు బాలురతోడ బాలికలును జదువసాగిరి. తొలుదొలుత బాలికలకు విద్యయే పనికిరాదనువారు

కూడఁ గొన్ని దినములకుఁ జదివింపఁ దలంపసాగిరి. బాలికల సంఖ్యయు వరుసగా హెచ్చు సాగెను. అది దేశాభివృద్ధికి మూలమని యుపాధ్యాయులు నొక్కి చెప్పుచుండిరి. బాలికలకు విద్య కొంచెము వచ్చినను బహుమతులు గొప్పగా దొరకుచుండెను. బహుమతుల వారు కైకొనుతఱిఁ గరతాళధ్వను లంబరమును బ్రద్దలు చేయుచుండెను. ఆ బాలికలబంధువులు తల్లిదండ్రులు పరమానందము నొందుచుండిరి. ఆ బాలికలకుఁ దగినవరులు విద్యాధికులే కావలయునని తల్లిదండ్రులు వెదకుచుండిరి. వారిం బెండ్లియాడఁగోరి కొందఱు చదువుచుండిరి. తఱచుగా నా పాఠశాలయందే చదువువారలే వారికిఁ బతులగుచుండిరి. అది చాల వినోదముగా నుండెను. ఈ యలవాటు తఱచుగా నుండ సాగెను.

కనకవల్లియందుండు రాజకుటుంబములలో నరపతులను నింటిపేరు గలవారు మర్యాదచే జీవించుచుండిరి. విశేష ధనవంతులుగారు. కాని యన్నవస్త్రములకు లోటులేక వారు కాలముపుచ్చుచుండిరి. రామచంద్రరాజు తత్కాలమున నా కుటుంబమున కధికారిగానుండెను. ఆతనికి సుశీలయను సాధ్వీ ధర్మపత్ని గా నుండెను. కొంతకాలముదనుక వారికి సంతతి లేకుండి భగవదనుగ్రహమున నొక్కకుమారుఁడు కలిగెను. సీతారామరాజునామ మాతనికిఁ బెట్టఁబడియెను. గారాబు బిడ్డఁడుగాన నతిప్రీతితో వారు పెంచిరి. శుక్లపక్షమున విదియ నాఁటిచంద్ర బింబమువలె వృద్ధినిొంది యేడేండ్ల వయసు గలఁ వాడయ్యెను. ఆయాడునకుఁ దగినట్లు విద్యవచ్చెను. ఉపనయ నము బ్రాహ్మణుల యాచారప్రకార మేడవయేటఁ జేయఁబడి

యెను. అది వారియింటి యాచారమగుటఁ దక్కుంగల రాజు లాక్షేపింపరైరి.

సీతారామరా జుపనయనానంతర మాపాతశాలకే పంపఁ బడియెను. కనకవల్లి కది కడుదూరమున నుండక. యిండుక దగ్గఱగా నుండినందున విద్యార్థులు తమయిండ్ల భుజించియే వెళ్లుచుండిరి. సీతారామరాజు సుందరమగు నాకృతిఁ గలిగి యుండువాఁడు. మోము లావణ్యతమముగా నుండును. కన్నులు విశాలములై హరిణనయనముల గేలిసేయుచుండును. తక్కిన దేహభాగము లన్నియు సాముద్రిక శాస్త్రమునఁ జెప్పఁబడినచందమున నుండుటంజేసి యుత్తమపూరుషుఁ డగు నని తెలుపుచుండెను. పెక్కం డ్రాకుమారుం దిలకించి రూప వంతుఁడే యని యొకరికొకరు తెలుపుకొనుచుండిరి పురంధ్రీ మణు లాతనింగని చక్కని బాలిక యీతని జెట్టుపట్టువలయునని యాశీర్వదించుచుండిరి. తల్లిదండ్రులు మాపిల్ల వానికి సకలవిధ ములఁ దగిన కన్యక దొరకునా యని యాశించుచుండిరి.

సీతారామరాజు పుస్తకములఁ దీసికొని పాతశాలకుఁ బోవుచు నిటునటు చూడక యేదో యోజించుకొనుచుఁ బోవువాఁడు కొందఱు బాలురు నలుప్రక్కలం జూచుచుఁ గుంటివారిని, గ్రుడ్డివారిని, జెవిటివారిని, నంగహీనులను, గుప్త వ్యాధి బాధితులను గని నవ్వుచు గేలిసేయుచుఁ దొలఁగి పొండని తీట్టుచుందురు. అట్టి దురభాస్యము లీ బాలునకుఁ బట్టుపడలేదు. పూవుతోడనే పరిమళ ముదయించి యది వృద్ధి నొందు కొలఁది నదియుఁ బెరుగును! గదా! అట్లే మానవుఁడు జన్మించినతోడనే యంకురించిన గుణములు పరుసగా నభివృద్ధి

నొండుచుండును. అంతయు కాని తొలుత లేకయుండి నడుము బొడసూపవు.

“దాతృత్వం ప్రియవక్తృత్వం కీరత్వముచిరజ్ఞతా,
అభ్యాసేన న లభ్యంతే చత్వారస్సహజా గుణాః.”

అన్న పెద్దలమాట సార్థకమే గదా. దురభ్యాసము లనబడు వానిలో నితరుల నాక్షేపించుట, అందు సంగహీనులంగాంచి మాటుట మఱిత పాపము వృద్ధికాములగు బాలుర కవి యుండవు. మంచి యలవాటులే వారికి బట్టుపడును. సీతా రామరాజుం జూచి తక్కిన బాలురు నవ్వుచుండిరి. కాని వారినవ్వుల నతడు లెక్కింపక యుండెను. కొలది నెలల కతనిశీల మాప్రాంతముల నెల్లయెడల నల్లుకొనియెను. మంచి బాలు డన్న పేరు సర్వజన విషితమయ్యెను.

పాఠశాలయందుఁ గల యుపాధ్యాయు లావిద్యార్థిని బ్రేమచే జూడసాగిరి. ఏ కారణముననైన నొక్కనాడు పాఠము సరిగా రాకయుండు నేని వత్సా! దేహమారోగ్యము గలదియే కదా. అని యడుగుదురు. ఆతఁ డొననును. ఆరోగ్యముఁ గలిగి యుండు తఱి బ్రమాదముననైనఁ గాలము వృథపుచ్చుడని వారెఱుంగుదురు. ఒక్కపుడైన నే బాలునకుఁగాని శ్రమము కలిగింపక యుపాధ్యాయుడు చెప్పినదెల్ల నేర్చుకొనుచుఁ దెలియని విషయము నడకువతోఁప నడుగుచుఁ బరాకులేక పాఠముల నభ్యసించుచుండెను. పాఠశాల వదలినతోడనే గురువు ననుమతిం గై కొనియే గ్రామమునకుఁ బయనమగును. వేళతప్పక యిల్లుచేరును. ఏదో కారణమున నించుక యాలస్య మెనచో నతని తండ్రి వెదకుచు వచ్చువాడు. కావున నట్టి

మనోవ్యాకులము . తనవలనఁ దండ్రికిం గలుగఁగూడదని యాతనియాశయము. వేళకుఁ గొడుకు రాకయుండినఁ దల్లి యుమ్మలించుచుఁ దలవాకిలిల్లుగా భావించి దారిఁ జూచుచుండును. లేక లేక కలిగిన సంతానముపట్ల జననీజనకుల కట్టి భావముండుట లోకసామాన్య ధర్మమేకాని క్రొత్తదికాదు.

ఆబాలుడు పాతశాలకుఁజోవుచు వచ్చుచుండునపు డా యూరనున్న నారీమణులచూడ నోచిరేని యేదోయొకమిషచే మాటలాడించికాని పోనీయరు. నాయనా! చదువుకొను చున్నవాయని యడుగువారు కొందఱు, అప్పు బాగున్నదా, నాయనగారికిఁ గుశలమాయని ప్రశ్నించువారు మఱి కొందఱు, ఏకత్వలోఁ జదువుచున్నాడవు బాబూ అనియడుగువారింకను గొందఱు నిట్లే యేదో యడుగుచు నించుకకాలము పుచ్చి యాతనిం గాంచి సంతసించి యింకఁబోయిరాబాబూ అని సాగ నంపువారు. ఇట్లు చూచినవారెల్ల నాసుశీలుని శ్రీతిపురస్సర ముగా మాటలాడించుచుండిరి. ఆకాంతామణులఁ గన్నెత్తి యైనఁ జూడక తలవంచుకొనియే బడులుఱలుకువాడు. ఇట్లు నానాటి కావిద్యార్థి యెల్లరమన్ననకుఁ బాత్రుఁడయ్యెను.

కనకవల్లియందే నివసించు వేరొక రాజకుటుంబము కాకరపర్తి యను గృహనామమునఁ బ్రసిద్ధమై యుండెను. నరపతి కుటుంబమునకన్న నీకుటుంబము భాగ్య సంపన్నము. మర్యాదగలదనియే ప్రతీతి. కాకరపర్తి కుటుంబమున కధికారి మధుసూదనరాజు. ఆయన ధర్మపత్ని యిందిరాంబ. వారికొక పుత్రుఁడు కలిగెను. సూర్యనారాయణవర్మ యని నామకరణ మొనర్చి యాతనిం బెంచుచు మహానందము నొందుచు నా దంపతు లదృష్టవంతులమే యనుకొనుచుండిరి. సీతారామ

రాజునకు నీ బాలునకు వయస్సున నించుక భేదము. కొన్ని నెల లీతఁడు చిన్నవాఁడు ఒక్కవీధియందే వీరి గృహములు రెండును గలవు. రాజగృహములను సాధారణముగా దివాణ మని ప్రజలు పిలుతురు. ఈ రెండుగృహములు దివాణము లనియే పిలువబడుచుండెను. కాకరవర్తివారి యిల్లు పెద్ద దివాణమనియు, నరపతివారిల్లు చిన్నదివాణమనియు వాడుకఁ గాంచెను. ఆశ్రితు లీరెండుదివాణములను నమ్ముకొని యెవరి యింటికిఁ బోయినపుడు వారిని బొగడుచు జీవించుచుండిరి. ఈస్తుతులు వారిహృదయమునఁ గల ప్రీతిని దెలుపునవి యనియే వారు తలంచినట్లు కొత్తపద్ధతిగాదు. ముఖస్తుతులకు బేలుపోవనివారు లేరనరాదు గాని సామాన్యముగా, లేరన వచ్చును. మ్రోల నుతించువాఁడు పరోక్షమున దూషించునని నమ్మవచ్చును. మ్రోల దోషముల నేకాంతమునఁ దెలుపువాఁడు పరోక్షమున వినుతించు ననవచ్చును. ఈ రెండు నియమము లకు సాధారణముగా లోపమురాదు. లోకమున వంచకులు ముఖస్తుతులు చేయుదురు. తన పనికాఁగా లెక్కింపక యిచ్చ వచ్చినట్లు తూలనాడుదురు. శ్రేయస్సు కాంక్షించువాఁడే మిత్రుఁ డనంబడును. ఆతఁ డొంటరిపాటున నీయం దీదోషము లున్నవి. వాని నెఱ్ఱెనఁ దొలగించుకొనుమని హితోపదేశము చేయు. ఆతఁడు మనమేలుకాంక్షించినవాఁడు. మనములేని తావున మన దోషములఁ గప్పిపుచ్చి యణువులుగానున్న సుగుణములఁ గొండంతలుచేసి పొగడును.

“... .. మిత్ర సమాఖ్యరత్నమున్

శ్రీకరవర్ణ యుగ్మము సృజించినయున్నతపుష్కర డెవ్వఁడో”

యన్న సూక్తి ప్రథితమేకదా. అట్టు లా దివాణములు రెండును నాశ్రితుల మూలమున విశేషించి పొగడ్డఁగాంచెను.

సూర్యనారాయణరాజు కుముదవల్లి పాతశాలకుఁ బంపఁ బడియెను. ప్రథమ ప్రవేశము గానఁ దొలుతః బాతశాలాధికారికిం దెలిపి యలంకరింపవలయునని ప్రార్థించి వలయు పరికరములం బంపి మధుసూదనరాజు తన భాగ్యమునకుఁ దగినట్లుత్సవము చేయింపఁ బూనెను. ఉపాధ్యాయులందఱు ధనవంతుని కొడుకు చదువవచ్చుచున్నవాడనియుఁ దమ కపుడపుడు బహుమతులు దొరకుచుండుననియుఁ దలంచి యాయుత్సవమునఁ బాల్గొనిరి. పాతశాల బహిర్ద్వారము పచ్చని తోరణములచేఁ గై నేయఁబడియెను. ఇరువంకల నరఁటికంబములునుపఁబడియెను. పండ్లబరువున నవి వంగియుండెను. అది మొదలు పాతశాలవఱకు నొక మార్గ మేర్పఱుపఁబడియుండెను. దానికి రెండు ప్రక్కల మంచిచెట్లు పెంపఁబడియుండెను. అవి మిక్కిలి చల్లగా నుండుటే కాక పూలతావుల వెడఁజల్లుచుండెను. పండ్రెండు నెలలు నాపూవులు కొఱతలేక యుండును. ఆవృక్షము లమెరికా యను దేశమున దక్షిణ భాగమునఁ గల (బ్రేజిల్) దేశమునుండి తెప్పింపఁబడినవని యెల్ల రనుకొనుదురు. భరతఖండవాసు లవ్వానింగాని వానిఁ బోలిన వృక్షములఁ గాని చూచియే యెఱుంగరు. శీతల ద్రుమములనవచ్చును. పుష్పవృక్షము లనవచ్చును. ఆపూవులు నాకుల వలెనే యుండును. కాని వాని పరిమళము విచిత్రము. ముక్కురంధ్రముల నానందింపఁ జేయుటయే వానిపని. చూడ శృంగా రముగా నుండక యాకుసుమములు ధరింపవలయునను కోరికను బుట్టింపక యుండును. చెంతనున్న వారికంటె దూరముననున్న

వారాహరిమళము నాస్వాదించి సంతృప్తి నొందుదురనుట నిర్వివాదము. ఆవృక్షపర్ణములు లేతఁగా నున్నట్లే కనఁబడును. పండుటాకుల నెవ్వరును జూడఁ జాలరు. క్రిందః బడునంత దనుక నవి లేతయాకులవలెనే యుండును. వానియఁదొక జిగురుండును. అది లేకుండుటయే వానికి జరమ దశయని యూహింపవలయును.

వాని నడుమనున్న మార్గము కన్నుల పండువు చేయఁ జాలును. మథ్యాహ్నమున గ్రీష్మకాలము నాదారిని నడుచు వారు దాని వదలఁ జాలరు. కడుదూరముగా నిది వ్యాపించి యుండిన యెంత బాగుండునో యని యూహించువారనేకులు గలరు. ఆత్రోవన నూలుబాహువులు పోవ నొక దివ్యభవనము కనఁబడును. దానిం జూచినంతనే యపూర్వసంతోషము పొడసూపి యిందుఁ బఠించిన నెంతయో మేలుగలదనియే తోచును. దానిముందొక భాగము పాతశాలనంటి ముందునకు సాగియుండును. దానిస్తంభము లిష్టకలచే నిర్మింపఁబడినవి. ఎఱ్ఱగా నవి యుండును. అది శకటములు నిలుచు తావు. శకటములపైఁ జనువా రందు దిగి లోపలికిఁ బోవవలయును. లోనికిం బోవఁగనే విశాల సభాస్థలమొక్కటి చక్కఁగఁ గనఁ బడును అందుఁ గూరుచుండి యుపన్యాసములను వినుదురు. అది తూర్పు పడమరలకు సాగియుండు. దానికి రెండుప్రక్కల బాలురకుఁ బాతములు చెప్పు గదులుండును ఒక్కొక్క భాగమున నాతేసి యవి కలవు. అందుండి వచ్చు వా రాసభాస్థలమునఁ దమ గదులకడ నుండు మార్గమున వెలికిఁ బోవలయును. సభాస్థలమునఁ బీఠము లమర్పఁబడియే యుండును. అందుఁ గూరుచుండి వేదికపై నిలుచుండి చెప్పుచుండునుపన్యాస

మును వినవచ్చును. అతఁడు పడమర మోముగా నిలుచుండును. ఆ సీతములయందు శ్రమము లేక నాల్గుచందలపై డెబ్బది యైదుగురు కూచుండవచ్చును. ఆ సీతములకు నిరుప్రక్కల విద్యార్థులు వేటొక గదికిఁ గాని వెలుపలికిఁ గాని పోవ మార్గము వదలఁబడియుండెను

ఆయుత్సవము మంగళవారమున సాగెను. కొందఱు మంగళవారము విద్యాభ్యాస మొనరింప మొదలుపెట్టఁ బనికి రాదనిరి. కాకరపర్తివారి పురోహితుఁ డన్నంభట్టు. ఆయన తండ్రి గొప్ప పండితుఁడని పేరుగాంచెను. ఈయన్నంభట్టు కూడ నిరక్షరకుక్షిగాఁడు కాని తండ్రి పేరు చెప్పుకొని బ్రదుకఁ దగినంత పాండిత్యమును సంపాదించెను. పాండిత్యము కలదో లేదో దేవుఁడెఱుంగును. కాని మొండి పట్టుదల యందఱకుఁ బ్రత్యక్షమగుచుండెను. అతనితో వాదమునకుఁబూనుట రేగు చెట్టుపై నంగవస్త్రము వేసి దాని నూడఁదీసికొనునట్టిది. కావున నెవ్వరాతనితో విశేషించి వాదింపక తొలఁగిపోవుదురు. మొండిపట్టుదలయొకండుగాక దుర్వాసుని స్తరింపఁజేయు కోపముకూడ నతనికిం గలదు. వాది బలహీనుడైన నొకప్పుడు భగ్నదంతుఁడు కాక తప్పించుకొని పోజాలఁడని యందఱను కొందురు. నలుపురిలో నున్నప్పుడుకాని యతనితో వాదింపరు. ఆముహూర్తము నెవరో మంచిదికాదని మధుసూదనరాజు నకుం దెల్పిరి. అతనికింగూడ నించుకజంకులేక పోలేదు. అన్నంభట్టు తనకు శరణ్యుఁడని యూరక విడుచువాఁడు కాఁడు. ముంగోపము పుట్టుకతో వచ్చినదేకాని నడుమరా లేదు. వెనుక నిట్లంటిఁగదాయని పరితపించుటయు నాతని యలవాటులలో నొక్కటి. కోపమునాపుకొనఁ బ్రయత్నించుటకా యన్నంభట్టు

ప్రయత్నించిన పాపమునఁ బోలేదు. రాజు ముహూర్తమును గొందఁ జనుమానించుచున్న వారన “శస్త్రం కుజేఁ ర్కేఁ యభ్య సేత్” అని జ్యోతిర్విదాభరణమున నున్నదని యతఁడు బదులు చెప్పెను. అప్పుడొక యభ్యాసముఁ డందుండి యా పొత్తమున నాశ్లోకమే లేదనెను. అన్నంభట్టు కన్ను లెఱ్ఱచేసి జ్యోతిర్విదాభరణము మూఁడుభాగములు. మూఁడవభాగ మచ్చుపడ లేదు. మాయింట నున్నది. ప్రతిదినము దానిలోని తాటియాకు నొకదానిని దంతథావన కాలమున నాలుకవైఁ గల మలినము వాపుకొన నుపయోగించు చున్నవాఁడను. నాకాపొత్తము హస్తగతము. అందులేదేని పదివేల రజిత ముద్రికల నిత్తును. నీవిత్తువా? పందెము కట్టుము. తెచ్చి చూపెదను. అని గద్దించెను. ఆతఁడులికిపడి యీతని బారినుండి తప్పించుకొన్న నదృష్టవంతుఁడనే యనుకొని నూనముద్రను దాల్చెను రాజు శ్చత్రియులకు మంగళవారము శుభప్రద మేమో యనుకొని యట్లే కానిండునెను.

రెండవ యామమున మొదటివిభుటికలో నుత్సవము తోఁ బాఠశాలఁ బ్రవేశింపవలయునని మాహూర్తికుని యా నతి. కాన నుత్సవవాద్యములతోఁ గనకవల్లినుండి బయలు వెడలి కుముదవల్లిఁజేరి మధుసూదనరాజు పుత్రుఁడు తన్మిత్ర బాలురు బంధువులు సేవకులు కూడఁగాఁగూడకాలమునఁ బాఠ శాలఁ బ్రవేశించెను. ఉపాధ్యాయులు వారి కెదురేగి పిలుచు కొనినచ్చిరి. ఆప్రవేశకాలమున ద్వారముకడ నిలుచుండిన దీనాంధకబధిర కుబ్జవికలాంగులు “బాబూ భిక్షమిండు, భిక్ష మిండు” అని వేఁడుకొనుచుండఁగాఁ బిలువని పేరంటమనునట్లు ధర్మాత్ములుకొందఱు తమ్మునెవ్వరు నియమింపకున్నను వారి

నవ్వలికిఁ జొండని తిట్టికొట్టి త్రోసివైచిరి. మఱికొందఱు వారిని ద్వరితముగ గెంటుడని పురికొలిపిరి. అంతియకాని యిట్టి మంచితరుణమున వారలకు సాయపడుడని ప్రోత్సహించువాఁ డొక్కఁడైన లేకుండెను.

పాతశాలంబ్ర వేశించినతోడనే యెల్లరు బాలకుని తోడి బాలురలోఁ గూరుచుండఁజేసి వాడుకచొప్పున నేదో యొక పాతము బోధించినట్లు నటించిరి. ఒకయర్థఘటికలో నెల్ల రకుఁ బుష్పఫలాదు లీయఁబడియెను. పన్నీరు చల్లఁబడియెను. ఎల్లరు బాలుని దీవించిరి. ఆనాటికి మధుసూదనరాజు నకు మర్యాద గనఁబఱచుటకుగాఁ బాతశాల మూయఁ బడియెను. బాలురత్యుత్సాహమునఁ గేకలువేయుచు నిండ్లకుఁ బోయిరి.

రెండవ ప్రకరణము.

సీతారామరాజు పండ్రెండు వత్సరముల వయస్సు వచ్చునపు డుత్తమకశ్యులోఁ జదువుచుండెను. దానిపై కశ్యుయే యాపాతశాలయందు హెచ్చుది. దాని పరీక్షలోఁ గృతార్థుఁడైనచో విద్యావంతుడను పేరుఁ గాంచును. ఆపేరు గలవారలలోఁ దాను బ్రథమగణ్యుఁడు కావలయునన్న యుత్సాహ మాబాలుని మనస్సున దినదినాభివృద్ధిని గాంచు చుండెను. ఉత్సాహమే మానవునకు బలము. ఉత్సాహమే

శక్తి. ఉత్సాహమే సంపద. అది లేకున్న వృద్ధి నెవ్వఁడును గాంచఁజాలఁడు. అదృష్టమున్నఁదనకుఁదానే విద్యలభించునని కొందఱుందురు. అది మిగులఁ బొరపాటు దైవ పౌరుషము లనఁబడునని రెండును శక్తిమంతములే. పౌరుషమనఁగాఁ బురుష ప్రయత్నమని యర్థము దైవమనఁగా నదృష్టము. పురుష ప్రయత్నము లేక దైవము ఫలించదు. దైవమునే నమ్మి ప్రయత్నముచేయనివాఁడు కాపురుషుఁ (మూర్ఖుఁడు) ఁడనఁ బడును. దైవము తోడ్పడక పౌరుషము ఫలించదు.

క. విను పురుషుఁడు కావించని

పనులకు దైవమది యెట్లు ఫలమొనరించున్

జనములు కార్యము నడపఁగ

ననుకూలత నిచ్చుఁగాక యయ్యైఫలమున్.

లే. పౌరుషము దైవముతోఁబాటులేక

ఫలము పొందంగనేరదు పార్థివేంద్ర

విత్తు సహకారి కాకున్న రిత్తనేల

వంధ్యయగుఁగాక తా ఫలవంతమగునె?

లే. మేలు రెండులోకంబుల మేలతెచ్చుఁ

గీడుచేసిన తప్పదు కీడ యగుట

గాన పురుషవర్తనమున కానుకూల్య

శీలమగు దైవమది ఫలసిద్ధిఁజేయు.

క. విను పౌరుషమును దైవము

ననరెండును గార్యఫలము నందింపఁగ నె

ట్టిన కారణములు గావున

జననాయక సదృశములు విచారింపంగన్.

అని మహాభారతము బోధించుచున్నది. అట్టి యుత్సాహ బల మూతగాఁగా నావిద్యార్థి యుపాధ్యాయులమన్ననలకుఁ బాత్రుఁడై సుంతయు గరువములేక విద్యఁగఱచుచుండెను. ఆతనింగని మీరు ప్రవర్తనము బాగుచేసికొనుడని గురువులు విద్యార్థులకుఁ దెలుపుచుండిరి. ఒక్కదినమైన నా సీతారామ రాజు వేళకు రాక యాలసించిన పాపమునఁ బోయినవాఁడు కాఁడు. ఎప్పుడైన రెండు మూడు నిమేషము లాలస్యముగా వచ్చినచో నా ప్రథమోపాధ్యాయుఁడు ఘటికాయం త్రమును సవరించును. పరికించిన దానియందే లోపము కనఁబడుచుండును.

వేళకు వచ్చి యూరక కాలమును బుచ్చక పాఠములఁ జూచుకొనుటయు, నితరులు మాటలాడించిన నది యనవసర ప్రసంగమయ్యెనేని బదులిడకపుస్తకము నేచూచుచుండుటయు, దన సాయమును గోరిన బాలురకుఁ దనకుఁ దెలిసిన పాఠముల సారమును దెలుపుటయు, నవ్వుచు నెల్లరతో మాటలాడు టయు, నసూయ నొందక యుండుటయు, నుపాధ్యాయులం గాంచినంతన లేచి వారి యనుమతిని గూరుచుండుటయు, బాఠము సరిగాఁ దెలియకయున్న వినయము మీఱ నుపాధ్యాయుల నడిగి తెలిసికొనుటయు, వారు ముఖ్యభాగము లివి యని తెలిపిన వెంటనే వానికి గురుతులువైచి వేటొకచోట వ్రాసికొని వానిని శ్రద్ధగా మనస్సున నిముడునట్లు చేసికొను టయు, విశేషించి యందఱతో మాటలాడకుండుటయు నాసీతారామరాజునకుం గల యలవాటులు. మఱియు నతఁడు దీనాంధక బధిరకుబ్జులంగాంచినపుడు కన్నీరువదలిభగవంతుఁడు వీరిని గాపాడుఁగాకయని ప్రార్థించును. తనకుఁ బెద్దలిచ్చిన విత్త

మున నుచితరీతి నట్టివారికే కొంత యిచ్చును. ఇచ్చునపు డితరులకుఁ దెలియక యుండవలయునని యాతనియాశయము. ముఖస్తుతుల కుబ్బుఁడు. విశేషించి యితరులను భూషింపఁడు. ఆ యలవాటు మంచిదికాదని యావిద్యార్థి నిశ్చితము. ఇతరులు తనకడ వేటొకరిని నిందించినఁ దానటనుండి లేచి పోవును. అట్లుచేయ నవకాశము లేదేని మనస్సును వేటొక పనియందు నియమించును. ఇతరుల దూషించువారు తనను గూడఁ బరోక్షమున దూషింతుననియు, నట్టివారి పొందు మంచిది కాదనియు నతని యభిప్రాయము. ఎవ్వరికడ నెంత మాత్ర మేలాగు మాటలాడవలయునో యతనికిఁ దెలిసిన ట్లితరులకుఁ దెలియదని యెల్లవారనుకొందురు.

సూర్యనారాయణరాజు కూడ సీతారామరాజు చదువు కక్ష్యయందే చదువుచుండెను. ప్రతివత్సర మాతని కింటియొద్దఁ జదువుచెప్పిన యుపాధ్యాయుఁడు పడరాని కష్టములఁబడి యందఱి నాశ్రయించి యెట్లొ పైకక్ష్యలోని కీతనిఁ జేర్చు చుండును. విశేష బుద్ధిమంతుఁడు. అనారోగ్యమున నీనడుమఁ జదువఁజాలక పోయెననియు, నీవత్సర మందఱకన్న మిన్నగాఁ గృతార్థుఁ డగుననియు నాయుపాధ్యాయుఁడు చెప్పుచుండు వాఁడు. ఆతనిదీనాలాపములకు మనస్సులుకరఁగి యెట్లొ యిత రోపాధ్యాయు లొదల లూపువారు. అంతియెకాని సూర్య నారాయణరాజు చదువునందు శ్రద్ధకలవాఁడు కాక వ్యర్థ ముగాఁ గాలమును బుచ్చుచుండెను. వేళకుఁ బాఠశాలకుఁ బోవక, చెప్పెడు విషయములపై బుద్ధినిలుపక యిరుప్రక్కల నున్న బాలకులతో గుసగుసలాడుచు వారిపొత్తములందీసి యొకరికిచ్చి యాయురువురును గలహింపఁ దాఁ జూచి యానం.

దించుచు, వేళయొప్పుడగునాయని ఘటికాయంత్రమునే పలు సారులుచూచుచు నీలవేయుచు నెగురుచు దుముకుచునుండుట యాతని యలవాటులు. అంతియకాక పాతశాల వదలఁగనే దేహపరిశ్రమము చేయుచోటికిఁ బోవక యందందుఁ దిరుగుచుఁ బ్రొద్దుపోయినపిదప నింటికిం బోవును. బీదబాలురు కొందఱు వాని తండ్రి తమకు సాయపడుచున్నందున నెట్లొ యాతని వెంటనుండి యింటికిఁ బిలుచుకొని పోవుచుండిరి.

ఉత్తమ కక్ష్యలలోనికిఁ జొచ్చినపిదపఁ దలిదండ్రుల మాటలఁ గలలోనైన లెక్కింపక యిష్టమువచ్చినట్లు మెలంగ సాగెను. విద్యకన్న వ్యాయామక్రీడలయందే యతనికి నభిరుచి హెచ్చుఁజొచ్చెను. ప్రథమోపాధ్యాయుఁడు కూడఁ బలు సారులు హెచ్చరించెను. కాని యాతని కావిద్యయందువాంఛా పరివృద్ధియే కలుగఁజొచ్చెను. పాతశాలకుఁ బోవుటయు, వచ్చినట్లు పుస్తకమునఁ జిహ్నము పడఁగనే వేతొకతావునకుం బోయి కాలముపుచ్చుటో లేక పడుకొని నిదురించుటో లేక యందందుఁ దిరుగుచుండుటో జరగుచుండెను. ధనవంతుని కుమారుడని కొన్నిదినములు బుద్ధిరాకపోవునా యని కొన్ని దినము లుపాధ్యాయు లుదాసీనత వహించిరి కాని వూట వూటకు సూర్యనారాయణరాజు నవినీతి హెచ్చుచు నితరులం గూడ నాకర్షించుచుండుటంబట్టి వారోపికల విడనాడిరి మధుసూదనరాజునకు నెఱింగించిరి. ఆతఁ డంతకుముందే కొడుకు దుడుకుతనములకు నేవగించుచునే యుండువాఁడు. కావున వారితో మర్తముగా మాటలాడక బాహుటముగాఁ దన తన యుని యత్యాచారములం దెలిపి భయపెట్టుడని వారిని వేడుకొనియెను. మీరుచేయు దండనము తీక్ష్ణమైన నాతఁడు పాటి

పోవు నేమో, లేక లేక కలిగిన సంతానము కాన నామనవి నంగీకరించి బుద్ధివచ్చునట్లు చేయుడని స్వాభిప్రాయమును వెల్లడించెను. ఇంటియందును విద్యాశాలయందు నొకరితిగా నాతని ప్రవృత్తి యున్నదని వారెఱింగిరి. నిర్బంధించి పాఠములు చెప్పసాగిరి. తోడిబాలురుకూడ నేవగింపసాగిరి. ఈ గురుతులన్నియు వారి కనురాగము మున్నున్నయట్లు లేదని యాతనికి దెలియజేసెను. సూర్యనారాయణరాజు బుద్ధిమంతుడు కావున నచిరకాలములోనే వానినెల్ల గ్రహించెను. ప్రయచేయుటెట్లని యాలోచింపసాగెను.

ఆపాఠశాలయందు వ్యాయామక్రీడాసంఘ మొకడు కలదు. వానియందు పాఠ్యాయులు కొందఱు విద్యార్థులు కొందఱు నుండిరి. పద్ధతుల నిట్టివని తెలుపువా రుపాధ్యాయులు. వాని నాచరింపఁ జేయువారు, నాచరించువారు బాలురు. ప్రథానోపాధ్యాయుడు సర్వాధికార సంపన్నుడుగాన నద్దానికి గూడఁ బైయధికారిగా నుండెను. కాలిబంతియాట, (Foot-ball) సుఖ కందుక క్రీడ, (Tennis) విలాస కందుక క్రీడ (Badminton) లోనగు వ్యాయామక్రీడలందుఁ గలవు. వానికి గావలసిన పరికరములఁ దెప్పించి బాలుర కొసంగుట యుపాధ్యాయులపని. వానిని జాగ్రత్తగా నునిచి యుక్తసమయములయందు పయోగించుట బాలురపని ప్రతిదినము సాయంకాల మొకగంట యాయాటలకు సమయము. పాఠశాలకుం జేరిన విశాలభూభాగ మద్దానికిగా నియమింపఁ బడియుండెను. దాని చుట్టును మూడుకోణములుగా నుండు నట్లు తాళద్రుమములు వేయఁబడియుండెను. అవి వృద్ధియై పశువులుకూడఁ జొరరాని యట్లుండెను. అన్ని యాటలకు

నందు వేటువేటు భాగములు గలవు. ప్రేక్షకులకు నుచిత స్థానములు గూడఁగలవు. వారావేదికలపైఁ గూరుచుండి యా వివోదములం జూచుచుందురు. నెలకొక్కసారి పందెములు పెట్టి వా రాడుదురు. ఇరుదెగలుగా నపుడుందురు. గెలిచిన వారలకు బహుమానము లీఁబడు. అందులకు వలయు ద్రవ్యము ధనవంతుల కడకరిగి నేకరించు భార ముపాధ్యాయులదిగ నేయుండెను. దానిని వ్యయించుభారమువిద్యార్థులదిగా నుండెను. ఈసంఘము చక్కఁగాఁ బనిచేయుచుఁ బ్రేక్షకులకు నుల్లాసముఁ గల్గించుచు బాలుర కుత్సాహశక్తిని బెంపొందించుచు నుండెను. కావున దానికే గావలసిన ధనము నెల్ల వారు నడిగిన తోడనే యిచ్చుచుండిరి. బాలురు ముచ్చట మీఱ నందుఁజేరి యుక్తప్రవర్తనము నేర్చుకొనుచుండిరి.

వ్యాయామక్రీడలు దేహబలము నొసంగ నేర్పఱుపఁ బడినవని కొందఱూహింతురు. కేవల మా కార్యమునకేకాదని నిపుణుల మతము. ఆయాటలయందుఁ దగిలియుండుట వలన నైకమత్యము పెంపొందును. ఒకప్పు డోడుచు నొకప్పుడు గెల్పుచు నుందురుగానఁ బరస్పర విజిగీష యంతరించును. వేడుకకై యాడుచున్న వారమను భావము కలుగుటయే యద్దానికి గారణము. మఱియు సంఘముగాఁ జేరినఁగాని గొప్పకార్యమును దేనిని సాధింపఁజాలమను నుదారస్వభావము కలుగును. అదికలిగినవారు సాధారణముగా నితరులయం దసూయ గల వారుగానుండరు. అంతియగాక యెరులకు సాయముచేయుట మానవుని ధర్మమను సద్గుణము పట్టుబడును. చిల్లరగుణము లెన్నియేని నశించును. దేశసేవయు రాజభక్తియు రెండును త్తమగుణములను నిశ్చయము కలుగును. ఒరులు శ్రమం

పడుచున్నఁ దానూరక యుండరాదని తోచును ఒక్కరికిఁ గల్గినది మేలు కాదనియు, నెల్లరకుఁ గలిగినదే మేలనియు భావించు శక్తి కలుగును. అది కొంతకాలము ఎల్లరియందు సోదరత్వమును గల్గించును. ఈగుణములు పట్టుపడిన యెడల నితర సద్గుణము లెన్నియో తమంతన యాబాలు నాశ్రయించును. వీని కన్నింటికిని సత్ప్రవర్తనమను పేరొక్కఁడు ప్రసిద్ధంబయ్యె నని యెఱుంగవలయు.

ఇట్టియూహలతో నేర్పఱచిన యావ్యాయామక్రీడా సంఘమునందు సూర్యనారాయణరాజుకూడ నొకసభ్యుఁడుగా నంగీకరింపఁ బడియెను. ధనవంతుని కొడుకనియు, నిందుఁజేరిన యెడల దురభ్యాసములు పోవుననియు నూహించియే యందా తనిం జేర్చుకొనిరి. కొలది నెలలు గడచుదనుక నతఁడే వారికిఁ జిక్కులు కలిగింపక తనవనిని దాఁజూచుకొనుచుండెను. రాను రాను దనపై నుపాధ్యాయులు సద్భావముగలవారు కాక తన ప్రవృత్తిని మార్చుకొనవలయునని యెఱుఁడు శాసింప నారంభించిరో, దానిచేఁ దోడిబాలురు తనయందు మున్నున్న యాదరమును విడనాడిరో యదిమొదలుకొని యందంతఃకలహములు కలుగఁజేయ నుంకించెను. ఏయుపాయముచే నది శక్యమాయని యాలోచింపసాగెను కొలదిదినముల కొక యూహతోఁచి యది మదికి సరిపడినందున నద్దాని నాశ్రయించి యుపాధ్యాయులకు బాలురకుఁగల చక్కని సంబంధమును బాఱఁదోల బద్ధకంకణుండయ్యెను.

ఒక్కనాఁ డొక్కయాట వేటొకజట్టుతో నాడవలసి నట్లు నిర్ణయింపఁబడియెను. విద్యార్థులలో నింద తాడవలయుననియు నేర్పఱుపఁబడియె. ఆయాటకై యువ్విళ్ళూరుచున్న

నిరువు రాదినమున నెన్నుకొనఁబడినవారి పేరులలోఁ దగులక పోయిరి. వారించుక త్వరపడు నలవాటుగలవారు. ఆవార్త సూర్యనారాయణరాజు చెవులఁబడియెను. మంచి సమయము దొరకెనని సంతోషించి యారేయి యింటికిం బోవక యేదో యొక కారణమున నిలిచితిని దలి దండ్రులకుఁ దెలియఁజేసి తనవంటివారిఁ గొందఱుం బిలుచుకొని వారికడకేగి యేవో కొన్నిసూటలతోఁ గాలము కొంత పుచ్చి ఫలహారములఁ దెప్పించి వారును మిత్రులుఁ దానును భుజించి తాంబూలము నమలుచు మూడవదినమున బందెపుటాటగదా, దానింజూడ మాబంధువులు వత్తుమని వ్రాసినని నొక్కి పల్కి యందులకు వారుత్సాహమును జూపకయుండు తెఱింగి మీపంతముల నాఁడుకదా చూడవలయునని యొకమాటను వదలి యద్దానికి బదు లేమి వచ్చునో యని వేచియుండెను.

ఆయిరువురు మాటుపలుకరైరి. సూర్యనారాయణరాజు పరిహాసముగాఁ గార్యము తఱి నెఱి మగంటిమిఁ జూపుదుము. కాని ముందు పలుక నేల యనియా మీరూరకున్న వారని నుడి వెను. ఆయాటకు మాకును గాళికి రామేశ్వరమునకు నున్నంత దూరము కలదని విచారమును వెలిపుచ్చిరి. సందు దొరకె గదా యని యెంచి మీమాట లచ్చెరువుగా నున్నవి. నేఁడు తెలుపకయున్న నానాఁడు తెలియకపోవునా? విదియనాఁడు కనఁబడని చంద్రుఁడు తదియనాఁడు తనకుఁదానే కనఁబడును గదా. చెప్పకయున్న మానె మిత్రులముకదా యని యడిగితి నని యేమో గొణుగుకొనుచు నూరకుండెను. వారాతని మోముం గాంచి మిత్రమా! మాగ్రహచార మెల్లయెడల వ్యాపించినది. ఎవ్వరికిని మాపైఁ గోపము కలుగుచున్నది.

మమ్ము నిరువుర నాయాటనుండి పాఱుద్రోలిరి. ఆచితతోఁ దపించుచున్న వారము. మేమేమో దానిపెట్టి మాటలాడినట్లు నీ పూహించితివి. ఇది మాదురదృష్టముకాదా యని వారు తమ యాశయముల వెల్లడించిరి.

ఆమాటలు చెవులఁబడిన తోడనే మండిపడుచు లేచి యేమీ! మీపేరు తెన్నికొనఁబడలేదా. చీ! చీ! ఏమియాట? ఏమి యీసక్షిపాతము? ఏల యిట్లు జరిగినదో తెలిసికొన వలయు. ఊరక విడువరాదు. నేఁడు గోరంతకు వచ్చినది రేపు కొండంతకు వచ్చును. ప్రతిక్రియ యూహింపక యున్న మించి పోవును. పిదప మనకందుఁ బ్రవేశమే లేకపోవును. గట్టిప్రయత్నము చేయవలయు. మీహూరకుండుండు. నేను నిలువంబడి కార్యము నడపునును. మిత్రులందఱఁ బ్రోత్సహించి యిక్కార్యమును నిర్వహించి యాసభ్యుల మొగములకు మసిపూయిం చెద. చూచుచుండుండు. అని వారిమోముల చిహ్నము లెట్లుం డెనో యని గుఱితించి తనమాటలయం దాదరము చూపిన జాడలరసి యప్పుడే యచ్చటు వాసిపోయెను. వారు నీతఁడు ధనవంతుని కొడుకనియు నలువురు వంచకులఁగూడి యుండు వాఁడనియు నన్ని కార్యమెట్లులైనఁ దమ కనుకూలముగా నెఱవేటువని నమ్మిరి.

సూర్యనారాయణవర్తయు నెందో యారాత్రి శేషము గడపి మఱుసినమున పాతశాలలోని విద్యార్థులను ఫలాహారము లిప్పించియు నించుక ధనమిచ్చియుఁ దనకు ననుకూలు రుగాఁ జేసికొని వారలతో నీయుదంతము తెల్పివారు తనయట్టి యభిప్రాయము గలవారు కాఁగా నప్పుడే వారందఱు నొక కట్టుగా నుండఁ జేసి వ్యాయామక్రిడా కల్పితఫలమునకుఁ

బోకుండఁ జేసెను వీరింజూచి మఱిగొందఱు, వారింజూచి మఱిగొందఱు నీరీతిగాఁ బెక్కుండ్లుపోవమానిరి. అంతియ కాక కేకలువేయుచు “సిగ్గు, సిగ్గు, సిగ్గు” అనుచుఁ దమయిండ్లకుం బోయిరి ఉపాధ్యాయుల కిదేల కలిగెనో తెలియదు. అందున్న వారినడిగిన వారును జెప్పజంకి యేమో తెలియదనిరి. ఆనాఁడు వ్యాయామ కల్పితస్థల మేయల్పసంఖ్యాకులచేతనో, సంవృత మయ్యెను. దానిం గాంచి యంద టిది యేమి విపరీతమాయని వెచ్చనూర్చిరి. తదధికారి విచారించెను. కాని నిజమిది యని తేల లేదు.

ఆరాత్రి ప్రధానోపాధ్యాయుఁ డందలిసభ్యులం గొందఱుంబిలువనంపి బాలకులలోఁ గొందఱుసంతృప్తులై యున్న వారు. కతమేమని ప్రశ్నించెను. వారు గుటకలు మ్రింగుచు నానాఁడు విద్యార్థులనిరువుర రేపటి ఫేలనమునకు నెన్ని కొనరైరి. వారా యాటలో మేటులు. వారియాటంజూడఁ గొందఱు రాదలంచి యుండిరి. వారు హతాశులైరి. వారిమిత్రులందఱు నొకజట్టు గాఁగూడి వ్యాయామ క్రీడాపరత్వమును విడనాడవలయునని తీర్మానించుకొన్నయట్లు పొడకట్టెడిని. ఈపద్ధతి మనపాతశాల యందీవఱకెన్నఁడును లేదు. అని వారూరకుండిరి. వారివాగ్ధో రణింబట్టి యందుఁ గొందఱు సంతోషమునఁ జేరినట్లు కనుంగొని వారికి నించుక తద్విషయమున నభిమానమున్న చంద మూహించి యేమియు దండింపక వారిని బోవంబనిచి యుపాధ్యాయుల నందు సభ్యులుగా నున్నవారలం బిలువనంపి వారితో రహస్యాలోచనము చేయసాగెను

ఉపాధ్యాయులకు సాధారణముగా లోకజ్ఞానము తక్కువ. నిరంతరము బాలకులతో వారికిఁ బ్రసంగము. వారల

బుద్ధిమంతులఁ జేయుటయందే వారిచి త్తములు బద్ధకంకణములై యుండును కావున వారు 'లోకవృత్తమును బ్రధానముగాఁ బాటించు విద్యార్థులను విద్యాచంతులనుగాఁ జేయుట యందే మనోవృత్తుల నెలకొలిపియుండుదు. దానిం గాంచి లోక జ్ఞాన ముపాధ్యాయులకుఁ దక్కువయని భావింతురు. అదియొక స్తుతియనియే తలంపవలయు నిరంతర మేకాగ్రమనస్కులై బాలికుల విద్యాంసులఁ జేయఁ బాటుపడుటకంటె నుత్తమ కార్యమేది కలదు? దానినిమించిన లోకజ్ఞాన మేది యుండును? ఇతరులను వంచించు వృత్త ముపాధ్యాయులకు లేనికతన లోక జ్ఞానరహితు లందురే నయ్యది వారి కలంకారమే యగును. అట్టి యలంకారమే వారికి శాశ్వతయశము నొసంగుఁగాక. సర్వవిషయముల నెఱింగి యుండుట మంచిదియే కాని వీరికట్టి యవకాశ మద్దాని కొఱకుఁ గృషిచేయ లభింపదు. కావున లోకవృత్తాంతజ్ఞాన సూన్యులే యగుదురుగాక. మూఢులఁ బండితులనుగాఁ జేయుచు వారిని లోకజ్ఞాన సంపన్నులను జేయుచునుందురుగాక.

వ్యాయామక్రీడాసంఘసభ్యులగు నుపాధ్యాయులందఱుఁ బ్రధానోపాధ్యాయుఁ డాలోచించు చుండఁగాఁ గొందఱుండుఁ బౌరుషమును జూపవలయుననిరి. కొందఱు సామముకూడ దాని కనుగుణముగా నుండవలయుననిరి. సామ మున మనము వారితో ముచ్చటించిన మనగౌరవము చెడునని మఱికొందఱు సన్యసించిరి. వీటిడితనమున వారిట్లు కట్టుకట్టిన నిది యితర బాలురకుం గూడ నుదాహరణమై తుదకు మనయధి కారమునకే మోసమువచ్చునని యింకను గొందఱు పట్టుపట్టి వాదించిరి. తుదకు దండోపాయమున వారి లోఁబఱచుకొనఁ

బ్రయత్నించుట లగ్గనుటయే సిద్ధాంతమయ్యెను. మఱుదినమ వ్వారిని బాతశాలనుండి తఱిమివేయవలయు ననుమాట యంగీ కృతమయ్యెను. సభ చాలించి యెవరిండ్లకు వారు పోయిరి.

మఱుదిన ముదయముననే పాతశాల వాకిటయందే యొక ప్రకటన పత్రము దృగ్గోచర మయ్యెను. “బాలకుల శాంతింజెలుపఁబూనిన కొందఱు బాలురను బాతశాలనుండి త్రోసివేయుచున్నాము. ప్రవృత్తి మంచిది గాకుండుటయే వారి కీయిడుమ రాఁగారణము. వారివలన నెల్లరకు దురుద్దేశములు పట్టుపడునని తోచినందున నీకార్యము చేయవలసి వచ్చెను. వారును దమయపరాధముల నివేదించి తమింపుడని వేడిన నాలోచింపఁబడును. పాతశాలాధికారి.” అని యందుండెను. ఒక్కరోక్కరుగా వచ్చి బాలకు లాప్రకటనము గాంచి భయంపడువారును, కానీ చూతమనువారును, మఱిత పట్టు దలఁ జూపవలసినదేకాని లొంగరాదనువారును, దమ తప్పుల నుపాధ్యాయు లొప్పుకొన్నఁగాని మరల నీపాతశాల మొగ ముకూడఁ జూడరాదనువారును, అందఱెట్లో మనమట్లే ప్రవ ర్తితమనువారునుగా బాలురెల్లరు వచ్చుచుంబోవుచు గుస గుసలాడుచు నొకరి నొకరు హెచ్చరించుచు నాగ్రహించుచుఁ బండ్లు గీటుచు మోము చిట్లించుచు నుపన్యసించుచు నీదినము పాతశాల కెవ్వరు పోవరాదని ప్రమాణములు చేయించు కొనుచుఁ గలవరపడుచుండిరి. గ్రామమునఁగల పెద్దలెల్ల నేమియు ననఁజాలక కొందఱుపాధ్యాయులను మఱికొందఱు బాలురను నిందించుచుండిరి. ఆదినము వేళ కొక్కఁడైన రాఁగూడదని బాలురు చాటుచుండిరి. గ్రామమంతయు నీవార్తలతో నిండియుండెను.

సీతారామరాజీవార్ష నాలించి యట్లు లాలోచించెను. ఉపాధ్యాయులు పట్టుదల వహించిరి. బాలకులు మొండికట్టు పట్టియున్నారు. ఇరువురు బాలుర నెన్నుకొనకున్నంత మాత్రమున గొప్పలోప మేమియు లేదు. ఈ యాటలు నెలకొక్క పర్యాయము సాగునవియే. వారంత ముచ్చటపడినపు డుపాధ్యాయు లాలోచించి వారిని బిలువంబంచి మంచిమాటల నూటడించిన వారంగీకరించి యందురు. నాయెఱింగినంత వఱ కాయురువురు బాలకులు మంచి ప్రవర్తనము కలవారే. వారిచిత్తముల కింత యాగ్రహము కలుగఁజేసినవా రెవ్వరో తెలియరాదు. తొలుతనే వారి నీపర్యాయము మీరు మానుఁడు, ఇంకొక తడవ మిమ్ముఁ దప్పక యెన్నుకొనుదు మని వారికిం దెలిపియున్న బాగుండెడిది, బాలకులెవ్వరు నాపనికిఁ గడంగరైరి ఇట్టికలహము లూరకే కలుగవు. సూత్రధారుఁ డొకఁ డుండినఁగాని యీనాటక మింతగా సాగదు. పాతశాల యందుఁ బఠించు బాలురలోఁ గలహప్రియులు నామదికిం దట్ట లేదు. సూర్యనారాయణరాజొక్కఁడె యట్టివాఁడని తలంచి యుంటిని. ఆతఁడు నీనడుమ దుర్విసీతుఁడై యిచ్చకువచ్చినట్లు మెలంగు చున్నవాఁడని మిత్రులు పెక్కండు నాతోడ మందలించిరి. మనకేల యాతనిజోలి యని వారికి బదులు చెప్పి తిని. ద్రవ్యము, వయస్సు, వీనికిందోడుగా నవివేకీత్వము, కొలదిగనొ గొప్పగనొ ప్రభుత్వమునను నీనాల్గింటిలో నొక్కఁ డొక్కఁడే యనర్థమును బుట్టించు ననఁగా నీనాలుగు కూడియున్నఁ జెప్పవలసినదేమని పెద్దలుపలుకఁగా వినియున్నాఁ డను. సూర్యనారాయణవర్తతం ద్రీ ధనవంతుఁడు. ఇతఁడాతని కేకపుత్రుఁడు. ఇతనికి వయస్సంకురించినది. కొలది గ్రామము

లున్నందున నేమాత్రమో యధికార మున్నదనవచ్చును. ధనము వలసినయంత కలదు. అవి వేకిత్వసంపదయుఁ గలదనుట కేశంకయు లేదు. కావున నీతఁడు చేయరాని దుష్కార్యము లుండవు. ఈనడుమ నీతఁ డింటికిఁగూడ రాక కుముదవల్లిలో నే యున్నట్లు విన్నాఁడను. ఈవిషయమునఁ గృషి చేయుట కొఱకే కాఁబోలు. ఇప్పుడి దుష్టబాలురందఱు నతని మిత్ర మండలమునఁ జేరినవారలే ఈతనివలని ధనము సంపాదించు వారలే ఈవతంత్రమెల్ల సీతనిదే యని యిపుడు దృఢపడు చున్నది. ఇదింతటితోఁ దీఱదు. ఎన్నియో యనర్థములను గల్పించును. ఇట్టి దురభ్యాసములు పట్టుపడరాదు. పట్టుపడు నేని వదలవనుట సత్యము. వీనినెల్లఁ దొలఁగించు నుపాయము నేనేమైనఁ జేయఁగలనా? ప్రయత్నము చేసినఁగాని యది తేలదు. ప్రయత్నము ఫలింపకున్న నొకచింత మనస్సునఁ బాదు కొనును. అది నిరంతరము నన్ను బాధించుచునే యుండును. అట్టులని యూరక యుండరాదు. ఊరకయుండుట కాపురుష లక్షణము.

కా. ఆరంభింపరు సీచమానవులు విఘ్నయానసంత్రులై
యారంభించి పరిత్యజింతురువిఘ్నయత్తులై మధ్యమత్
ధీరుల్ విఘ్ననిహన్యమానులగుచున్ భృత్యున్నతోత్సాహులై
ప్రార్థభార్గము లుజ్జగింపరు సుమీ ప్రజ్ఞానిభుల్ గావునన్.

అన్నసూక్తి సర్వసమృతమే యగుఁ గదా. కావున నాయోపి నంతవట్టు ప్రయత్నించి చూచెదను.

అని కృతనిశ్చయముడై యప్పుడ జనకునానతిం గైకొని కుముదవల్లికిం బోయి యందుఁ దనమాట నాదరించు బాలురఁ

గలిసికొని యథోచితముగ మాటలాడి వారి మనస్థితిఁ దెలిసి
కొని యప్పటివారికోపము కల్పితమని యెఱింగి మెలమెల్లన
గురుశిష్యన్యాయము బోధపడునట్లు మాటలాడఁ బూనెను.
మిత్రములారా! పెద్దలమాటల నాలకించి వారి యనుమతి
చొప్పున మెలఁగుట బాలుర ధర్మము. దాన నెంతయో
మేలు చేకూరును. అనేకవిషయముల ననుభవపూర్వకముగ
నెఱింగినవా రుపాధ్యాయులు. మనకట్టి యనుభవములు లేవు.
వారికిఁ గొందఱయందుఁ బక్షపాతము గలుగవలసిన యక్కఱ
యేలేదు. మన మింతకాలమునుండి చూచుచున్నాము. ఒక్క
కార్యమునఁ బెక్కుండు ప్రవృత్తులైన నొక్కనికే ఫలము
కలుగును. తక్కినవారు దుగ్గిఖపడవలయునా? ఆ ఫల మాతని
కేల కల్పించితిరని యుపాధ్యాయుల నాక్షేపింపవచ్చునా?
ఇందేదియు యుక్తముకాదు. ఇప్పటిస్థితి యట్టిదేకదా. ఈస్వల్ప
విషయమున కిట్టి దుష్ప్రయత్నము చేయఁదగునా యోజిం
పుఁడు. తుదకు శాంతికి లోపమేకాని కాఁదగిన ఫలమేమియు
లేదు. ఆయిరువుర విషయమై యుపాధ్యాయులకుఁ బక్షపాత
మున్నదని యెట్లు చెప్పవచ్చును? ఎన్నుకొనువారు విద్యార్థులే
కదా? ఉపాధ్యాయులు పురికొలుప వారిని ద్రోసివేసిననుట
వ్యర్థాలాపము. అపుడు విద్యార్థులబుద్ధులేమాయె? మిరుసీవిష
యమై యిండుక మనశ్శాంతిగలిగి యూహింపుఁడు. ఇట్టి కట్టు
పాటు మంచిదాకాదా యనియు నాలోచింపుఁడు. లోకులు
మనలఁ జూచి యేవగింతురు తల్లిదండ్రులు చింతింతురు. బేల
తనమున మనమిట్టి జోలికింబోయితిమని యెల్లరు పల్కుదురు.
లోకాపవాదమునకు భయంపడవలదా? “లోకాపవాదా
దృఢయ” మ్మన వినమే. సత్కీర్తిని సంపాదించునగోరికదా మన

పూర్వులు సర్వస్వము వదలుకొనిరి. మనము నిన్నుగాక మొన్న నేకదా యట్టి పాతములఁ జదివితమి. ఇంతలో మఱచి తిరా? మీరును సావధానముగా యోజింపుడని చక్కఁగా నుపన్యసించెను.

తమమిత్రునివాక్యముల వారాలకించు కొలదిని వారికిం బట్టుపడియున్న మచ్చురము పట్టుదలయుఁ దగ్గఁ జొచ్చెను. సీతారామవర్మ యుపన్యాసము మానిన కొలది నిముసము లకే వారిమోములు కలంకదేతినట్లయ్యెను. వారెల్ల నొక్క మాటగా నాపట్టుదలను మానితమనిరి. నీవంటి మిత్రుఁడు మాకు వేటొక్కఁడు దొరకునే యనిరి. అందొక రిద్దఱు మేమిపుడ పోయి తొలుత విషాదము నొందిన విద్యార్థులకుఁ దెలుపుదుమనియు వారిని బ్రసన్నులగునట్లు లొనరించికాని రామనియు శపథముచేసిరి. మీ రిక్కార్యము చేయుడని వర్త మఱింత గట్టిగాఁ జెప్పెను. వారును బద్ధకంకఁబులై బయలువెడలిరి.

కాలము భగవత్స్వరూపము దానియుదంతము నెఱింగినవారు లోకముల నరుదుగనుందురు. భగవత్త్వ మెఱింగిన వారుకాని కాలతత్త్వ మెఱుంగఁజాలరు. దానియందెట్టిమార్పు లిప్పుడు కలుగునని యెవ్వరును జెప్పఁజాలరు. కాలమే సర్వ కార్యములకు నాధారము. అట్టికాలమును గ్రమము తప్పక యారాధించువార లఖండలక్ష్మీధురంధరులగుదురు. కాలము నారాధించుటనఁగాఁ బూవులతోఁ బూజించుట యనికాదు. చేయఁదగుపని నాలసింపక చేయుట యని యర్థము. ఏకాల మున నేపని చేయఁదగునో యద్దాని నాకాలమునకు శ్రద్ధకలిగి చేయువా రెవ్వరో వారలే యఖండలక్ష్మీని బడసి సుఖింపఁ

గలరని సారము. కొందఱు వేళకు సరిగాఁ జేయఁదగినదానిని జేయక యెప్పుడో యొకప్పు డద్దానిం జేయుదురు. వారికడ లక్ష్మి నిలువదు. మఱికొందఱాచారవంతులమని చెప్పుకొనుదురు. వారు దరిద్రులుగనే యుందురు. కారణ మేమనఁగా వారు ప్రాయశః సకాలమున నాయాకార్యములను జేయరు. ఇట్టి యాచారవంతులను లక్ష్మి యాశ్రయింపక యాచార విహీనుల నాశ్రయించునని వెక్కండ్రాక్షేపింతురు. కాని వారి కద్దానికింగల హేతువిట్టిదని తెలియలేదనవచ్చును ఆచారము, దానము లోనగునవి సత్కార్యములే. అవి భగవంతునకు నిష్ఠములే ఐన నట్టివారిని వదలి లక్ష్మి యితరుల నాశ్రయించుటేలయని యడుగుదురేని యితరులని మీరనువారు కాలము నారాధించువారు. కాలము నించుకంతయు వృథచేయక కార్యములను జరపువారు. కాలము భగవత్స్వరూపమే కాన వారు భగవంతునే యారాధించువారలగుట మహాలక్ష్మి వారియొడఁ బ్రసన్నురాలగుట యొక వింతగాదు. ఆంగ్లదేశీయులు సంధ్యా ద్యనుష్ఠానముల జరపువారు గాకున్నను కాలమునే ప్రధానముగా భావించువారు. కాలము మన్నించుటయే భగవంతు నారాధించుటయని యర్థము. కావున భగవంతునిఁబయి భక్తి గలవారలయొడ మహాలక్ష్మి యనుగ్రహము కలదిగ నుండుట న్యాయమే కదా. అట్లులగుటంజేసి యాంగ్లదేశీయులు సకల భూభారవహనక్షములైరి. అదియెఱుంగక కొందఱాక్షేపింతురుగాని వారొసరించు సత్కార్యముల నెఱుంగరు. ఇదియే కాలారాధనపద్ధతి.

ఆవిద్యార్థులు సీతారామవర్తకడ మాటయిచ్చినట్లే పోయి ఖిన్నులై యున్న విద్యార్థులకడకుం బోయిరి. వారు

యథాపూర్వముగాఁ జదువుకొనుచుండిరి. వీరింజూడఁగ నే
యాదరించిరి. నవ్వుచు నే మాటలాడిరి. వీరందుల కచ్చెరుపుపడి
యిదేమో విచిత్రముగనున్న దే యనిరి. మీ ఖేదమును దెలియఁ
గోరి వచ్చితిమనిరి. మాకు విన్నదనమేమి కలదు? అని వారు
ప్రశ్నించిరి. పరస్పర మించుకతడ వీసంభాషణము సాగించిరి.
రాయబారుల కిది నడుమ నెవరో కల్పించినదేకాని వాస్తవ
ముగ నేమియు నిట లేదని తెలిసెను. మర్తము లేక తమ
వచ్చినపని వారి కెఱిఁగింప వారు పక్కున నవ్వరి. ఈచిక్కులు
మావలనఁ గలిగినవి కావనిరి. మాకిప్పుడు విచారమే లేదనిరి
మమైన్నికొనక పోయినపు డించుక మనఃఖేదము కలిగెను.
ఉత్తర ఊణమున నడంగెను విద్యార్థులు కట్టుగాఁ బాఠశాల
మానుట మేమును వినియే యూరకయున్నారము. అంతియ
కాని మేమందులకుఁ గారణభూతులము కాము. అను నీమా
టలు వారినోటనుండి వెడలఁగనే రాయబారు లెంతయో
సంతోషము మోములఁ గలయఁబర్చుగా మేమరిగి సీతారామ
వర్తకుండెలిపి యనంతర కార్య మొనరింతుమని వారియనుమతి
నొంది వేవేగవచ్చి యయ్యదంతమంతయుఁ దమ మిత్రు నకుం
దెల్పిరి. ఆ వార్తయమృత ధారవలె శ్రుతిపుట వేయము కాఁగా
వారిని మఱిగొందఱను బిలుచుకొని పాఠశాలాధికారికడకుం
బోయెను.

సహాయోపాధ్యాయులం గూడి కర్తవ్య మాలో
చించుచు నతఁ డుండెను. సీతారామవర్త మిత్రులంగూడి
వచ్చిరాడని నేవకుండు తెలుపఁ బట్టరాని యానందమున
“అబ్బాయీ! ర” మ్మని పిలిచెను. ఎల్లరు లోపలికిం బోయి
వారియనుమతిని గూరుచుండిరి. వీరిరాకచే నుపాధ్యాయుల

చిత్తములు సుంత రంజిల్లెను. ప్రధానగురువు వర్తతో నీయాగ
మనమున నీచిక్కులు తీటునని తలంచుచున్నాడను మిగుల
బుద్ధిమంతుడవు. నీవర్తనమే నీపేరును బ్రకటింపఁ జేయు
చున్నది అని పలుక వర్తయుఁ జేతులొగ్గి గురువులు శిష్యుల
నిట్లుగ్గడించుట న్యాయముకాదు. అనుగ్రహమున నాశీర్వాదింప
వలయును. అదియే మాకు శ్రేయస్సు. అని పలికి తన ప్రవృత్తి
నెల్ల నెఱింగించెను. ఆయుపాధ్యాయు లెల్ల విన్నయంపడుచు
నప్పుడ వర్త మిత్రులగు రాయబారులంబంపి తోలుతటి విద్యా
ర్థులను రావించెను వారింగూడి మఱికొందఱు వచ్చిరి. విద్యా
ర్థులు వెక్కండ్రు పోవుచున్నారే యని మఱికొందఱు వారి
వెంటఁ బోయిరి. రెండవజాము చివరభాగమునకు మూడు
వంతులు విద్యార్థుల సంఖ్య పాతశాలయం దుండెను. సభా
స్థానమున నెల్లరంఘుచుండ నియోగించి వేదిక నెక్కి మాట
లాడుమని వర్తను బాతశాల ప్రధానోపాధ్యాయుఁడు
నియోగించెను. వేదిక పైకి సీతారామరాజు రాఁగానే కర
తాళధ్వనులు మిన్ను ముట్టెను. అంత నతఁ డిట్లు ప్రసంగించెను.

సోదరరత్న ములారా! గురువుల యానతిం గొని నాలుగు
మాటలు మీయెదుటఁ బల్కెదను. చక్కంగ నాలకింపుడు.
మన మీఁవిత్త గృహమునకు వచ్చుట విద్యావంతుల మగుదు
మను నూహచేతనేకాని కాలక్షేపమునకుఁ గాదు. తల్లి
దండ్రులు మనము విద్యావంతులమై యశస్సునార్జించి తమకు
వార్ధకమున నుపచరింతుమని యువ్విఱ్ఱురుచుందురు. సకలకష్ట
ములకు లోనై మనలఁ బెంచిరి. మనము కృతజ్ఞులమై వారిఋణ
మునఁ గొంతయైనఁ దీర్చుకొనవలయును. అదియే మనకుఁ గర్త
వ్యము. దాని నెఱవేటునట్లు చేయకున్న మనజీవితము వ్యర్థము.

ఇది పెద్దలనుండియు మీవంటి బుద్ధిమంతులగు సోదరుల నుండియు నేను నేర్చుకొన్న మార్గము. ప్రకృత మనుసరించెదను. ఒక్కకార్యమునఁ బెక్కిండు ప్రవర్తించినచో నందు జయమొక్కరికే కలుగును. తక్కినవారు వానికేల జయము కలిగెనని యసూయపడరాదు. అట్టి దుష్కార్యమునఁ బ్రవర్తించిన లోకప్రస్ఫుత్తియే సాగదు. ఇది యందఱకుఁ గలుగునదియే. కావున నీమార్గమే ప్రబలిన నొక్కరి కొక్కరికి సంబంధమే లేకపోవును అట్లు చేయక జయమందినవారిని మనము ప్రేమించిన నింకొక్కసారి వీరినతఁడు ప్రేమించును. దానిచేఁ బరస్పర స్నేహము వర్ధిల్లును. స్నేహాలతను అసూయాలవిత్తముచేఁ ద్రొంచివేయఁ బూనరాదు. దాన నేనాఁటికిని మేలు చేకూరదు.

మన విషయమున నిట్టి యసూయాప్రవర్తన మిపుడు సాగుచున్నది అది నవ్వు పుట్టించుచుఁ గ్రమక్రమముగాఁ బెద్దల యనుగ్రహమును మనకుదూరము చేయుచున్నది. గురువులపైఁ దిరుగఁబడ నింకొక్కరిని బురికొలుపుట నిద్యము. స్వలాభనాశనకరము కలకాల మయశస్కరము. భీకరలోకాపవాద సంపాదకము. కావున మన దుష్కార్యమునఁ బ్రవర్తించరాదు. ఇప్పటి యాయకార్యము నింతకంటె నొక్కింతయు విస్తరించి వదిలరాదు అట్లు చేసిన మనల మనము నిందించుకొనినట్లుగును. ఈ కొలఁది గంటలకే మన యత్యాచారము నలుపురమనస్సుల కెక్కినది. వారి హృదయభావము నోళ్ల నుండి వెడలకముందే మెలఁకువపడవలయును. మన తెలివితేటలిపుడే కనఁబడును. మీరెల్లరు నాకంటె విశేషించి బుద్ధిమంతులరు. మీకుఁ దెలుపఁదగినంత యోగ్యత నాకు లేదని

యెఱింగియు గురువుల యానతి మీఱరానిదని యీనాలుగు మాటలు చెప్పితిని. త్వరపడి మనము మేలుపొందు మార్గము నాలోచింపవలయును. మీరంగీకరింతురని నమ్మి మీ యనుమతి కలుగునని నాస్థానమునకుఁ బోవుచున్నాఁడను.

సీతారామరాజు వాక్య మొక్కొక్కటియు నొకయ మృతబిందువువలె విద్యార్థులకుఁ జెవుల సోకెను. అంతటఁ బ్రథానోపాధ్యాయుఁడు లేచి నిలువంబడి యిట్లు బాలురకు నుపదేశించెను. ప్రియబాలకులారా! మనస్సుల నీవిషయము నందే నిలిచియుండఁజేసి యాలకింపుఁడు పాతశాలయందుండు నంతదాఁక మాకు మీకు గురుశిష్య న్యాయము కుదురుగ నుండవలయు. దీనిందాటగ నే సోదరన్యాయము పాదుకొన వలయు. దీనిచే మీకు మిక్కిలి మేలు గలుగును. మాకు మీమేలే పరమలాభము. మాకడఁ జదువుకొని బుద్ధిమంతు లైన మీరు ప్రవర్తించినఁ జూచి మేమానందింతుము. ఇంత కంటె నెక్కుడు లాభమును మేము కోరము. ఈలాభమును మీవలనఁ బొందఁ గోరుదుము ఈమాత్రము లాభము మీరు మాకుఁ గలిగింపఁగూడదా? దీనికే గురుశిష్య న్యాయమనియుఁ జేరు. మీరు కూడ మావలనఁ గఱచిన విద్యవెంపున సర్వజన సమ్మత ప్రకృతిగాంచిన నదియే లాభము. ఆలాభము మీకుఁ గల్గింప మేము కోరవలయును. ఇట్లు కోరమేని యిరువురము స్వభర్తము నిర్వహించినవారము కాక యుందుము. అపుడు మన కిరుదెగలవారికిని సుఖములేదు.

ఒక్క కుటుంబము నందుండువారు నొక్కరి మాట చొప్పున ప్రవర్తించినఁగాని పని సాగదు. ఎల్లర వాంఛ లొక్కకార్యమున ఫలింపకపోవచ్చును. దాన నాగృహధిపతికిఁ

బక్షపాతము కలదనవచ్చునా? ఇంటిపెత్తనముఁ బూనువాని
 కనేక కష్టము లుండును. ఎల్లరను సంతోషపఱువవలసిన భార
 మాతనిపయి నుండును దేహమంతయుఁ గన్నులుగాఁ జూచి
 నను గొందఱకు మనస్సంతృప్తి లేకుండ నుండవచ్చును కాని
 యాయజమానుని మనఃశ్లేశము విచారించిన నేమనుటకు
 నొరాడక యుండును. ఇది మీరెఱింగినదేకాని కొత్తది
 కాదు. మాకీపాఠశాలయే కుటుంబము. మీక్షేమమేమాక్షేమ
 ముగా భావించుచుండుము ఐన నెల్లరకు నొక్కవిషయమున
 సంతృప్తిని గలిగించుట సాధ్యముకానివని. మీలోఁగొందఱితే
 రులు ప్రోత్సహింప మూర్ఖత్వమును వహించిరి. ఇందులకుఁగల
 కారణ మిదియని యెఱుంగ నేరకయున్నాము. మేము విన్నం
 తలో నీషత్తుకూడ మాలోపము కానరాదు. ఒక్కయాటకుఁ
 బదునొకండుగురు బాలురుండవలయును. తక్కినవారెల్ల
 మమేల యెన్నికొనలేదన్న మేమేమని బదులు చెప్పవచ్చునో
 మీరేయించుక యోజింపుఁడు. ఆసంఘమునం దుపాధ్యాయుల
 సంఖ్యకంటె విద్యార్థులసంఖ్యయే యధికము. నెలకొక్కసారి
 యట్టియాట సాగుచుండును. వరుసగా నెల్లరకు వంతు
 వచ్చును. విద్యార్థులే వీరియాట యాడవలసినదని నిశ్చయించి
 నపు డుపాధ్యాయులు పక్షపాతమానిరన్న బదులేమని చెప్ప
 వచ్చును? ఈవిషయమున మేమును జింతింపవలసినవార మై
 తిమి. స్వల్పవిషయములఁ గొండంతలుచేసి యెవ్వరో సోమ
 రులు తెలిసిన దుర్వచనములకు లొంగి బుద్ధిబలములు బోనాడి
 యిట్టి కట్టడికార్యముల నవలంబించుట లగ్గుగాదనితెల్పు సాహ
 సింపవలసివచ్చినది. నలువరు విన్నదానిని వేయిమడుంగులు
 చేసి చెప్పకొందురు. అందలి సత్యాసత్యములు పామరు

లెటుంగక వానినెల్ల నమ్ముదురు. దాన వ్యర్థముగ మనకక్షీర్తి కలుగును. దీనికి మూలము మన యల్పదృష్టియే కాని వేటు గాదు. కుడిచి కూరుచుండి యపవాదమును భరించుట మన గ్రహచారమే యనవలయు. కావున మీరెల్లరు నాలోచించి మాలోపములున్నఁ దెలిపి మీలోపములఁ దెలిసికొని వానిని దొలఁగించుకొని వర్తింపుఁడని మాయాశయమును దెలుపు చున్నవారము. మోమోటమి మాని మీమీ హృదయభావ ములఁ దెలియఁజేయుఁడు. మాకు మీయం దించుకంతయు నాగ్రహము లేదని మాత్రము మఱియొక్కసారి తెలియఁ జేయుచున్నాము.

అని ప్రధానోపాధ్యాయు లుపన్యసించి తమ పీఠమునఁ గూరుచుండఁగా నెల్లరు నిశ్శబ్దముగా ముహూర్తకాలముం డిరి. ఆవల గుసగుస లారంభమయ్యెను. కొలది నిమేషముల కయ్యది విచారముగా మాత్రెను. తుద కశ్రుబిందుపతనముగా నయ్యవి చూపట్టెను. ఒక్కవిద్యార్థి లేచి డగ్గుత్తికతో మహా శయ్యులారా! యిందెవరివలనను దోషము కానరాదు. వ్యర్థ ముగఁ గుత్సితుల మాటలు వినినందున నియ్యనివార్యాప యశము ప్రాప్తించెను. సూర్యనారాయణరాజు పన్నిన పన్ను గడయే యిది. మేమెల్లరము దానికి దాసులమైతిమి. దీని నాలోచింపఁగాఁ బురుషప్రయత్నమునకంటె దైవము మహా త్తరమని స్పష్టమయ్యెడిని. జరగినదానిని మరల స్మరింపక యథాపూర్వకముగాఁ బ్రవర్తించుట యిపుడు చేయఁదగినపని. నేఁడు విడుమర యనుకొందము మామానసములు పాపనము లయ్యెను. కర్తవ్యమెట్లొ గురువులే యుపదేశింప నర్హులు.

అనఁగనే కరతాశధ్వనులు మిన్నముట్టెను. రవంత నేవెవ్వరిమాటలును జొరఁబాటఁ జాలవయ్యెను. అంత నుపాధ్యాయ ప్రవరుఁడు లేచి యిట్లు చెప్పెను. ప్రియబాలకు లారా! మీయాశయములఁగల తత్త్వము తేటపడియెను. మేమెల్ల నొక్కమాటగా మిమ్ము వంచింతుమని మీరును మీరెల్లఁ బట్టుదలతో మమ్ము వంచింతురని మేమును జొర పడితిమి. దీన నింతపుట్టె. నలువురనోళ్లలో మనపేరులు నానుట యే ఫలముగా నిక్కార్వము చెల్లె. ఈశ్వరానుగ్రహమున నింతటినైన మేలుకొనఁగల్గితిమి. ఈదుష్కార్వమునకు సూర్య నారాయణవర్త ప్రధానుఁడని స్పష్టమయ్యెను. అతని దురోఽభిధమే యింతఁచని సాగించెనని మీమాటలంబట్టియే యిపుడు తెలిసెను. ఇందెవ్వరి యపరాధ మిసుమంతయుఁ గానరాదు. జరిగినదానికై యిపుడు విచారించి లాభములేదు. మీరు మేమును దీని మఱచిపోవుటయే యిప్పటిపని. రేపు యథా పూర్వముగాఁ బాఠశాల పనిచేయును. సకాలమున మీరెల్ల నిందుఁ గూడఁదగు. ఇతముం దిట్టి యిక్కట్టులు గలుగక యుండఁ గట్టుబాటు లొనరించుట న్యాయము. కందుక క్రీడా సంఘమునం దుపాధ్యాయు లిరువురు విద్యార్థులు పదునాటు గురు సభ్యులుగా నుండవలయు. నేనును మీకు సాయపడు చుందును. ఏయాటకుఁగాని ప్రతినిధుల నెన్నుకొనుట విద్యార్థి సభ్యుల పనియే. ఉపాధ్యాయసభ్యులు వారికి సాయపడుచుఁ గలహములు రాకయుండఁ జూచుచుందురు. ఈపద్ధతిచే నిట్టి యిక్కట్టులు రాకయుండఁ గలవని నమ్ముచున్నాఁడను. భగవంతుని సాయము విశేషించి యిక్కార్వమునఁ గలుగుఁ

గాక అని పలుకఁగా నెల్లరు సమ్మతించిరి సభ ముగింపఁబడఁగా నెల్లరు తమతమ యిరవుల కరిగిరి.

మూడవ ప్రకరణము.

కుముదవల్లికిఁ దూర్పు భాగమున రెండు క్రోశముల యంతదవ్వున నొకయడవి గలదు. దానిపొడవు యోజనము, వెడల్పు గవ్యూతిమాత్రమునై యుండెను. అందు గ్రామములు లేవు. అడవియను పేరు దానికిం జెల్లునా యని పెక్కండు సంశయించియెందఱనో ప్రశ్నింతురు. కాని పెదవి విఱచుటయే యందులకు సమాధానము వచ్చుచుండును. అందు విశేషించి సహకారతరువులు (త్రియ్యమామిడిచెట్లు), కొబ్బెర చెట్లుండును. ఎన్ని ఫలవృక్షములు లోకమునఁగలవో యన్నియు నందున్నవని పాఠకులు నమ్మవలయును. ఒక్కొక్కతావున నెన్ని యోపేరులుగల యరటిచెట్లుండును. అందొక్కజాతిని పొట్టిగా నుండును. దాని గెలమాత్రము దానికంటె మూరెడుపొడవు మిక్కిలిగా నుండును. కావున దాని మూలమునఁ ద్రవ్వించుదురు. ఆగెల యాబారియలోనికి దిగియుండును. ఆగెలయందు లెక్కించిన మూడువందల పండ్లుండును. వానికి వామనకేళులని పేరు. చిటికెనవ్రేలంత పరిమాణముగలవి కొన్ని గలవు. అవి భక్షింపఁ దనివితీతదనుట నిక్కువము. వానిని గిన్ని పండ్లుండును. ఇట్టివెన్ని యో పేరులు గలవి యందుఁ బొడసూపురు. విశేషించి పెంచి వ్రాయ నేల?

భూగోళమున నేయే భాగముల నేయేఫలము లుండునో
అవియెల్ల నందుండుననుట వాస్తవము. పుష్పవృక్షము లట్లే
యందుండును. లతాకుడుంగములు గలవు. ఛాయామహిరు
హములు కూడ నందుఁ గలవు. అవి నాలుగు ప్రక్కల విశే
షించి యుండును. అందందును గానఁబడును.

ఇట్లులుండియు నయ్యది యడవియనుపేరునుమాత్రము
పోఁగొట్టుకొనఁ బ్రయత్నింపదయ్యెను. నందనవనమనియో,
ఖాండవమనియో, చైత్రరథమనియో, మఱియు సుందరా
రామమనియో పేరు పెట్టఁదగియుండెను. ఆవనముననొక యోగి
యాశ్రమమును గల్పించుకొని యుండెను. దానినడుమ నాపర్ణ
శాలయుండెను. దానికి దక్కినపుఁబ్రక్కన నొక జలాశయము
గలదు. దానికించుక యగ్నిమూల నొకకుండిక కలదు. ఆకుండి
కకు మార్కండేయతీర్థమని పేరు. అర్థచంద్రాకారముగా
నయ్యది యమరియుండుటచేఁ గుండిక యనఁబడియెనని కొంద
ఱుందురు. అది యగాధమను ఖ్యాతిగాంచెను. అందు జల
జుతువులు విశేషించి కలవుగాని పాములు, మొసళ్లు, కర్కా
టకములు మాత్రము కలికెమునకుంగూడ లేవు. అదియే
మార్కండేయుని యనుగ్రహమని కవులు వర్ణింతురు. దూర
మాలోచింప నేదోయొక కారణము గలుగక యవిలేకుండ
నుండు నవకాశము లేదని పెక్కండ్రూహింతురు. దానిజలము
యమునోదకముం బోలియుండును. లోఁతుగా నుండుటచే
నట్లగపడును గాని జలములకు రంగు లేదని పౌరాణికులు
వాకొనుదురు స్థలము ననుసరించి రంగుగలుగుననుట నిక్కువ
మని యెల్లరంగీకరింతురు. తెల్లనిరంగుగల భూమిని నీలవర్ణము
గల నీరుండఁ గారణమేమని మఱికొందఱు పైవారిం బ్రశ్నిం

స త్ప ౧ వ అంశము.

తురు. “భిన్న రుచిర్హి లోకః” అనుట ప్రసిద్ధమే కదా. అకుండి కకు నాలుగు ప్రక్కలయందును శీతల ద్రుమములు మాత్రమే యుండెను.

వేసవికాలములం దాచెంత గ్రామములయం దుండువారచ్చటికిం బోయి పదిదినము లుండి స్నానము మూడు వేళలఁ జేయుచు నావృక్షముల క్రింద పంటచేసికొని భుజించుచు నాయోగిని దర్శించుచు పోవుచుండురు. ఆయోగిని భగీరథదాసని యెల్లరుం బిలుతురు. ఎవరేని తమపేరేమని యడిగిన చిటునవ్వునే సమాధానముగా నాముని చెప్పుచుండును. పలుసారులు ప్రశ్నించి యాతనినోటినుండి యొక మాటను బలికింప నెవ్వరును బ్రయత్నింపరైరి. ఆముని మిత భాషణుఁడు. సర్వకాలము భగవద్ధ్యానమున నిమగ్నుఁడై యుండును. ఎప్పుడో యించుక మాటలాడును. ఆకొలఁది గడియలు సంశయముల నడుగఁడలఁచువారుండురు కాని కాక దంతపరీక్షగా ననవసరముగాఁ బ్రశ్నించువారెవ్వరుండురు? ఒకప్పు డెవ్వఁడైనఁ బ్రశ్నించునే నాయోగి యూరకుండును. ఎవ్వరు నాయోగికి ధనమిచ్చు నలవాటు గలిగించుకొనరైరి. అప్రతిగ్రహీతయని యాయనకుఁ బ్రఖ్యాతి కలదు. ఫలముల నిత్తుమన్న నన్నియు నావనమున నున్నవియే. కొందఱు దాన కర్ణులు మహాభక్తి మెఱయించుచు నాలుగుపండ్లు కోసి తెచ్చి యిచ్చుచుండురు. ఆముని వాని నెవరికే నిచ్చునుగాని తానార గింపఁడు. తానే పోయి మధ్యాహ్నమునఁ జేయఁడగు క్రియల నొనరించిన పిదప ఫలములను గోసికొనివచ్చి భుజించును. ఇతరులకు శ్రమము గలిగింపవలయునన్న యూహయే యాయోగికి లేదని యిందువలన మనకుఁ దెలియవచ్చును.

కొందఱు యోగులమనియో దాసులమనియో సన్న్యాసులమనియో మాంత్రికులమనియో పేరు పెట్టుకొనిమతములు కట్టింతుమనియో దేవాలయముల నుద్ధరింతుమనియో వేదాంత పాఠశాలాస్థాపన మొనర్తుమనియో పరదేవీ ప్రీతిగా యజ్ఞము నొనరింతుమనియో కారణమును దెల్పి ద్రవ్యమును నేకరింతురు. వీరివలన జీవించువారు కొందఱుందురు. వీరికిని వారికి నేవో యాంతరంగికానుబంధము లుండును. ఆ సంబంధములు పాశములవలె వీరి కిరువ్వురకును మైత్రిని బంధించి యుంచును. వానికి లోనై శుశ్రూషములకు లొనై నేకరించిన యాధనముచే వారిం బోషింతురు. దానిచే స్వార్థము నశించునని వారెఱుంగరు. పామరులు వారి వేషములం జూచి భ్రమించి ధన మొసంగుదురు. ఇట్టి యాచారము లోకమునఁ బ్రసిద్ధమే కాని క్రొత్తదికాదు.

భగీరథదాసు వైవారిలోఁ జేర్పఁదగినవాఁడు కాఁడు. ప్రతిగ్రహ మెఱుంగని నియతుఁడు. అసత్యమాడని ఐవిత్ర వచనుఁడు. పరోపకారమే తపగిఫలమని భావించు జ్ఞాని కావున నాతనియందెవ్వరికిఁ గాని యిర్వ్యలేదు. విశేషించి భక్తియుండెను. సాధారణముగాఁ బ్రతిదిన మాతని కుటీరము కడఁ గ్రొత్తవారగఁజేడుదురు. మధ్యాహ్నముదనుక నాచెంత మాటలాడరాదని యెల్ల రెఱుంగుదురు. ఆవల నాయోగి సమాధిమానిరాలాగా ఫలాహారాంతరము వారిని దర్శింతురు. రెండు మూఁడు గడియ లాయోగి మాటలాడును. మంచి మాటలు నాలుగు తెలుపును. తమ కష్టములం దెల్పి వానిఁ దొలగించుకొను నుపాయమడుగ భగవంతుని నమ్ముడను మాటయే బదులు వచ్చును. ఇంకను బ్రశ్నించినఁ బెద్దలనడుగుఁ

డనును. మఱల వదలక యడిగిన మానము సమాధానముగా నుండును. ఇట్టి నియమము గలవాఁడు కావున నాయోగి వర్ణుని దర్శించి సంసారసాగరము నుత్తరించు నుపాయము నడుగుదురు. వారివారి యోగ్యతలకుం దగిన ట్లుపాయము తెల్పును కపట భక్తులు ప్రశ్నించినచో వారి కనుకూలముగా సమాధానము వచ్చును. కావున నింగితజ్ఞుఁడని యామహాత్ముని భావించుచుండిరి.

మధుసూదనరాజు కుమారుని దుర్జయములం దలపోసి వానిని సుశీలుంగాఁ జేయుమార్గ మరయుదమని నిశ్చయించు కొని యాభగీరథదాసుకడ కొకనాఁడు పోయెను. భార్యయుఁ గూడ నేగెను. ఉచితకాలమున దర్శించి నమస్కరించి తదనుమతిఁ గూరుచుండెను. భార్యయు నొకప్రక్కఁ గూరు చుండెను. కుశలప్రశ్నము చేయుచు నానడుమ.

“అజాతమృతమూర్ధాణాం పరమాద్యౌ న చాంతిమః,

సకృద్దశఖకరావాద్యావంతిమస్తు వదేవదే.”

అనుశ్లోకమును జదివెను. (పుట్టనివాఁడు, పుట్టి చచ్చిన వాఁడు, మూర్ఖుఁడు నను నీమూవురిలోఁ దొలియిరువు రుత్తములు. మూడవవాఁడు కాఁడు. ఏలయన నెపుడో యొకసారి మొదటి యిరువురు స్మృతికిఁ దగులుదురు మూడవవాఁ డట్లుగాక ప్రతినిముసమునందును స్మృతికిందగులుచుండును.) అశ్లోకమును విని యించుక దేవభాషాపరిచయము కలవాఁడగుట రాజు దానియర్థ మెఱింగి మనసున వగచుచు నడుగరాదని యెఱింగియు “మహాత్మా! పుత్రరూపదుష్కర్త ఫలము తొలం గుమార్గ ముపదేశింపుమా” యని దీనాననుండై ప్రార్థించెను.

అదేమి కాలమాహాత్మ్యమో కాని దాసు సుస్థితముఖుండై “రాజా! చింతింపకుము నీకొడుకు దుడుకుదనము తొలంగును. క్రమముగా మతిమంతుండై వంశకర్తయగును. కాని యాతని నాకడకుఁ దోడితెచ్చి విడిపించి నీవరుగుము” అని పలుకఁగనే యా మధుసూదనరాజు పరమానందవార్ధితరంగముల నోలలాడుచు నిది నాయదృష్టమే యనుకొనుచు “మహాత్మా! నన్ను భన్యుని జేసితిరి. నాకులము పావనమయ్యెను. నానోములపంట యా యొక్కఁడే. ఆతఁడు దుర్విసీతుఁ డగుటంజేసి వెతలంగుడుచుచుంటిని. తమ యమోఘవాక్కు నన్నుద్ధరించెను.” అని మ్రొక్కి నెలవంది కనకవల్లికిం బోయెను.

మధుసూదనరా జిల్లుచేరఁగనే యెల్లరు వచ్చి యా తొలిదినమున సాగిన పాతశాలోపన్యాసమును దెలిపిరి. దాన నాతనిచిత్తము ప్రయ్యలయ్యెను. నిశ్చేష్టుండై కొంత నేపుండెను. విచారసాగరమున మునింగిన ట్లాతని మోము తెల్పుచుండెను. కొంతనేపు మాటాడఁజాలకయుండి యోగి వర్యుని మాట తలంపునకు రాఁగాఁ గొంత మదిని దిటపు పాదుకొల్పి కొడుకుదుర్ణయముల నడిగి తెలిసికొని యెట్లో యోషికఁబూనుడు. వానిని మంచిమార్గమునకుఁ ద్రిష్ఠవారు కలరు. నావైఁగల విశ్వాసమున నిపు డోర్చియుండుండని యెన్ని యోభంగులఁ బ్రార్థించి వారిని సాగనంపెను.

ఇంతలో నొక జేహారి యరుదెంచి మధుసూదనరాజు గారూ! మీకొడుకు మాకడఁ గొన్ని సరకులం దీసికొని కొన్ని నెలలాయె. సామ్రాజ్యక యదిగోయిదిగో యని కాలముఁ ద్రోయుచున్న వాడని లెక్కలఁజూపెను. పరిమళవస్తు వ్రాత మాదినమునకు వృద్ధితో మూఁడువందలుపైఁ బందోమ్మిది

రజత ముద్రికలని తేలేను. ప్రతిసారియు సంతకము చేసియే
యుండుట నందన్యాయమేమియు సాగలేదని యెఱింగి లేని
సంతోషమును దెచ్చుకొని రేపు వచ్చి సాష్టిత్తును అని
మెల్లగా వారిని సాగనంపెను. ఈవిషయమును భార్య కెఱిం
గించుచుండ నింకొక వర్తకుఁ డేతెంచి ఫలాహార వస్తువులం
దీసికొన్న పద్దులం జూపెను. ప్రతినము పది రూప్యములకుఁ
దక్కువగాకయుండ నవి యుండెను మిత్రులతో వచ్చి పుచ్చు
కొన్నయట్లు వారు తెల్పిరి. ఆమొత్తము నుంత తక్కువగా
నేడు వందలపై ముప్పదియాలు రజత ముద్రికలుగ నుండెను.
అచ్చెరువందుచుండఁగా నొకరివెంట నొకరు వచ్చి కొన్ని
యప్పులను దెల్పిరి. ఆనాటికి వారు తెలిపిన ప్రకారము
రెండువేలు నాలువందలు డెబ్బది యెనిమిది రూప్యములు
ఋణముతేలేను. ఇంత ధనమగువఱకు నాకేల తెలుపరైతిరని
ప్రశ్నించిన యారాజునకు మీకుమారుఁ డని మారాడక
యిచ్చితిమను బదులు వచ్చెను. ఇంక మాటాడరాదని త్వరగాఁ
బంపుదునని చెప్పి వారిని సాగనంపి సాధ్యితో నీవిషయము
తెల్పి యోగిమాటలు తప్ప నూఱటఁ జెందఁదగు విషయమే
లేదని నిశ్చయించుకొనియుండెను.

మఱికొంత నేపటికా త్రోవన సీతారామరాజు పోవు
చుండెను. పాఠశాలనుండి వచ్చుచు నింటికేగుచున్నయట్లగ
పడియెను. ఆవఱకెన్నండు నాతనింబిలిచి మాటలాడినవాఁడు
కాఁడు. కావున నించుక సంశయించుచు విధిలేక లేచి వచ్చి
నాయనా! సీతారామరాజూ! అని పిలిచెను ఆపిలుపు చెవులఁ
బడిన తోడనే నిలువంబడి నమస్కారముచేసి మెల్లగా వచ్చి

నిలువంబడియెను. ఆతని వినయము మనస్సున కెంతయో యానందమును గల్గింప రమ్మని కూరుచుండుమని పలికి యిరువురును గూరుచుండి కుశలప్రశ్నము కాఁగా వత్సా! నా కుమారుని వృత్తాంతమును సాంతముగా నెఱిగింపుము. ఇంచుకంతయు దాచిపెట్టకు మనఁగా నాబాబుడు తానెఱిగినదంతయుఁ దెలిపెను. భార్యయు వినుచుండ దాన నించుక శ్రమము తనకుఁ దగ్గెనని యూహించుచు విని ముక్కుపై ప్రేలిడుకొని చేయునది యేమని యోజింపసాగెను. సీతారామ రాజు సెలవంది తనయింటికిఁ బోయెను.

ఆ బాబుని యడఁకువ, మాటలపొంకము, సమయోచితముగా మాటలాడు నేర్పు మధుసూదనరాజు మనస్సును గరఁగింపఁ జాలెను. ఒక్కొక్కటియు నుత్తముని జేయఁజాలును. అన్నియుఁ గుదిరినఁ జెప్పవలసిన దేమనుకొనుచుఁ దనకొడుకుం దలంచుకొని యతని యవినీతిం దలంచుకొని చింతాసాగరనిమగ్నుఁ డయ్యెను. సాధ్వీమణి యనందగు నిందిరాంబ “నాథా! విచారించిన లాభములేదు. భగీరథదాసుగారినుడు లెప్పుడును వ్యర్థములు కావు గదా! మనపిల్లవాని నెట్లో యింటికి బిలిపించుకొని బుద్ధిచెప్పి కారణాంతరమున నాయోగికడకుఁ బిలుచుకొని పోవుదము. ఆమహనీయుని దర్శనమున నవినీతియెల్ల నశింప వినీతుఁ డగును. ఊరక విచారమునకు మీమనస్సునఁ జోటియకుఁడు పెద్దలమాటలు వృథగావు.” అని మృదుమధురోక్తుల హితముఁ గర్తవ్యమును దెలుపఁగా సంతసించి “ప్రేయసీ! అనుకూలవతియగు కళత్రము పూర్వపుణ్యముననే లభించును.

చ. 'జనకునిబూజలంగడుఁ బ్రసన్నునిజేయునతండుపుత్రుఁడే
వనితమెలంగు భర్తృవశవర్తినియై యది సత్కృతమే
జనుఁడువివ త్తిసౌఖ్యసదృశక్రియఁడాతఁడు మిత్రుఁడీత్రయం
బునుజగతికై లభించుఁ గడుఁబుణ్యముఁ జేసినయట్టివానికి.'

అన విందుము గదా. నీమాటలచే నూటట నొందఁగల్గి
తిని. మనమింక సుతుని బిలిపించుకొను ప్రయత్నము చేయవల
యును. నాకొక్కటి తోచుచున్నది. ఇప్పటిస్థితినిబట్టిచూడఁగా
వాఁడు దేశాంతరమునకుం బాటిపోవునని తోచెడు.
ఋణము లిచ్చినవారు నాకడకరుదెంచి యడిగిరన్న వార్త
వాఁడు వినియుండును. తనదుర్లయమునఁ బాతకాలలోని
బాలురు తిరుగుపాటొనర్చుట, యది తుదకుఁ దన యవినీతిచే
సాగినట్లు స్పష్టమగుట, బాలురెల్లరు తనమాటలకు లోబడ
కుండుట, సీతారామవర్త తననీతి మహిమమున బాలుర దుశ్చే
ష్టలం దొలఁగించుటయు, మహాసభలోఁ దనప్రవృత్తి నెల్లరు
ఖండించుటయు, నుపాధ్యాయులుకూడ సీతారామరాజుగుణ
ములఁ బొగడుటయు మనకుమారున కీవఱకే తెలిసియుండును.
కావునఁ దన ప్రయత్నములు విఫలములగుటయేగాక తోడి
బాలురు తనతోఁ జెలిమిచేయ నీయకొనక యుండుటయు
నెఱింగి యుపాయాంతరము లేక పాటిపోవుననియే తోచు
చున్నది. కావున మన మీతరుణమున జాగుచేయుట పాడి
గాదు. కుముదవల్లికింబోయి వానినెట్లయినంగనుంగొని పిలుచు
కొని రావలయును. ఈకార్యమున నాకంటె నీకే యెక్కుడు
శక్తి కలదు. నన్నుంజూచి వాడించుక జంకును. తల్లివిగాన
నీకడ వానికే జనువు మెండు. కాబట్టి నీవిష్ణుడే పోయి పిలుచు
కొని రావలయును. ఎన్నఁడు పరగృహముల కరుగ నెఱుంగని.

నిన్నుఁ బరగ్రామమునకే పంపజూచుచున్నాడను. అనివార్య
కార్యమగుట చేడప్పినపిదప మనకు భరింపరాని దుఃఖము
లభించుట యను నీరెండు కార్యములం దలంచుకొని మన
మించుక త్వరపడవలసియున్నది. కుముదవల్లిలో నామిత్రులు
పెక్కండ్రు గలరు. నిడుదవోలు రామరాజు మనయింటికి
వచ్చుచుండువాఁడు కదా. ఆతనిభార్య నీయందు విశేషించి
ప్రీతిగౌరవములు గలదనుటయు నీవెఱుంగుదువు కాదే? వారి
యింటి కిప్పుడే పొమ్ము. ఆతఁడు పెదకి యెందున్నను సూర్య
నారాయణను బిలుచుకొని వచ్చును. నీదగ్గరకు రాఁగా నెట్లొ
మంచిమాటలు చెప్పి పిలుచుకొని రమ్ము. ఎంత ప్రాద్దు పోయి
నను రావలయును. అంతదనుక మేలుకొనియుందును. నిద్ర
పట్టుకాలమా యిది? కుపుత్రుఁడు పూర్వదుష్కర్తఫలము.
మనమిరువురము తొలిజన్మమున నేదుష్కర్తమును సమాన
ముగా నొనరించితిమో. దానిఫలమును సమానముగా ననుభ
వించుచున్నాము. విధిగతి దప్పించుకొన మనకు శక్యమా?
సాక్షి! తడవు చేయవలదు. నాభోజనవిషయము తెలంచు
కొనకుము. ఈవిచారమునఁ గడుపునిండియే యున్నది. ఆహా
రమునకుఁ జోటు కానరాదు. పూర్వదుష్కృతమును సంతోష
మున ననుభవింపవలయునని పెద్దలు విశేషించి భగీరథ
దాసుగారును జెప్పఁగా విన్నాడను గావునఁ బ్రాణేశ్వరీ!
తడవు చేయక పయనము చేయు” మనఁగా నాయమయు భర్త
కెదురాడ నోడి కార్యభంగిం దలంచుకొని సమ్మతించెను.

సూర్యనారాయణరాజు సాతశాలయందు సాగిన
మహాసభ నాలసించి విద్యార్థులు తన కుతంత్రమును దెలిసి

కొని తనపాత్తు మానుకొనఁ బట్టుదల కలిగియున్న వారనియు నెఱింగి సోమరులు కొందఱు తన్నుఁ బరివేష్టించి యుండఁగా నొకయింటిలో నెందో కూరుచుండి రహస్యాలోచనము చేయుచుండెను కొందఱు అందు మరల విద్యార్థులకు బోధించి తమవంకఁ ద్రిప్పుకొందుమనిరి. కొందఱు “దీన నేమగును? మీతండ్రి ధనమియకున్న నీ పాతశాలయే నిలిచిపోవును. నీవింటికిఁ బోయి యన్నము మాని పట్టుపట్టిన మీతండ్రి ధనమియ మానును. ఉపాధ్యాయులందఱు వచ్చి తుదకు నిన్నే ప్రార్థింతురు. మనమవుడు మరల సభ చేసి సీతారామరాజే దీనికిఁ గారణమని తీర్తానము ప్రతిపాదింపఁ జేయవలయునని చెప్పుదము. విధిలేక వారంగీకరింతురు. గ్రామమునఁ గల పెద్దల నందఱు బిలిపించి వారియెదుట నాతీర్తానమును జేయింతము. అప్పుడెల్లరు నిన్నే శ్లాఘింతురు. బాలురకు నెల్లరకు నీయందే గౌరవము హెచ్చును. నీసాయము లేక యీపాతశాల సాగదని తోచును. మనయిచ్చాను సారము ప్రవర్తింతము. ఉపాధ్యాయులెల్లరు నిన్నును, నీమూలమున మమ్మును జూచి భయంపడుదురు. పరిక్షలలో మనలఁ గృతార్థులనుగాఁ జేయుదురు. మనదే రాజ్యమగును.” అనియు బోధింప నాలకించుచు నవ్వచు నడుమనడుమఁ గాచపాత్రస్థ లవణబాష్పదకమును (Soda Water) ద్రాగుచుఁ బత్ర ధూమమును (Beedies and Cigarettes) బీల్చుచుఁ దానే మహారాజు ననియుఁ దనవలననే యెల్లరు బ్రదుకుచున్న వారనియు ననుకొనుచు నవ్వచు వార్తాపత్రికలఁ జూచుచున్నట్లభినయించుచు సంతోషించుచుండెను.

నిడుదవోలు రామరాజు కొండలు బాలురను బిలుచు కొని యందందు వెదకుచుండెను. సుమారు పదునొకండు గంటలవేళ యయ్యెను. దుర్వృత్తులెల్లరు రామరాజువెంట నుండిరి. ఆయాయి గృహములంజూచుచుఁ బోవుచుండిరి ఒక్క దుండగిండు వచ్చి యాయంటిలో నున్న వారిని సంజ్ఞ చేసెను. అదియొక చిన్న వీధి. అందుండువారు ప్రాయికముగా వేశ్యలు. వారివంటివారు మఱికొండలు నందుదురు. సాధారణముగాఁ బెద్దమనుష్యులు మంచిబాలురు నాసందు వీధికిం బోవరు. ఎవరైనఁ బోవుచుండఁగాఁ జూచిన వారు నవ్వుదురు. కొత్త వారెవ్వరైనఁ బోవుచున్న ట్లగపడిన బతిమాలి యది పోఁదగిన వీధి కాదందురు. ఆ వీధియందే యొక వేశ్యాగృహమున సూర్యనారాయణరాజు నతని మిత్రులు నాలోచించుచుండిరి. ఆగృహము చూపఁగనే రామరాజేవగించుచు విధిలేక యాయంటిముందు నిలువంబడి యందుఁ జొరఁదగినవారల బతిమాలి వెడత్రోవను బాటిపోవక యుండఁజూచుచుండ మఱి కొండలు నియమించి వారి నుబ్బించుచు బతిమాలుచు నుండెను. నాలుగువైపులం గొండలు కనిపెట్టియుండిరి. ఒకరిద్దలు పిలువఁదగినయట్లు లాయంటివారిని బిలిచిరి. వారెఱింగినవారి కంతధ్వనియే కావున వచ్చి తలుపు తెఱచిరి. లోనికింబోయిరి. ఒక యీల వినవచ్చెను. ఎల్లరు పరుగెత్తిరి. ఏమిదియని రామరాజు విభ్రాంతుడై చూచుచుండ గోడదాఁటిపోవుచున్న సూర్యనారాయణవర్తను బట్టితెచ్చితిమని బాలురాతని నప్పగించిరి. ఆతని మోమునఁ గ్రోధము నాట్వమాడుచుండెను. పరిమళములు వెదఁజల్లుచు దుస్తులు సొగసుగ నుండెను. “ఏల నన్నుఁ దెచ్చితిరి? చూడుడు

నాదెబ్బ మిమ్మేమి చేసెదనో” యనుమాట లాతని నోటినుండి వెడలుచుండెను. మఱి నాలుగు నిమిషములకు మఱి కొందఱు బట్టుకొని వచ్చి రామరాజు మ్రోల నిలిపిరి. వారే యాదుష్ట బాలుని మిత్రులని పాతకులూహింపఁగలరు. వారిం జూడఁగ నే రామరాజు పట్టరాని కోపమున నేమో యనఁబోయి సమయము కాదని యాగ్రహమాపుకొని లేనిశాంతము నభినయించుచు వెడనవ్వు కనఁబడఁజేయుచు దడబడుమాటలతో “నాయనా! మీతల్లి గారు వచ్చియున్నారు. తండ్రి గారికి మనోవైకల్యము గలిగెనట. సంసారము చాల చిక్కులలోఁ బడినదట. ఋణములివ్వుని యుత్తమస్థలు (creditors) అడుగుచున్నారట. మీతల్లి గారు విచారసాగరమున మునిగి దిక్కుదోపమి వచ్చియున్నారు. ఇల్లు వెడలి యాతల్లి నీకై వచ్చినది. నాయనా! తల్లిదండ్రుల దుఃఖముల పాలుచేయుట న్యాయమా?” అనునంతలో నొకశకటమునడుమనుండి “సూర్య నారాయణా! నాయనా! రారా” యనుమాటలు వినవచ్చెను. తల్లియేయని ధ్వనివలన నెఱింగి గబగబ పరుగెత్తెను. బండి నుండి చేయిపట్టుకొన్నజాడ కనఁబడెను. నలుపురను గావలి యుండఁ బంచి రామరాజు తాను నాబండివెంటఁ బోయెను. అశకటము కనకవల్లికేసి పోవసాగెను. రాత్రి మూడవజాము గడువకముందే కనకవల్లికెల్లరును జేరఁగల్గిరి. అంతలో నాయుందిరాంబ యేమి బోధించెనో తెలియదుకాని సూర్య నారాయణనర్త మనస్సు మాటిపోయెను. తనయపరాధముల నంగీకరించి క్షమింపుడని కోరఁదగు స్థితియందుండెను.

“అమంత్రమక్షరం నాస్తి నాస్తి మూలమనౌషధమ్,

అయోగ్యః పురుషో నాస్తి యోజకస్తత్ర దుష్టభః.”

అన్నసూక్తి యేనాఁడును వ్యర్థము కాదు కదా!

పాతకమహాశయాలారా! లోకమున మంత్రముగాని యక్షరమొక్కటియులేదు. మందునకుఁ బనికిరాని మూలము (వేటు) లేదు. కుజనుఁ డనఁబడువాఁడును లేఁడు. కూర్చువాఁ డొక్కడే దొరకఁడు అనఁగా భావమేమి? ఏయేయక్షరములు కలిపిన మంత్రమగునో, యేయేవేటును గూర్చిన మందగునో. ఎల్లెట్లు సంస్కరించిన బాలుఁడు బుద్ధిమంతుఁడగునో యెఱింగి సంస్కరించువాఁ డొక్కఁడందైనఁ జాలును. ఈశుక్రనీతి వాక్యము నూహింపుఁడు. బాలురెల్లరు తొలుత నవివేకులు గనే యుందురు. చక్కని సంస్కారములచేత నెల్లరు బుద్ధి మంతులగుదురు. ఈనియమ మేకాలమునను వ్యర్థముకాదు. ఇప్పుడు దుష్ప్రవర్తకులగు బాలురుండుట సంస్కర్తలు లేకయే గాని వేటుకాదు ఎంతటి దుష్టబాలుఁడైనను జక్కనిసంస్కర్త యొదవెనేని బాగుపడునని శుక్రనీతి తెలుపుచున్నది. ఎంత ప్రయత్నించినను జక్కనిప్రవర్తనము లభింపనివాఁ డొకా నొకఁ డుండవచ్చును. సామాన్యశాస్త్రమున కొకానొక చోటఁ బ్రవృత్తి లేకపోవచ్చును. కాని సాధారణముగా నది వ్యర్థము కాదనవచ్చును. సంస్కర్త పరిశుద్ధచిత్తుఁ డయ్యె నేని శిష్యునిబుద్ధిని మరల్పుఁజాలుననుట సిద్ధాంతము. శ్రీరామ కృష్ణపరమహంసయుఁ దచ్చిష్యుఁడగు వివేకానందస్వామియు నిందులకుదాహరణము. తొలుత వివేకానందస్వామి యేస్థితి యుండుండెనో పరమహంస యాతని నెట్లు మార్చెనో యెల్ల రకుఁ దెలిసినవిషయము. నా స్థికుఁడుగా నున్న యావిదాఁరిని

గొలఁది నెలలలో శ్రీరామకృష్ణ పరమహంస యాస్తికశిరో మణినిగా నొనరింపఁజాలెను. గురువు చిత్తము పరమపావనము. కరుణారససాంద్రము. కావునఁ జేమరళ్లుల శిష్యుని బంధించి తచ్చిత్తకల్తషమును సద్బోధామృతధారలఁ గడిగి వినిర్తల ముగా నొనర్చెను. విగతకల్తఘండై యాతఁడు జ్ఞానవంతుఁ డయ్యెను. కావున బోధకులు తమరు పరిశుద్ధాంతఃకరణులై బోధ్యులను బరిశుద్ధస్వాంతులఁ జేయఁజాలుదురు. కెవల వాగాడంబరమున ఫలము లభింపదనుట స్పష్టము. ఇంకఁ గథకు మరలుదము.

ఇందిరాంబ హస్తస్పర్శముననే కుమారుఁడు సూర్య నారాయణుఁడు సుమతి యయ్యెను. శకటాంతర్భాగమున నాపూజ్యమతి యేమి బోధించెనో యెవ్వరెఱుంగరు. విశేషించి బోధించునంత యచకాశ మామెకు నుండదనియు నామె సద్భావమే యాతని మరలించెననియు మన మూహింప వచ్చును. ఇన్నిదినము లేల యామె సద్భావము మరలింపఁ జాలకపోయెనని యడుగవచ్చును. ఇంతకుముం దామెకుఁ దనయుని దుర్నితి తెలియదనియు నిన్న మొన్ననే యామె చెవుల నది సోకెననియు నాయమ తనసద్భావ మాసమయ మునఁ గనఁబఱచెననియు మన మూహింపవచ్చును. దీనికే మనశ్శక్తి యనియుఁ గొందఱు నామకరణము చేయుదురు. ఆపేరు న్యాయ్యమేయని మనము నిశ్చయింపవచ్చును. మన శ్శక్తి లేక యేవనియు సాగదని భగవంతుఁడు గీతాశాస్త్రము నందుఁ దెలిపి యున్నాఁడు. చంచలమగు మనస్సును గ్రమ క్రమముగా స్వాధీనము చేసికొనినచో నది లోకత్రయమును స్వాధీనమున నుంచఁగలదు. యోగశక్తియన్న నదియే.

కనకవల్లిః జేరఁగనే సూర్యనారాయణ పూర్వరీతిగా నింటఁ బ్రవేశించి తండ్రికి నమస్కరించెను. అంతియగాక పాదములను గరములం బట్టుకొని విడువక యించుక నేవుండెను. ఎల్ల యారక చూచుచుండిరి. కన్నీటిధారలచేఁ గాల్గ్ల దడియు చున్నట్లు తెలిసికొని మధుసూదనరాజు దయావశీకృతహృదయుఁడు గావున జాలి తన్నుఁ బురికొల్పఁ గొడుకు లేవనెత్తి చూచునంతలో నాతని హృదయము జలధారలఁ దోఁగుచుండెను. దానిజూచిన వారలకే మనస్సు కరఁగెనన నింకఁ దండ్రి మాట యిటఁ జెప్పనేటికి? కొడుకునకంటఁ దండ్రియుఁ దండ్రికంటఁ గొడుకు నేడుచసాగిరి వీరిరువురను మించి తల్లి విలాపము. దానినిమించి వచ్చినవారి రోదనము చెలరేఁగ నాగృహము దుఃఖమయ మయ్యెను. కొలఁది నిమేషములకుఁ దండ్రియుఁ గుమారుఁడు వచ్చినవారును దల్లియుఁ గ్రమముగా నేడ్పుడిగిరి. మధుసూదనరాజు కొడుకుఁ జెంతఁ గూరుచుండఁ బెట్టుకొని “నాయనా! వగవకుము. గ్రహచార బలమున నీకిట్టి యపకీర్తి చేకూరినది. ఇంకనైన సత్సహవాసమున మంచి పేరు సంపాదింపుము నన్నును దల్లి నపకీర్తినొందఁజేయకుము. నలుగురు బంధువులలోఁ దలయెత్తుకొని తిరుగఁజేసి పెద్దల పేరునకు హాని నావలన రాకయుండఁ బ్రవర్తింపుము. నీవుద్ధరింతువని కొండంత యాసతో నున్నాము. మానోముల పంటగా నీవు జనించితివి. ఇంతదనుక మాకు మనశ్చింత కలిగినదే లేదు. రెండుమూఁడు దినములనుండి యించుకించుకగా నది యంకురించి నేటి యుదయమునుండి వర్ధిల్లి నది. జరగిన దానిని స్మరింపవలదు. ద్రవ్యవ్యయమునకుఁ జింతింపకుము. ఋణములకు భయంపడకుము. భగవంతుఁ డించుక యన్నవస్త్ర

ముల నొసంగినాఁడు. ఋణములఁ దీర్చెదను. పాతశాలలో బంధువర్గములో నీవేరు సంతోషము నొదవించునట్లు వర్తింపు” మని యనేక భంగుల బోధించి ప్రొద్దుపోయినందునఁ గొడుగును శయనింపుమని పంపెను. రామరాజుంజూచి “పుత్ర భిక్షము పెట్టిన మహాత్ముడవు. నీయుపకారమునకుఁ బ్రత్యుపకారము చేయఁజాలను. నావలన శ్రమం బయ్యెను. మన్నింపు” మని పేడకొన తండును దగినట్లు మాటలాడి యాతని యనుమతినందే శయనించెను. ఎల్లరు శయనించిరి. మఱునాటియుదయమున వారు పయనము చేయఁగా ఫలాహార పూర్వకముగా సాగనంపి వెంటవచ్చిన బాలుగకుఁ బసదనం బిచ్చి పంపెను.

నాల్గవ ప్రకరణము.

రామచంద్రరాజు సుంత యవకాశము దొరకినపుడెల్ల భగీరథదాసుగారిని దర్శించుచుండువాఁడు. మధుసూదనరాజు దర్శించివచ్చిన మఱువినమే వారి దర్శింపబోయి యుండెను. దాసు ఈరాజును జూచినఁ బరమానందభరితుఁ డగుచుండు వాఁడు. మాటలాడునంతసేపు సత్పుత్రభాగ్యము నీకు లభించెనని పలుకుచుండుట యాయోగి కలవాటు. ఆనాఁడు రాజుతో మాటలాడుచు “నేను గోరినపుడు నీతనయుని నాకడనుండునట్లు చేయఁగలవా?” అని ప్రశ్నించెను. పట్టరాని

యానందమున నంతకంటె భాగ్యము గలదా యని బదు
లిచ్చెను. “ఇప్పుడు వలదు. సమయము వచ్చును. ఇచ్చటఁ
గొన్ని శ్రమము లనుభవించవలసి వచ్చును. కాని యాయను
భవము సుఖములకు మార్గము చూపు” నని దాసు పలికెను.
మఱికొన్ని మాటలు జరగిన పిమ్మట రాజు నెలవుగైకొని
యింటికిం బోయెను. ఆసువార్త సుశీలకుం దెలుప నామె
నామాటను గొడుగు చెవిలోఁ బడవై చెను. సీతారామరాజు
సుసమయ మద్దాని కెప్పుడువచ్చునో యనియు నేల యాముని
యిట్లాజ్ఞాపించెనో యనియుఁ దలపోయుచుండెను. ముందుగా
యోగి తెలిపినఁ బిండివంటలు సిద్ధముచేసి యుంతుననియు
వాని సాయమునఁ జిరంజీవి వారము దినములు మునికడ
భోజనమునకై బాధపడక యుండఁగలఁడనియు భర్తకుఁ
దెలుపుచుండెను. మునికడ నుండువారలకు బాధలుండునా
యని భర్త పలికెను. అది తోచకయే యీ యాలోచనము
చేయుచున్నానని సుశీల తెలిపెను. వార్త యెప్పుడు వచ్చునో
యని వారిరువురును వేచియుండిరి.

కనకవల్లిలో నాల్గుదినములు సూర్యనారాయణవర్త
యుండెను. తండ్రి కుముదవల్లిలోని వర్తకులు లోనగువారికిఁ
గొడు కీయవలసిన ద్రవ్యమంతయు నిచ్చివేసెను. ఆయా దిన
ములలోఁ దానుదీసికొన్న వస్తువులపేరులు వారు తెల్పుచున్నప్పు
డెల్ల నావర్తగుండెలు వడఁకుచుండెను. తనదుశ్చర్య యిట్టిదని
యాతనికిఁ జక్కఁగాఁ దోచెను. ప్రతిక్షణమునందును
మార్పునొందుచు నాతని మంచిమార్గమునకు జేర్చుచుండెను.

క్రమేంత
చుండెను. ఇన్నిచింతలు నాతని పరిస్థితి స్పష్టమగు
చేయఁ బోయెను. బాగుచేయఁ జాలునవియే.

పుటముపెట్టినగాని బంగరు వన్నెమించి వెలుంగదు. పాపము! వర్త తనతండ్రి ఋణములుతీర్చుచుండునపు డాతనిమోమునం దోచు వైవర్ణ్యము శ్రమంపడి యార్జించినవిత్తము దుర్వ్యయమునకైన ఋణమున కిచ్చునపుడు చేతులు వడఁకుటయుఁ గాంచి తన తెలివితక్కువను బలుసారులు నిందించుకొనియెను. ఇకముం దిట్టి చెడుకార్యములను జేయనని యెట్లుపెట్టుకొని యెను. ఉత్తమర్థులు సుంతయుఁ గొఱంతగాకయుండఁ దమ విత్తముం బట్టుకొనిపోయిరి. ఇకఁ గుముదవల్లలో ఋణము లేదని స్పష్టముకాఁగా నామధునూదనరా జానాఁడు తల యంటుకొని స్నానముచేసెను. వేలకువేలుగా నిట్లుప్పతీర్చినవారెవ్వరు లేరని యెల్లరును జెప్పకొనసాగిరి. నాఁడు కడుపునిండ భుజించి కంటినిండ నిద్రపోయెను.

వారముదినము లిట్లు కాలముగడువఁగాఁ గుమారుడడఁకువ గలిగియున్న వాడనియుఁ దనయవివేకచర్యలఁ దానెఱింగి లజ్జించుచున్న వాడనియుఁ దండ్రి యెఱింగెను. తల్లిగాని తండ్రిగాని యొక్కమాటయైన నాతని ననక యథాపూర్వ వాత్సల్యమున నాతనిని రక్షించుచుండిరి. కుముదవల్ల మిత్రులు వచ్చిరి గాని సూర్యనారాయణవర్త వారితో నంతప్రియముగా మాటలాడలేదు. విధిలేక మాటలాడినట్లు నటించెను. వారును హతాశులై పోయిరి. ఈతనిచే ధనము విశేషించి వ్యయముచేయించిన నుపహారమిత్రులు పత్రికామూలమునను గూఢచారులమూలమునను వార్తలంబంపిరిగాని వర్త తన యజ్ఞానచర్యలకు లజ్జించుచుండుటంబట్టి బదులిడకయు నిచ్చిన ననిప్తమును సూచించుచు వారిపొందు తనకక్కఱలేదని స్పష్టపఱచెను. ఆతఁడు మదిలో సీతారామరాజుతో మైత్రి సంపా

దింపఁ గోరుచుండును. కాని నలుగురిలోఁ దలయెత్తుకొని “తగుదు నమ్మా” యని తిరుగ జంకుచుండెను. తండ్రి యావిధ మించుక యెఱింగెను. దానిందీర్చినఁగాని బాగుపడఁడని నిశ్చయించి యొకనాఁడు కుమారునిం బిలిచి “నాయనా! లజ్జ వదలుము. గతమునకు వగవరాదు. సాధుసంగతి సంపాదించుకొనుము అల్పులతోటి మైత్రి మంచిదిగాదు.

ఉ. ‘సీరము తప్తలోహమున నిల్చి యనామకమై నశించు నా
సీరమె ముత్యవట్టు నశినీదళసంస్థితమై తనర్పు నా
సీరమె శుక్తిలోఁబడి మణిత్రయము గాంచు సమంచితప్రభా
బౌరుషవృత్తు లిట్లధము మధ్యము నుత్తముఁ గొల్చువారికే.’

అని పెద్దలు వచింతురు. సాధు సంగతి సర్వథా సర్వదా శుభదాయకము.

తే. ‘సత్యసూక్తి ఖటించు ధీజడిమ మాన్పు
గౌరవ మొసంగు నరులకుఁ గలుష మడఁచుఁ
గీర్తి బ్రకటించుఁ జిత్తవిస్ఫూర్తి జేయు
సాధుసంగంబు సకలార్థసాధనంబు.’

అన్న వాక్యమును జక్కఁగా మది నిలిపి ప్రవర్తింపుము. దాన నన్నిగొఱంతలు తీటును. మర్యాద కలుగును. సాధు సంగతిని మించిన దేదియు వృద్ధినొందు మార్గములేదు.” అనియు నెన్నియో విధముల బోధించెను. తుదకు మీ యానతిమైఁ బ్రవర్తింతునని శపథముచేసెను. దానికలరి పత్నితో నాలోచించి యొక శుభదినము నిర్ణయించి యోగివర్యుని చెంత కరుగఁ దలంచుచుండెను. కొడుకును దండ్రి యానతి మీఱరాదను విశ్వాసముగలవాఁడుగా నపుడున్నందునఁ దానును

వారివెంటఁ బోవ నంగీకరించెను. ఆ యంగీకారము తల్లి దండ్రుల కెంతయో సంతోష మొసంగఁజాలెను.

భగీరథదాసు దర్శింపఁబోయినవా రొకరు వచ్చి రామచంద్రరాజుతో సపుత్రుఁడవగు నిన్ను దాసుగారు చూడఁగోరుచున్న వారని తెలిపెను. ఏనుఁగు నెక్కినంత సంతోషము కలుగఁగాఁ గొడఁకున కావాస్త్ర నెఱిగించెను. పాత శాలలో నాదినములు నెలపు దినములుగా దైవికముగా నేర్పడుట నిదియే సుసమయమని యతఁడు తెలిపెను. భార్య యుం బయనమయ్యెను. ఆదినమే సాయంకాలమునకు వారు మూపు రాయాశ్రమమును జేరిరి. ఛాయావృక్షముల క్రిందనే యుండవలయునుగాని నిలువ వేటొక తాపులేదు. ఆవృక్షములు వేలకొలంది మానవులకుఁ బోటీయఁ జాలినవి. కాన నందుండిరి. ఆరాత్రి దాసును దర్శించిరి. చిటునవ్వుతో సుసమయమునకే వచ్చితిరనెను. తమనెలవునకై వేచియుంటిని. ఆభాగ్యము లభించెను. కృతార్థుఁడనైతి నని రాజు పలికెను. రేపు తెలియఁగలదని దాసు బదులుపలికి తనపనికై పోయెను.

మఱుదిన ముదయమున రాజు కాల్యకృత్యములఁ దీర్చి కొని వంటకుఁదగిన వస్తువ్రాతము తెచ్చియుండుట వాని భార్య కిచ్చుచుండఁగా మధుసూదనరాజు సకుటుంబముగా వచ్చెను. పరస్పర కుశలప్రశ్నములు సాగెను. వారు నొక వృక్షముక్రింద నుండిరి. మథ్యాహ్నము కాఁగానే భుజింపక దాసు దర్శనమునకై వేచియుండిరి. యుక్త సమయమున దాసు లేచి మాటలాడఁదగు చోటఁ గూరుచుండెను. ఎల్లరు నచ్చటికిఁబోయి యథార్హముగా దర్శించిరి. వారిని గూరుచుండ నియోగించి “వీరి కుపదేశింపఁ బూనితిని. ఈయిరువురు

కుమారులు కొలఁది దినము లిందుందురుగాక. వారివిషయమై యేవిచారమును బెట్టుకొనక మీ రరుగుఁడు. నేను వారిని జూచుకొను చుందును. ధర్మోపదేశము చేయ నెంచితిని” అనఁ గానే వారి యానందమునకు మేర లేదయ్యెను. భోజనానంత రము పనివినియెద మనిరి. దాసు సవ్యచుఁ బిండివంటలుచేసి యిచ్చి పోవునంత యవసరము లేదనియెను. సుశీలకు రామ చంద్రరాజునకు నచ్చెరువు తోఁచెను. అతీంద్రియ జ్ఞాననిధి యన్న భావము వారికి దృఢపడియెను. వారొండొరుల మొగములు చూచుకొనసాగిరి. మరల శిశువుల రక్షించు భార మాపరమేశ్వరునిదిగాని మనది గాదని నమ్మి పొండని దాసుగా రనిరి. చిత్తమని బదులుపలికి నెలవంది యెల్లరుఁ దమనివాసముల కరిగిరి. మధుసూదనరా జామాటలయర్థ మెఱుంగక ప్రస్తావింపఁగా రామచంద్రరాజు తనభార్య ప్రయత్నించిన విషయ మెఱిగించి యిది మాకుఁ దప్ప నెవరికిఁ దెలియదనుకొంటిమి. దివ్యదృష్టిగల దాసుగా రెఱింగిరని తెల్ప నాతఁ డచ్చెరువంది సాయంకాలమునకు ముందే ఫలాహారముచేసి దాసుగారు కూరుచున్న తఱింబోయి కుమారుల నప్పగించి యారెండు కుటుంబములవారును గనకవల్లకిం బోయిరి.

దాసు సీతారామ సూర్యనారాయణవర్తలం జూచి, “కుమారులారా! మీరియ్యాశ్రమమున నుండుఁడు. వృక్ష మూలముల నుండకుఁడు. మథ్యాహ్నము దాటఁగా సాయంకాలముదనుక నేను మీతో మాటలాడుదు. రాత్రి నేనిందే శయనింతును. మీరు నాచెంత శయనింపుఁడు. దుష్టమృగసర్ప బాధ లిందుఁ గలుగవు. సాయంసమయమున నే నల్లకుండికకు స్నానార్థము వెళ్లుదును. నాతోడ రండు. మీకాఁకలి కాక

యుండ నాహారమొసంగుదును. మీరిరువురు నేకోదరులవలె నుండ వలయుఁజూడీ! ఎవరిమనస్సునఁగాని యీర్ష్యయుండరాదు. దానిని నదలుఁడు. మీజీవితము నయ్యది పాడుచేయును. దాని నెట్లొ శ్రమంపడి వదలుదురేని కృతకృత్యులరగుదురు. ఈ వనమున మధ్యాహ్నముదనుకఁ దిరుగుచుండుఁడు. ఎన్నియో వింతలు కనంబడును లోకజ్ఞానము విశేషించి కలుగును. అందందు సర్పములు కనంబడును. క్రూరస్వభావములు గలవియని సందేహించి భీతి నొందకుఁడు. అవి కానరాఁగా నిలువంబడి యుండుఁడు. అవి మీజోలికి రావు. వానివని నవి చూచుకొనుచుండును. అట్లే పక్షులుకూడ నుండును. చక్కగాఁ జూచుచుండుఁడు. దాన మీ కపూర్వమగు చక్కనిజ్ఞాన ముదయించును. జంతువులను జూచి యూరకపోరాదు. వాని ప్రవృత్తి యెట్టిదని విచారింపవలయును. మనస్సు భగవంతుఁ డొసంగిన దిందులకే. ఈ విచారమున కందు విశాలస్థలము గలదు. ఆలోచించుకొలఁది ననేక విషయములు తెలియుచునుండును. ఒకరు బోధించిన నిట్టి జ్ఞానము కలుగదు. పుస్తకపాఠజ్ఞానము ముఖ్యమేకాని దానితోఁ దృప్తినొందినఁ జాలదు. లోకమున నేజంతువేపనిచేయుచున్నది? దానింగాంచి మనము నేర్చుకొనఁదగు విషయ మేది? అని తర్కించుకొన వలయును. కొంతకాలమీలాగుచేయఁగా నొకయద్భుతశక్తి మనస్సునఁ బొడసూపును. ఆపిదప నేపుస్తకమున నెంతరహస్య విషయ మున్నను నది ప్రాతదిగాఁ దోచును. కారణమేమి? లోకజ్ఞాన మన్నింటికంటె సతిశయమగుటయే. ఆకారణముననే మహాత్ములు సకలశాస్త్రపారంగతు లైరి. అన్ని శాస్త్రములు చదువఁదగునంత యాయుస్సు మానవులకులేదు. లోకజ్ఞానము

కలవారికి శాస్త్రము లన్నియుఁ జదివిన నెట్టి విజ్ఞాన ముదయించునో దానిని మించిన జ్ఞానముండునని మీరెఱుంగవలయు. ఈవనమున మిమ్ముబాధించెడి జంతువులేవియు లేవు. మీరు వేటొక్కదానిని గని యది క్రూరస్వభావము గలదని భావించుచునేని యది మిమ్ము నట్లే భావించి తనకపకారము కలుగఁగలదన్న బుద్ధిచే నది కలుగకుండఁ జేసికొనుటకై మిమ్ము బాధించును. అట్లుగాక మీరు దానిం గాంచి సద్భావముగల వారగుదురేని యదియు సద్భావముకలదియై మిమ్ముం బ్రేమించును. పరస్పర సుహృద్భావమే సుఖహేతువగును. పరస్పర జిఘాంసయే దుఃఖహేతు వగును. ఈవిషయమును జక్కఁగా భావింపుఁడు. ఇట్టి వనేకవిషయములను మీ రిందుఁ గనుఁగొందురు. నాయీవాక్కులను దలపోయుచుఁ దిరుగుఁడు. మధ్యాహ్నము పిదప నాతో మాటలాడుచుండుఁడు. ఇదియే మీరిందుఁ జేయఁదగునవి.

శ్లో. 'యాంతి న్యాయప్రవృత్తస్య తిర్యంచోఽపి నహాయతాం,
అపంథానం తు గచ్ఛంతం సోదరోఽపి విముంచతి.'

(న్యాయము ననుసరించి ప్రవర్తించువారికిఁ బథములు సాయపడును. అన్యాయపథమునఁ దిరుగువారిని సోదరుఁడు కూడ వదలిపెట్టును) అన విందురు కదా! ఈనీతినే పలుమాటలు సంస్మరింపుఁడు. ఎట్లు ప్రవర్తించవలయునో స్పష్టమగును. సాయంసమయ మిది. అనుష్ఠానమునకుం బోయెదను. మీరును రండు. అనుష్ఠానానంతరము మిమ్ముల మాటలాడింతును. అంతదనుక మౌనముగ నుండుఁడు. మౌనము సరాసాధకము. ప్రతిమానవుఁడు నొక్కింతసేపు మౌనముగ నుండ నభ్యసించునేని. యాయుస్సును గొంత వృద్ధిచేసికొన్నవాఁ

డగును. సందియములేదు. మీరు చాలనేపు మానముద్ర
భరింపజాలరేని నాయనుష్ఠానమునకు భంగముగాకయుండ
నించుక గా మాటలాడుకొనుడు.” అని పలికి కుండికి కుం బోవఁ
జయనమయ్యెను.

శిష్యు లిరువురును దాసుగారి పెంటఁ బయనమైరి.
సీతారామరాజు కమండలువు పట్టుకొనిపోయెను. సూర్య
నారాయణరాజు భస్మముగల బరణిం బట్టుకొని నడిచెను.
కుండికను సమీపించిరి దానికి దక్షిణభాగమున సీరంధ్ర
ముగ వృక్షము లుండెను. సూర్యుఁ డపరాద్రికిం జేరఁబోవ
నుండెను. దాసు “రాజకుమారులారా! మీ రిందుండెడు!
నేనిదె వచ్చెద” నని కమండలువు తీసికొని యావృక్షములు
గలచోటికిం బోయెను. క్రొత్తవారి కావృక్షవాటిక భయ
ముఁ గొలుపుచుండును. ప్రవేశింప నవకాశము లేనియట్లు
వృక్షము లుండెను. నడుమ నడుమ వెదురుపొదలు గలవు
దూరమునుండి వినువారికి నందు నుదయించుధ్వని శ్రీకృష్ణుని
వేణుగానమును స్వరణమునకుం దెచ్చుచుండును. అందు
దాసు ప్రవేశించి కొలఁది నిమేషముల కిరుదెంచెను. “రా
కొమరులారా! దోసిలించి యీపాలంద్రావుఁడు. అరోగ
దృఢగాత్రులగుదు” రని యిరువురకుం బోయఁగా వారు
త్రావిరి. సూర్యనారాయణవర్తి యింకఁ గొంచెముండినఁ
బోయుండనెను. దాసు నవ్వి యింకఁ జాలును అని పలికెను.

అయ్యది వృక్షరసమని పాతకమహాశయు లూహింపఁ
గలరని నమ్మెదను అయ్యది పాలనుపేరఁ బిలువంబడును.
దానిం ద్రావినంతనె వారికి మూడు త్రేపులు వచ్చెను.
ఆకలి మాయమయ్యెను. తిక్తకషాయము (Coffee) త్రాగి

నట్లే యయ్యెను. ఏదే నొకపని చేయవలయునన్న యూహ కల్గెను. అంతయుగాక మనస్సున నపూర్వముగ నుత్సాహము కల్గెను. అది యానందముగాఁ బరిణమించెను. వారికే యచ్చెరువుగాఁ దోచెను. ఏమిది యని యూహింపసాగిరి. దాసు గారి నడుగ నుంకించిరి. ఏమనుదురో యన్న ద్వాపరము వారి నడుగకుండ నొక్కెను. వారు గుటకలు మ్రింగసాగిరి. దాసె టింగెను. సంశయమును దీర్చినెంచెను. “బాలకులారా! యివి వృక్షక్షీరములు. స్వాదుతరములు. వీని మహిమ మపారము. ఎటుంగం గోరితిరి. సంశయించితిరే ఏల? గురువు మ్రోల సంశయంకడగుట పొరపాటు. శంకలం దీర్చుకొనుటకే కదా జనులు గురువుల నాశ్రయింతురు. వారి శంకలం దీర్పజాలరేని వారికి గురునామము భారమే యనవలయును. ఈ శంకలం దీర్పడని గురువుల నడుగుట శిష్యులకు విధి. ఇంక వినుడు. ఈ క్షీరము లేవృక్షమునఁ గలుగునని మాత్రము ప్రశ్నింపరాదు. అవి యిండుకరహస్తమే. ఎల్లరకుఁ దెలుపఁగదా. సంసారమునఁ బ్రవర్తించు వారి కిది వచింపరాదు. శరీరధారణమునకుఁ బెక్కు పదార్థములు వారికిం గలవు. మావంటి వారలకే యిట్టివి పనికి వచ్చును. వీనివిషయము దెల్పిన వీని నిర్దులంతురు. ఆశా విరహితులకే యివి పనికివచ్చును. ఈక్షీరములవలని లాభము ములం దెలిపెద. ఆలకింపుడు. వీనింద్రావిన తుత్పిపాస లడంగును. ఆహారాంతరము కావలయునన్న యాశ యుదయింపదు. మఱియు నిర్మ బాధింపదు. ఇంతియకాదు. మనస్సు నిర్మలముగానుండును. మేదశ్శక్తి వృద్ధియగును. నేత్రాదిరోగములు రావు. వచ్చియున్న నవి తమంతట తొలంగును. దూర

దృష్టి గరుత్మంతునకుం బోలెం గలుగును. గాఢాంధకారమున దృష్టి వ్యాపించును. ఇవియే మీకుఁ జెలువఁదగినవి. మీరిం దెంతకాలముండిన నాహారబాధ యుండదు. ఫలముల నల వాటుచొప్పునఁ దినుఁడు. తినకయున్నను బాధ యొదవదు. కాని యలవాటును మీరు వదలరాదు.” అని తెలిపి స్నానము చేసి విభూతి ధరించి కమండలుపునింప నందకములంగొని యందించుకతడవు కాల్యకృత్యములం దీర్చి యాశ్రమమునకుఁ బయనపయ్యెను. వారింగూడి యాచార్యులు వచ్చిరి. ఆశ్రమముజేరి యనుష్ఠానమున కాదాసు కూరుచుండెను. వీరును వారు మున్ను చెప్పియున్న చొప్పున నాచోటునఁ గూరుచుండి మానముద్రాధారులైరి. ఆ దినమున వారికిఁ గల్గిన యానంద మనసుభూతపూర్వమే. దానికదియే సాటియనందగు ప్రపంచ మంతయుఁ జుట్టిరావలయునని యొకసారియు, హిమాలయ మును జక్కఁగాఁ జూచి రావలయునని యింకొక్కమాటును, వియద్గమన మేల శక్యము కాదు? అని యింకొక్కపర్యాయము, అపూర్వవిషయములం బరిశీలింతమని మఱియొక తూరియు నిట్లే సంకల్పము లొకదానివెంట నొకటిగాఁ దోచుచుండెను. వారందుల కేమి హేతువోయని యూహింపఁ జాలరైరి.

తొలియామము దాటునున్న తఱి దాసుగారు లేచి వచ్చిరి. వీరి మానముద్రాధారణమున కానందించెను. నాలుగు పండ్లొసంగి యారగింపుఁ డనియె. ఆకలి యన నెట్టిదో తోచలేదనిరి నవ్వుచు భక్షింపుడన వానిం బరమ భక్తిమీఱ గైకొని నమలిరి. కూరుచుండి కొంతసే పిష్టాలాప ములఁ బ్రార్థువుచ్చిరి. నేడు సుఖనిద్ర చేయుఁడు. రేపుడ

యము కాల్యకృత్యములం దీర్చి తిరిగిగండు. మథ్యాహ్నము పిదప మాటలాడుదునని వారింబరుండఁజేసి తానును వారి కించుక దూరమున శయనించెను.

తెల్లవాటుజాముననే దాసు స్నానమున కరిగివచ్చి యథాపూర్వముగఁ గూర్చుండెను. కుమారు లిరువురును మేల్కొంచి సరస్సున స్నానముచేసి కాల్యకృత్యములం దీర్చుకొని మునియానతిమెయి వనమున కరిగిరి. శీతలవాతపోతములు పూవులతావుల వెదఁజల్లుచు వారిపై బొలయుచుండెను. ఆగాలి సోఁకినంతనే హాయిహాయి యనుకొనుచు వారు ముందునకుఁ బోవసాగిరి. లతామండపములు తీర్చినట్లుండెను. ఫలవృక్షములు ఫలభారమున వంగియుండెను. సప్తర్షుఫలము లందుండునని వారికిం దోఁచెను. ఒక్కొక్కచోట లతావిశేషము లచ్చెరువు గొలుపుచుండెను. పూవులు రాలి గాలికెగురుచుండఁ జూడ వేడుక గానుండెను. ఫలములనుండి మధుధారలు స్రవించుచుండెను. శుకములు పలుకుచుఁ జెవులపండువునేయుచుండెను. దూరమునుండి మయూరనినాదములు వినవచ్చుచుండెను. ఆయడవి యెంతదూరమున్నదో యెటుంగఁదరమాయని వారికిందోఁచెను. వానరములు వింతవింత రంగులుగలవి యచ్చోట వారికిఁ గానవచ్చెను. శాఖలనుండి యవి నిక్కినిక్కిచూచుచుండెను. కాని యిసుమంతయు భయమును గల్గింపవయ్యెను. వారొక్కచోట నిలువంబడి చూచుచున్న నెన్నియోమాసములు గడుపవచ్చునని యూహించిరి. కాలము పుచ్చుట కింతకంటె నుత్తమస్థానము వేటొకటి యుండునాయని వారు నిశ్చయించిరి. ఒండొరుల కందలి విచిత్రములం దెలుపుకొనుచు వారు పోవుచుండిరి. వేటొకచో విచిత్ర

మార్జారము లగవడెను. అడవియందు బిడాలము లుండునా
యని సూర్యనారాయణనర్త ప్రశ్నించెను. వనముల నేవేవి
యుండునో మన మెఱుంగము. కూపకూర్తములముగా మన
మున్న వారమని సీతారామరాజు బదులుచెప్పెను.

కొంత ముందు నడచిరి. అందొక్క పాదహాపునఁ
బారావత మిథునము లుండెను అవి యొండొంటితో
ముచ్చట లాడుచుండెను. గడ్డి గింజలను వెదకికొని భక్షించు
చుండెను. పరస్పరము కలహింపక యవి యెంతో ముచ్చ
టగాఁ దిరుగుచుఁ గింజల వెదకికొనుచు నోరవేసికొనుచు
గుంపుగానుండి తిరుగుచు నర్తనము నభ్యసించునట్లుండెను.
సఖా! చూచితివి కదా? ఒక కార్యమునందుఁ బెక్కండ్రు
ప్రవర్తించుచోఁ గలహింపక యితరుల వంచింపక స్వార్థపరులు
గాక ముచ్చటగఁ దమ ప్రయత్నము చేయుచు ఫలసిద్ధి
దైవముపై నునిచియున్న నెంతయు సుఖము గలుగునని
యీ కలరవముల చర్య బోధించుచున్నది. నిన్న గురువుగా
రీవిషయమునే నొక్కిచెప్పిరి మఱచితివా యేమి? అనఁగా
సూర్యనారాయణవర్త మఱచిపోలేదు. నిక్కముగ నీవన్న
యట్లే వీనిచర్య తెలుపుచున్నదనెను. ఇంచుక తడ వందుఁ
బుచ్చి మఱినాలుగడుగులు ముందు జరగి యొక్కచో దృష్టి
సాగించిరి. మహావృక్షమున గొప్ప కొమ్మపైనఁ గూరుచున్న
శాఖామృగములు కనఁబడెను. అందొక వానరము పాదము
నుండి రక్తము వెడలుచుండెను. ఒక్కకోఁతి యేవో యాకులు
తెచ్చెను. వేటొక్క మర్కటము వాని నందుకొని తును
కలుగాఁ జేసెను. ఇంతలో వేటొక్కకపితల్లజ మల్లన నారక్త

మును దుడిచెను. పూర్వవానర మాయాకులతునుకలు మెల్లగా నందుఁ జక్కఁగా నుంచెను. ఇంక నొక్కకీశము లేతఁగలు తెచ్చి దాని చేతి కొనఁగెను. మఱియు నొక్క వనాకము పెద్దయాకును జీల్చి యిచ్చెను. ఆయాకుతునుకలపై నాపెద్ద యాకులోని సగమును బెట్టి యాలేదీఁగచే జాగ్రత్తగాఁ గట్టెను. ఆ కొమ్మచెంతనే వేటొక కొమ్మయుండెను. దాని మీఁదనుండి యొక క్రోతి దాని నిమరసాగెను. వేటొకండు పెద్దయాకులు గల కొమ్మలతో విసరసాగెను. కొన్ని చూచుచుండెను. ఆకులు తునుకలుచేసిన యా కపివర్యమే యొక పండు తెచ్చి దానినోటి కందిచ్చెను. దాని నమలి యది హాయిగా శయనించెను. ఈ చర్యయంతయుఁ దిలకించుచున్న సీతారామరాజు “మిత్రమా! చూచితివా?

లే. ‘అఘమువలన మరల్పు హితార్థకలితుఁ

జేయు గుహ్యంబు డాఁచుఁ బోషించు గుణము

విడువఁ డాపన్ను లేవడివేళ నిచ్చు

మిత్రుఁ డీలక్షణంబుల మెలఁగుచుండు.’

అన్నసూక్తి యెఱుంగుదువు కదా? ఈ లక్షణము లివ్వని యందుఁ గానంబడియెడు మానవులు కూడ నిట్లుపకారపరాయణులైనచో నెట్లుండునో? మృగజాతిలోఁ జేరినవయ్యుఁ బరోపకారకరణమున మానవులకంటె నూరురెట్లు మిన్నలని చెప్పవచ్చును గదా! మనము కూడ వీనింజూచి యిట్లు పరోపకారముచేయ నేర్చుకొనవలయును జామీ.” అనఁగాఁ జెలికాఁడు నట్లేని భాగ్యమే యనవలయు ననియె.

వారిరువు రచ్చోటు గడచి వేటొండు భాగమునకుం బోయిరి. అందు విశేషించి ఫలవృక్షము లుండెను. చూడ

రెండుకన్నులు చాలవని వారికిం దోచెను. వాని నెంతయో వేడ్కతో నెగఁ జూచుచుండిరి. ఆఫలవృక్షముల కొమ్మల తుదలఁగూరుచుండి చిలుకలు ముద్దులొలుకుపలుకులఁగాలము గడపుచుండెను. అందుఁ గొన్ని బూడిదరంగుగలవి. మఱికొన్ని పచ్చనివర్ణము కలవి. ఇంకఁగొన్ని యెదువిధములగు కాంతులు గలవి. మఱియుఁ గొన్ని రెండువర్ణములే కలవి. వానింజూచి నిలువంబడి “నెయ్యుఁడా ! వానింజూచితివే? ఎంతబాగున్నవి! నేత్రముల కింతకంటె నానందము కలుగు నవకాశము దొరకునా? మంచపక్షులుగదా యివి. మాంసాహారమును గొనవు. ఫలములను బీజములను భక్షించును. ఎవ్వరికిని హానిచేయు నవి కావు చూడుమా అల్లది మగచిలుక కాబోలును. తాఁదెచ్చిన యాహారమును ప్రీతిమై చెంతనున్న ప్రియురాలి కిడుచున్నది. ఓహో! దానిప్రక్కనున్నవి పిల్లలు కాబోలు. నోరు తెఱచి యాహారమును బెట్టుమని బతిమాలుచున్నట్లు న్నవి. అల్లదె కంటివే. మగఁడు తననోటిలోఁ బెట్టిన యాహారమును బిల్లలనోటిలో నాయాఁడుపిట్ట పెట్టుచున్నది. ఒక్కసారి యెన్ని పిల్లలు నోరు తెఱచుచున్నవో చూచితివా? చూచితివా ఇంతలో మగపిట్ట యెక్కడికో పోవుచున్నది. పాపము! కలహించియే కాబోలును? అల్లదిగో మరల నామగపిట్ట వచ్చుచున్నది. ఏటికో? త్వరగాఁ జూడుము. తాఁదెచ్చిన యాహారమును మరలఁ బత్నినోటిలో నిడుచున్నది చక్కఁగాఁ జూడుము. అది యెంత ప్రీతితో నందుకొనుచున్నదో. నోరు నోటితోఁ గలుపుచున్నది. పక్షములగాలిచే భర్తకుపచారము చేయుచున్నది. పిల్లలు చుట్టు నున్నవి. చూడఁజూడ వేడుకగా

1. ది. కౌరా! ఆరక్షకుటుంబము లిట్లు పరస్పర సద్భావము

గలిగియున్న నెంత బాగుండును? జాయాహితము పతియు, పతిహితమును బల్పియుఁ గోరుచుఁ బిల్లలను స్త్రీతితోఁ బోషించుచు నున్నఁగాని యీలోకమున సుఖములేదని యీ కుటుంబచర్య మనకుఁ దెలుపుచున్నది. మిత్రవర్యా! పక్షి జాతిలో భార్యభర్తృన్యాయము సువిహితము సుస్థిరమునై యుండునని పెద్దలు పలుకుదురు. మగపిట్ట యొక యాఁడు పిట్టను ప్రేమించునట. అదియు నట్లే మరల వేటొకదాని నీ రెండును ప్రేమింపవట. ఏమి దాంపత్యము! ఈయాచారమే మానవులలో వ్యాపించిన నెంతబాగుగా నుండును? భార్యను గాక వేటొక లేం ప్రేమించు పురుషుఁడు, భర్తనుగాక వేటొక పురుషునివలచు నారియు నుండుట వినుచున్నాముకదా! ఎంత నీచము! శాస్త్రములన్నియు మానవులనుద్ధరించుటకే పుట్టినవి ఇంతటి విజ్ఞానము కలిగించునవి యుండియు నిందేదియు లేని పక్షిజాతికంటె మానవజాతి దురాచారములచే నీచజాతి యనందగదా? వేదములు స్మృతులు శాస్త్రములు పురాణేతి హాసములు లోనగునవి యన్నియు మానవులదురాచారములు మార్పజాలక యున్నవికదా. ఇంతకంటె విచిత్రమేది కలదు? దీనింబట్టి చదువు సత్ప్రవర్తనము నలవడఁ జేయఁజాలదని తేలుచుండలేదా. ఇంకఁ గర్తమునకే స్వతంత్రత గలదని తేలెడిని. మన మీ పతిత్రిదంపతులం గాంచి యొకజన్మమున నొక తుక నే ప్రేమింపవలయును. నిష్కపటప్రేమము భార్యయందు భర్తకుఁ గలదేని యామెయుఁ బతియందే బద్ధానురాగయై యుండునని స్పష్టమయ్యెడు. నీభావమేమి?” అనఁగా నాతఁడు “నెయ్యిఁదా! నీభావమే నాభావమని నమ్ముము. ముందు

నాకేమియు నిట్టివి దోషపు. నీవు తెల్పిన పిదప దోచు చుండును” అని బదులు చెప్పెను.

అంత వారిరువురును వేటొక ప్రదేశమునకుం బోయిరి. దాసు పలికినట్లే యొక మహాగుల్మముకడఁ జేటనీటితో నొక కుల్య ప్రవహించుచుండెను. ఆరెంపింటికి నడుమ భయంకర భుజంగములు రెండు శయనించి యుండెను. ఒకదాని శిరస్సు వేటొకదాని కంతముపై మోపఁబడియుండెను. తొలుత సీతారామరా జని యొక శుష్కవృక్షమూల మనుకొనియెను. ఇంచుక సమీపమునకుఁ బోగా దానిపైనున్న మచ్చలంబట్టి కొండచిలువ కిట్లుండునని పాతము చదివియున్న కతన నద్దానిం దెలిసికొనఁ జాలెను. తొలుత భయంపడెను గాని దాసు వాక్కులు స్మృతికిం దగులఁగా భయము మాని నిలువఁబడి చూడసాగెను. సూర్యవారాయణవర్తయు నాతనిం గూడి మది తత్తటపడుచున్నను నిలిచి చూచుచుండెను. సీతారామరాజు “సాధూ! దాసుగారు పలికినట్లే మనలం గాంచి యివి కదలక బుసకొట్టక యట్లేయున్నవి. చూడుము. వానిమోముల దెల్లని నిలువుగీతలున్నవి. కొండచిలువల కిట్లుండునట్లు ఇవి యుండు తావుల ననావృష్టిదోషము పొడసూపఁట నీవును వినియున్నాడవా?” అన నతఁ డాననెను. “క్రూరభుజంగముల యందును సుగుణవిశేషము కలదని స్పష్టమయ్యెను. వానినేల దుష్టములందురో తెలియఁజాలకున్నది. ఇట్టి ప్రవాదములు మానవకల్పితములే. అన్నింటికంటె మానవజాతి యుత్తమోత్తమ మని భావించినందున నిట్టివి కల్పింపఁబడును. ఇంకొక్కదానియందు దోషమారోపించినఁగాని తనయందు గొప్పదన మారోపించుకొన వలనుపడదు. ఒకప్పుడు జ్ఞానము

గల వారల కన్న నీభుజంగములు నీచములు కావచ్చును. ఆహారమునుగోరి మానవున నివి మ్రింగవచ్చును. మానవులు నిష్కారణముగా నొరుల కపకారము చేయుదురే. వానికంటె నివి యుత్తమములు గదా. చూడుము. ఒక్కదాని వేటొకటి స్నేహించుచున్నది. బుద్ధిలేదన్నమాట యుత్తది కదా. హానికెం దగినంత బుద్ధియున్నది. పీనినేకాబోలు నజగరములందురు. మహింగములు గలిగియు బోలిమాలిన పనులకుం బోవక యివి హాయిగానున్నవి. మానవులుకూడ నున్నంతతోఁ దృప్తి నొంది మనశ్చింతలు లేక హాయిగా నుండవలయునని యీ చర్య మనకు బోధించుచున్నది." అని పలికి యాశసము కేసి దృష్టిసారించి "సఖా! సూర్యుడు కాలము వ్యర్థముచేయుడు కావున మథ్యాహ్న కాలమును దెలుపుచోటికి వచ్చినాడు. గురువునానతిం బోవుదము. వారు లేచుసమయముగానున్నది." అని సూర్యనారాయణరాజుం గూడ నీతారామరాజు దాసు గారిని దర్శింపబోయెను.

విదవప్రకరణము.

కృత్యములందీర్చుకొని దాసు లేచునప్పటికి మథ్యాహ్న మయ్యెను. స్నానము చేయఁబోవుచు నందాయరువురు లేకునికి వనముఁ జూడఁబోయియుందు రనుకొనుచుఁ బోయి కుండికలో మునింగివచ్చి యప్పటికి సర్పములగు సూర్యో

పాసనము లోనగువానిని దీర్ఘకౌనివచ్చెను. కుమారులిరువురు కూరుచుండి మానము ద్రాఢాగులయి యుండిరి. వారిని గాంచి సంతోషించి దగ్గరకు వచ్చెను. వారును లేచి నమస్కరించిరి. మూపురు కూరుచుండిరి. “రాజపుత్రులారా! వనమును జూడఁ బోయితిరా?” అని ప్రశ్నింప వారచ్చట జరగిన పరస్పర సంభాషణమును దెలిపిరి. తమరు గ్రహించిన విషయములను విన్నవించిరి. యోగి పరమానందమంది “బాలకులారా! చక్కని జ్ఞానము మీకుఁ గలుగుచున్నది. దానికిం దోడుగా నుండుటకు నాలుగుమాటలు చెప్పెదను వినుఁడు.

మీరు విద్యాభ్యాసము చేయుచున్న వారు. అది మీ కేయుపకారము చేసినదో మీరెఱుంగరు. విద్య పదార్థవిజ్ఞానమునిచ్చును. అంతతో సంతృప్తి నొందిన నుపయోగము లేక పోవును. ఆ విజ్ఞానము స్వానుభవమున దృఢము కావలెను. దానిచే లోకజ్ఞానము కలుగును. అద్దానిచే దుర్విషయముల యెడ నసూయయు, సద్విషయముల యెడ ననురాగము చక్కఁగాఁ గుదురును. దాన మానవుఁడు సార్థకజన్తుఁ డగును. పరమార్థ మిదిగదాయని తెలియును. ఆమీఁద దాని నొందుపద్ధతి యెట్లను తర్కమున మనస్సు పనిచేయును. బరులసాయ మది యపేక్షింపదు. తనంతన మనస్సు పలు భంగులఁ బాటుపటుచుండును. క్రమక్రమముగాఁ బరిశుద్ధమై పరమార్థదర్శనమున సూక్ష్మతమ మగును. అట్టిమనస్సుగల వానిని గృతార్థునిజేయ భగవంతుఁడు సమృద్ధించును. ఏరూపమున వానికి మేలు చేకూర్చవలయునో యామహానీయమూర్తి యెఱింగి యారూపమునఁ బొడసూపును. భగవంతుని యప్పటి యాపము భక్తునివాంఛ ననుసరించి యుండును. ఆరూపమే

యావరాత్పరునిదికాదు. ఎల్లరూపము లామహానీయమూర్తివే
యగును. మున్ను విద్యాగంధ మెటుంగని కాళిదాసు కాళి
కాలయమునఁ గూరుచుండి తలుపువేసి వేచియుండెను. ఆ
మహాకాళి సంచారము పోయెననియుఁ దలుపుమూసిన రాజాల
దనియు నప్పు డాదేవాలయమున లేదనియు నాతని యాశ
యము. ఆ మహామాయ లేని చోటు గలదా! అని యాతఁడె
టుంగఁడు ఏల? విద్యాగంధము లేశమే నాతనికిలేదు. ఆమె
సర్వమెఱింగిన పరదేవి. వానివాంఛ నెఱింగెను. ఆదేవాలయ
మున భక్తులు మానసమునఁ దనను ధ్యానింపఁ జాలనివారు
గాన శిలావిగ్రహముగా నారాధించుచున్న యారూపమును
గనఁబడక యుండఁజేసి తానెందో సంచారము చేయఁ
బోయివచ్చినట్లు వచ్చెను. ఆతఁడు కాళికాదేవి భయంకర
రూపిణి యని వినియుండెను. కాన నట్లే రూపము కనఁబడ
ద్వారముకడ నిల్చి యదలించి పిలిచెను. పలుకలేదు. మరల
లోపలనున్న వా రెవ్వరని ప్రశ్నించెను. మనస్సులోఁ గల్పిత
సాధ్యున మాతని బాధింపసాగెను. తడఁబడుచున్న మాటలతో
“కాళి విద్యనివ్వా” అనఁబోయి “కాళీ బిద్దె” అని యడిగెను.
నాలుకఁ జాఁపుమాయని యాదేవి పలికెను. ద్వారబలమునుండి
నాలుక నాతఁ డించుక చాఁపఁగల్గెను. ఆదేవి నవ్వుచు నెంత
పామరుఁడుగాకున్న నిట్లుండునా యనుకొనుచు నేమో వ్రాసి
నట్లు నటించెను. ఆదేవి తలంచినంతనే విద్యాపారంగతుం
డయ్యెను. ద్వారము తనంతనే విధ్వస్తబంధన మయ్యెను. దేవి
యప్పుడు శారదా రూపమున నాతనికిం దోఁచెను. ఏల? ఆతని

వాంఛ విద్యవై నుండెను. శారద వాద్దేవి యని ప్రసిద్ధము గాన నట్లే దర్శనమిచ్చెను. తద్దర్శనమున ధన్యుడై

శ్లో. 'మాణిక్యపీఠాముపలాలయంతీం
మదాలసాం మంజులవాగ్విలాసాం,
మాహేంద్రనీలమృతికోమలాంగీం
మాతంగకన్యాం మనసా స్మరామి.'

అని యా జగదంబను సన్నుతించెను. బాలకులారా! కాళిక యారూపమున నేల కనబడెను? భక్తునివాంఛ కామ రూపము దాల్చినఁగాని విశ్వాస మాతనిమదిఁ బుట్టింప నవ కాశములేదు. కావున భగవంతుఁడు నాస్థితియందున్న మాన వుని గృతార్థునిజేయ నేరూపముననో పొడసూపి వానికిఁ దగినజ్ఞానము ననుగ్రహించును కావున విద్యప్రథమసాధనము. అదియుఁ గొండఱకు వాదముచేయుటకు మాత్రమే యుపక రించును. మీరు తగినంత విద్యను గ్రహించితిరి. దానికిఁఫల ముగా లోకజ్ఞానము కలిగిన మీరు త్తముల రగుదురు. మీరు నేటి యుదయ మాయాయితావులఁ జూచిన విషయముల నుండి చక్కని నీతుల గ్రహింపఁజాలితిరి. దానింబట్టి మీకుఁ దగినంత విద్య యలవడెనని గ్రహించితిని. ఇకఁ గొన్ని విష యములు దెలుపఁదగియున్నవి. వానిం దెలిపెద. సావధాను లరు గండు.

మానవుఁడు వృద్ధియగుటకుఁ బ్రథానము సత్ప్రేవర్త నము. అది సాధుసంగతి, సత్కథాశ్రవణము, దైవభక్తి, పుణ్య స్థలదర్శనము నను నీనాల్గూరూపములుగా నుండును. ఈనాలు గింట నేది తక్కువయైనను మానవుని ధన్యుని జేయఁజాలదు.

ఈ నాలుగు మార్గముల నెవ్వఁడు చక్కఁగా సంభావించునో వాడే వృద్ధికి రాఁగలఁడు. నేఁడు సాధుసంగతిగూర్చి యొక్క యితిహాసమును దెలుపుదు. వినుండు.

సా ధు స ం గ తి.

మున్నొక్కరాజు రాజ్యమును బాలించుచుండెను. ఆతని కొక్కముని మిత్రుఁడుగా నుండెను. ఏవిషయమున సందియము లుండిన నాముని నడిగి తెలిసికొని యారీతిఁ బ్రవర్తించువాఁడు. ప్రజ లాతనియందు ననురాగముగలిగి ప్రవర్తించువారు. కొంతకాల మిట్లు సాగఁగా నొకకుమారుఁ డారాజునకుఁ గలిగెను. సంస్కారములన్నియు యథావిధిగా సాగించెను. విద్యయుఁ దగినవారి నియమించి చెప్పించెను. యుక్తవయస్సు వచ్చునప్పటికి యువరాజు నొనరింపఁదగు యోగ్యతయుఁ గలిగెను. ఎల్లరు సంతసించిరి. ఆమహోత్సవము సాగింప నెల్లరు నుద్యుక్తులై యుండిరి. దైవగతి విపరీతముగా నున్నపుడు మానవప్రయత్నము నిష్ఫలమగునన్న సూక్తి యెల్లరకు బోధించుటకో యన నా రాజవరేణ్యుఁడు మృతినొందెను. రాజ్యమంతయు దుగ్ధిమయమయ్యెను.

ప్రజలెల్లరు చక్కఁగా నాలోచించి కుమారుని బట్టభద్రు నొనరించిరి. పితృసఖుఁడగు మునియు నరుదెంచెను. మంత్రప్రభృతుల కమ్మనిపై నీర్ష్య యుండెను. రాజు సమర్థుఁ డగుటయు, ముని సర్వజ్ఞుఁడగుటయు మునిమతము ననుసరించి రాజు మెలంగుటయుఁ గారణములుగా వారి దుర్వాంఛలు ఫలించక యుండెను. రాజపత్ని సాధుస్వభావభూషిత యగుటఁ గుమారుని బిలిచి 'నాయనా! మునివరునానతి మెయి

మెలంగుము. ఉద్యోగులమాటల జెవియొగ్గి యాలకింపుము. వారు సర్వస్వ మపహరింప సమర్థులు. నీతం ద్రి మునిమతమునే యనుసరించుటం జేసి వారిమాటలు సాగకుండెను. ఇపుడు నీవు చిన్న వాడ వగుటం జేసి తమయిష్టానుసారము మెలంగుదురు. దుర్మితలు బోధింతురు. దురాచారము లలవడ జేయుదురు. ప్రజలపై నాగ్రహము కలిగింతురు. కావున వారి మాటల నాదరింపక మునివర్తక కార్యములం బ్రవర్తింపు మని వేయిభంగుల బోధించెను. కుమారుడును జనని వాక్కులం జెవియొగ్గి యాలకించి యట్లే యొనరింప బద్ధకంకణుం డయ్యెను.

మునియు సమయము వేచియుండి మిత్రపుత్రుం డన్న యనురాగమున నాతనికిం గార్యాకార్యముల తెఱం గెఱిం గించుచుం బ్రకృతుల యెడ నెట్లు ప్రవర్తింపఁ దగునో యా మార్గముల నెల్లఁ జక్కఁగా వినిపించుచు, జనుల విషయమున నెట్టి స్త్రీతిని జూపఁదగునో తెలుపుచు దండ్యుల నదండ్యుల నెట్లు కనుఁగొనవలయునో యావిధముల వక్కాణించుచు, నిరుగుపారుగు రాజులతోడ విరోధ మేలాగు గలుగదో యాపద్ధతుల నొక్కి వక్కాణించుచు భాండాగారము వృద్ధి చేయు లక్షణమును, సేనలంగూర్చు తెన్నును, మఱియు రాజు నకు వలయు సనేకనీతులను జాగ్రత్తగా మది నాటఁ జెప్పుచుఁ గొన్ని నెలలుండి యతని యనుమతి నొంది తపోవనమున కరిగెను. ముని యెపుడుపోవునా యని కాచియున్న మంత్రులు లోనగువారు చెలరేగిరి. ప్రజలపై నెన్నియో యపరాధముల నారోపించిరి. ధనమును గొల్లగొట్టసాగిరి. ఒకరిపై నొకరుగా వారపరాధముల నారోపింపసాగిరి. రాజుచిత్తము కలంత

నొందించిరి. విశేషించి లోకానుభవము లేనివాడుకాన నా రాజకుమారుడు వారిమాటలఁ జెవియొగ్గి యాలకింపసాగెను. క్రమముగాఁ బ్రజానురాగమును గోల్పోయెను. కోశమంతయు నశింపఁగా మానవులబాధించి ద్రవ్యముంగొన మొదలిడెను.

ఈ యపయశస్సు నాలుగుకడల వ్యాపించెను. సామంత రాజులు మంత్రుల కుపదాన మిచ్చి కప్పములు చెల్లింప మానిరి. వారి నదిమిఁ గప్పములు గొనఁజాలమని మంత్రులు పలుక వానిజోలియే మానుకొనెను. పగవారు రాజ్యము నాక్రమింపఁ బ్రయత్నించుచుండిరి. ఈవార్తలెల్లను దపో నియతినున్న మునిమదికిం దెల్లమయ్యెను. మిత్తునియందుఁ గలవాత్సల్యంబు పెంపునఁ దపస్సుకూడ లెక్కింపక వచ్చి తన రాక రాజున కెఱిఁగింపుడని దౌవారికులం గోరెను. వారు గుటకలు మ్రింగుచు లోపలికిం బోయినట్లు నటించి వచ్చి యిది రాజు దర్శింప సమయముకాదని తెలిపిరి. అంతియగాక యిటనున్న యర్థచంద్రప్రయోగము కూడ నగునని తేటపఱచిరి. దివ్యజ్ఞానసంపన్నుఁ డగుట నెల్లవిషయముల నెఱింగి మునివద్యుడు మరలిపోయి యొక్కయడవిలో వేచియుండి మృగయావినోదమునకై వచ్చుచున్న రాజును దర్శించెను. మృగయులు మాత్రము వెంటనుండిరి. వారాటవికులు గావున నీ మునివిషయ మెఱుంగరైరి.

మునియు 'రాజకుమారకా! నాయుపదేశ మెల్ల వ్యర్థము చేసితివి. ప్రజానురాగమునకు దూరమైతివి. కోశ గృహమెల్ల శూన్యమయ్యెను. సామంతరాజులు నిన్ను లెక్కింపక స్వతంత్రులైరి. షరరాజులు తమకనుబంధములగు గ్రామములఁ దమ రాజ్యమునఁ గలుపుకొనుచున్న నెఱుంగవైతివి. ఇట్టి దుర్విసేతి

నీకెట్లు పట్టుపడెనో యెటుంగఁజాలకున్నాడెనఁ ఆనాఁడు క్రింది యుద్యోగుల స్వభావము తెలిపితిని వారికిఁబోలెదక యుండుమా యని హెచ్చరించితిని. ఆలకించియు నానీతులను బాటింపవైతివే. ఎట్లు మర్యాదగలిగి జీవింతువు? ప్రజాను రాగము మరల నెట్లు సంపాదించుకొందువు? కోశవృద్ధి నెట్లు చేయఁగలవు? ధనహీనుడైన రాజును బ్రజలు తమ్ము బాధించునని చేర వెఱతురు. క్రూరదండనుడవగు నిన్నెవ్వారు చేరుదురు? కొలఁది దినములలో నీవు శత్రువులకుఁ జిక్కి కారాగారమున నుండఁగలవు' అని యనేక విధముల నాతో పించియు బుజ్జగించియు నీతిని దెలిపెను.

రాకొమరుఁ డమ్మాటల నూఱటంజెంది మునిపాదము లపై వ్రాలి నన్నుద్ధరింపుమని వేడుకొనియెను. దుర్విసీతుడ నైతి నని వగచెను. శత్రురాజులకుం జిక్కి యెట్లు బ్రదుకుదు నని విలపించెను. పితృపాదులకన్న మిన్నయనఁదగు మీను డులఁ బెడచెవులంబెట్టి చెడితి నని లజ్జించెను. ముందేమిగతి గాఁగలదని బతిమాలెను. ఇట్లెన్ని యోవిధములఁ దన పరితాప మును వెల్లడించి యెట్లొ యీకష్టములఁ దప్పింపుడని ప్రార్థించెను. మునిమానసము మృదుతమము వెన్నవలెం గరంగునది. కావున నారాకొమరుని నేత్రముల నశ్రువులు గ్రమ్మఁగనే కరుణారసము మనస్సున నిండి పైకుబిళెను. వెంటనే 'వత్సా! భయంపడకుము. గతమునకు వగవకుము. దాన లాభములేదు. కర్తవ్యమును వినుము. నాకడ నొక వాయసము గలదు. అది త్రికాలజ్ఞానము కలది. దాని నీకిచ్చెద. కొనిపోయి దాని ప్రభావ మెల్లరకుందెలిపి యుద్యోగులకుం గాపాడఁ గట్టడ చేయుము. వారెట్టితంత్రము పన్నుదురో దానిం దెలిసి

కొమ్ము. నేను మూడవదినము నీకడనుండువాఁడ. ఈనడుమ జరగు విచిత్రములం గనిపెట్టియుండుము. నేను నీకడనుండి రాజ్యతంత్రములం జక్కసాగించి వత్తును. నిర్భయముగా నుండుము. జనని కీ నావార్తల నెఱింగింపుము. నిశ్చింతముగా నుండుమని బోధింపుము.' అని పలికి యొక కాకమును బంజరముతో నిచ్చెను. దానిని నేవకులకొసంగి తాను మరలి నగరమున కరిగి 'యీకాకము త్రికాలజ్ఞానసంపన్నము. చక్కఁగాఁ గాపాడుఁడు. ఎవ్వరేయపరాధ మొనరించిన నిది యెఱింగించును. రేపకడ నాకడకుఁ దేవలయును. ఎల్లవార్తల నిదియే యెఱింగించును.' అని యాజ్ఞాపించి మహాద్వారముననే యా పంజరము నునిచి తానంతరిపురమునకుఁ బోయెను.

మృగయులవలన ముని యెవఁడో యీకాక మొసంగుట తమ గుట్టుల నన్నింటిని దెలుపుటయు నాలకించి యుద్యోగులందఱి క్తాకమునెట్లో యీరేయి ముగించవలయునని యాలోచించి రాజునాజ్ఞ యనుల్లంఘ్య మన్నమాట లెక్కింపక యవివేకుఁ డీతఁడు మనచేతి యాటబొమ్మయన్న యూహగలవారు కావున నాటి లెల్లవాలుజామున దానిం జంపి పిల్లి చంపెనని తెలుపుడని ద్వారపాలకులబోధించి తమయిరవుల కరిగిరి. ద్వారపాలకులు యామము వెళ్ళఁగాఁ దమరుగుచు దానిం జంపిపోయిరి. రెండవతెగవారు వచ్చి కావలియుండిరి. వారలీవార్త నెఱుంగరు. ఉదయము రాజు కడకుంగొంపొవ నేవకులు రాఁగా నది చచ్చియున్నదని చూపి తమకీవార్త తెలియదని ద్వారపాలకులు తెల్పిరి. విచారింప సాగఁగాఁ దొలుతనున్న ద్వారపాలకుల మూలమున నా కాకమును మార్జారము పట్టుకొనఁబోవ విడిపించితిమనియు

భయమున మృతినొందెననియుఁ దెలియవచ్చెను. రాజున కీవార్తను తెలిపిరి.

ఇవివిధమున నియోగుల కపటోపాయంబునఁ గాకంబు మృతంబగుట యెఱింగి యారాజకుమారుఁడు మునివచనములు సూన్యతములని నిశ్చయించి వారినేమియు ననక మునిరాక కెదురు చూచుచుండెను. మునియు దానిమృతి సంతర్ధృప్తి నెఱింగి మూఁడవదినము సకాలమున రాజుకడ కరుదెంచెను. నియోగుల దుర్వృత్తి నెఱుంగునుగాన రాజు సేనకులమూలమున నామహర్షికి నవమతి సంభవించునొకొ యని తానే సాధోపరిభాగమునఁ గూరుచుండి యుండెను. మునికిఁ బూర్వమురీతి సన్తానము జరగెను. అంతలో రాజభటుఁడు వచ్చి ద్వారపాలకుల నదలించి యామహర్షిని దోడ్కొని పోయి రాజుకడం జేర్చెను. యథావిధి మునిని గౌరవించి రాజు జరగిన వృత్తాంతమును తెలిపెను. రహస్యగోప్తి యొక యామము సాగెను. భోజనానంతరము ముని రాజజననింగాంచి యూటడించి తనయాశయమును తెలిపి సమృద్ధము నొందఁజేసి తానందే నిలిచెను. మఱుదినమునుండి విశ్వాసపాత్రులగు నియోగులెల్ల వచ్చి తమ దుష్టితిని విన్నవించి దుఃఖించిరి. వారల నూటడించి తన యుద్యమముం దెలుప వారందులకు సంతోషమును వెలిపుచ్చి యథాపూర్వముగాఁ దమయుద్యోగముల నిల్పిరి. మునియనుమతిని రాజ్యపాలనముసాగుచున్నదని విన్నయంతనే సామంతరాజులు కప్పంబులం గొనితెచ్చి సమర్పించి స్వాపరాధముల నివేదించి మంత్రులదురాలోచనముల విన్నవించిరి. క్రమక్రమముగాఁ గొన్ని నెలలకు యథాపూర్వముగా రాజ్యపరిపాలనము సాగెను. దుర్మంత్రులం

దొలగించి విశ్వాసపాత్రుల నప్పనికి నియోగించి తా నండ
గానుండి రాజునకుఁ గార్యాకార్యములను దెలుపుచు నాతని
వినీతుంజేసెను. ఆమహర్షి యుపదేశించినరీతిని బ్రవర్తించుచుఁ
గోశమునువృద్ధిచేసి పగవారి నోడించి విజయ స్తోభములనాటి
యజ్ఞములచే దేవతల సంతృప్తులనుగా నొనరించుచు నతిథులఁ
బూజించుచుఁ బూజ్యభంగి రాజ్యమును బాలించుచుండెను.
అమ్మనియుఁ గొంతకాల మందేయుండి ప్రజానురాగముగాఁ
బాలించు రాజకుమారుని స్వభావమును బరిక్షించి ప్రకృతల
గుణములం బరిశీలించి యింకఁ బ్రమాదము వాటిల్లదని నిశ్చ
యించి పూర్వదుర్మత్తులఁ దొలగించి ధర్మములనెల్లఁ జెప్పఁ
దగువానిం దెలిపి తనకృత్యమునకుఁ దాఁబోయెను. కావున
రాజకుమారులారా! సాధుసంగతి ప్రధానముగాఁ జేయఁదగి
నది. అది యొదనలేని యభివృద్ధి మానవునకుఁ గలుగదు.” అని
బోధించి సాయంకాల మగుచున్నందున ననుష్ఠానమునకుం
బోయెను.

వర్తలిరువురును సుఖనిద్ర చేసి వేఁకువ లేచి యోగివరు
వెంటఁబోయి కుండికలో స్నానముచేసి విధులం దీర్చుకొని
వనదర్శనమునకుం బోయిరి. రెండవదినము వారు వెళ్లినది
దక్షిణభాగముననుండు వనమని పాఠకు లెఱుంగవలయును.
తొలిదినమున యాత్ర తూర్పుభాగమును గూర్చి యనియు
నెఱుంగుటొప్పు. వినోదపాత్రములగు తావులందు విశేషించి
కనఁబడియెడు. కొంతదూరము పోవఁగా నందొక్క చీమల
బారు కనఁబడియెను. ఆచెంత మధురఫల మొండు పరిపక్వ
మగుట వృంతము మె తఁబడఁగాఁ గ్రిందఁబడియెను. దానిని

భక్షింప నవి పోవుచుండెను. ఎందుండి వచ్చుచుండునో యని వారు పరికించిరి. దూరమునుండి వచ్చుచున్నట్లు పోల్చిరిగాని విశేషముగా నందుఁ బొడలుండుటంజేసి స్థలనిర్దేశము చేయ నలనుపడదయ్యెను. ఆఫలమునఁ గొంత భాగము నేకరించి యాశకలముల నోటంబట్టుకొని వచ్చునవి యొక చాలుగాను, దాని నేకరింపఁబోవునవి వేటొక చాలుగ నుండెను వచ్చు చుండునవి పోవుచుండువానిని స్మృతించిగాని పోవకుండెను. ఆపద్ధతిం జూడఁగాఁ దమ యాహారమును వానికిం జూపి మీ రును బోయి తెచ్చుకొనుండని తెలుపుచున్నయట్లు తోఁచెను. సూర్యనారాయణరాజు “సఖా! చూడుము పేరాసలేక యొక పదార్థము నెల్లర కుపయోగింపవలయు నన్నయూహ వీని కున్నయట్లు తోఁచెడిని. మానవులు కూడ నిట్లే దొరకినదానిని దమరే సర్వ మపహరించి యితరులకు దొరకకయుండఁజేయ వలయు ననుదురుద్దేశము మాని, సోదరభావము నవలంబించిన నెంత బాగుండును? ఎంత సుఖముగా జీవింప నవకాశము కలుచు? లోకమునఁ బేరాశయను మహావ్యాధి పెక్కుండ్రను వదలక బాధించుచున్నది. సద్భావమును మహాషధమునేవించిన నది తొలగును అది తొలంగినఁగాని మానవులు సుఖముగా జీవింప నవకాశము దొరకదు. సర్వవిధానర్థము లా యాశారోగముననే కలుగుచున్నవి. నీవును జూడుము. ఆచీమల ప్రవృత్తి యెంత బాగున్నది? తృప్తివానికిం గలదని తెలియుటలేదా? పరస్పరసద్భావము గలిగినచో లోకమునఁ జోరాదులుండఁ జోటు దొరకునా! దుశఖమున కవకాశము కలదా? మన మీనాఁ డీచీమలం జూచి యీవిషయమును గ్రహించితిమి. ఈవఱ కీనీతి పుస్తకపఠనమున నెఱింగినదియే

కాని కన్నులారా గాంచిసందున నయ్యది మది నాటినది. ఇందు లకే యోగి వనముఁ జూడఁ బొమ్మనెను” అని పలికి యిరువు రందుఁ గొంతసేపుండి వానిరాకపోకలం దిలకించి యంతటి యవ్యయానందము నవి యనుభవింపఁ దృప్తి సద్భాగము నను రెండును గారణములుగాని వేటొండు కారణము లేదని యెఱింగి యవ్వలం బోయిరి.

ఒక్కచో జలధారలు జలజల పాటుచుండెను. దాని చెంత నొకవృక్షము ఫలించి యుండెను. ఆ ఫలములపేరేమో వారెఱుంగరైరి. మున్నెన్నఁడు వారు వానిం జూచికాని వినిగాని యెఱుంగరు. క్రొత్తవి పరికించి యట్టే చూచుచు నిలువంబడిరి. ఆకులు కనఁబడకుండ ఫలములే యుండెను. ఒక్కొక్కఫలము పసుపురంగు, ఎరుపురంగు కలిగియుండెను. అంతవెద్దవి కావు. గుండ్రముగా నవి యుండెను. మన మెఱింగిన ఫలజాతిలో దేనిం బోలియుండునో తెలిసికొందమని వారూహించి నిలిచిరి. ఎంతసేపు నిలువంబడి బ్రహ్మలోక పర్యంత మాలోచించినను దోఁపదయ్యెను. వానిని భక్షించు పక్షులు గూడ నందుఁ గానరాదయ్యెను. అట్లే చూచుచుండఁగా నందొక నకులము పచ్చనివన్నెగల పామును బట్టుకొనఁ బొందియుండెను. అవి యుండుకొమ్మ లించుకదూరమున నుండెను. ఎగిరి పట్టుకొన్న నాకొమ్మ లేతదిగానఁ బడుదు నేమో యని జంకు నకులమున కున్నయట్లు తోఁచెను. ఇంతలో నెందుండియో యొకకొంగ వచ్చి యాకొమ్మపైన వ్రాలెను. దాని భారమున కాకొమ్మ వంగెను. ఆపాముక్రిందఁ బడెను. కూడ నకులము దుమికెను. కలుగులోనికిం బోయి పాము తన ప్రాణమును గాపాడుకొనెను. ముంగి తనవాంఛ

నెఱవేఱుమికిం జింతిల్లి గుటకలు మ్రింగుచు నింకొక్కతావు నకుం బొయెను. ఆ విభమంతయుం గాంచుచున్న సీతారామ రాజు “మిత్రనర్యా! చూచితివికదా? నకులము కపటయోగి వలెఁ దడేకాస క్షిమై నుండెను. మనము మానవులమై యుండియు దానిని రక్షింపఁబూనమైతిమి. ఇదొకవిలాసముగాఁ జూచుచుంటిమి. ప్రాణములం దీయఁబూనిన దాని నదలంప మనకు శక్తిచాలదా? దానిప్రాణములపై నెంత యాపామున కాశకలదో మన మెఱుంగఁజాలమా? అట్లులయ్యు మనకుఁ గల దురాచారమును బట్టి యనఁగా సర్పము దుష్టజంతువు దానిం జంపక విడువరాదు అన్న యలవాటు ననుసరించి దానిం గావఁ బూనమైతిమి. ఇంతకంటె దుస్స్వభావము కలదా? శక్తిమంతులయ్యుఁ బ్రాణరక్షణము చేయఁరేని మానవత్వము పశుత్వమునకంటె నీచముకాదా? భగవంతుఁడే యాకొంగను బ్రోత్సహించి యందు వాలునట్లు చేసెను. ఏక్షణముననో దానినోటఁ బడవలసిన జంతువు భగవంతునిదయచేతఁ బ్రాణములఁ గాపాడుకొనఁగల్గెను. మనకన్న నాక్రొంచ ముత్తమోత్తమము కదా? తెలిసియో తెలియకయో మన మెఱుంగము కాని దానిమూలమున దాని ప్రాణములు నిలిచినవి. లోకమునఁ బ్రాణదానమునకన్న నుత్తమధర్మము వేటొకండు కానరాదు. దానిని శక్తులమయ్యు నిర్వహింపక పశుతుల్యుల మైతిమి. మిత్రమా! మన మితమీఁద బ్రదికినంతదనుకఁ బరులకు నాపత్కాలమునఁ దోడ్పడఁ బ్రతిస నేయుదము. అంతకంటె మనము చేయఁదగిన సత్కార్యము లే”దనెను. సూర్యనారాయణరాజు నంగీకరించెను. ఇరువురును బరమేశ్వరా! అని నమస్కరించి, “దేవాదిదేవా! ప్రాణాపాయ

౧ త్కృత సము.

సమయమున మే మితరులకుఁ దోడ్పడి యా పుణ్యమును సంపాదించఁగల్గునట్లును గ్రహింపు” మని ప్రార్థించిరి. అత్తరుణముననే యెందుండియో గరుత్మంతుని నోటినుండి కృష్ణాయను శబ్దము వెలువడెను. అది శుభశకునముగా వారు భావించిరి.

మథ్యాహ్నము కాఁగా వారాశ్రమమునకుం బోయిరి. మునియు లేచు సమయముగ నది యుండెను. ఇంచుక నేపటి కాఁదొగి లేచివచ్చి వారింగూడి పోయి మాథ్యాహ్నిక క్రియలు నిర్వర్తించి ఫలములం దెచ్చుకొని వాగును దానును భుజించి కూర్చుండి యిట్లు పలికెను. కుమారులారా! నేటి వసయాత్రలో మీరేమి నేర్చుకొంటిరని వారివలన నా వార్తం దెలిసికొని పరమానందమునంది, “యుత్తమోత్తమ న్యాయము నెఱింగితిరి. ఇద్దానిని మించినధర్మములేదు. సర్వోత్తమధర్మ మిదియే. తపోవ్రతదానాదిరూపమగు ధర్మమున నిది యొకఁడే యగ్రస్థానమును వహించఁదగినది. పరమసంతోషమైనది ఇక ధర్మోపదేశము చేసెదను. అవహితులరగుడు.

సత్కథాశ్రవణము.

బాలకులారా! సాధుసంగతిని గుఱించి నిన్న ముచ్చటించితిని. నేడు సత్కథాశ్రవణమును గూర్చి మాటలాడుదును. మానవుఁ డుత్తమస్థితికి రావలెనన్న దాను జదువుకొన్నంజాలదు. వినికీయుఁ గావలెను. అద్దాని మూలమున శ్రోత్రేంద్రియము పవిత్రమగును. దానిమూలమునఁ జిత్తము పావనతం గాంచును. దుర్విషయముల వినినకొలఁదిని శ్రవణేంద్రియము మలినమగును. అంతియగాక చిత్తమున మాలిన్యము నునుచును. దానిచేఁ గలుగునూహలు మలినములే

యగును. ఆయాహాలు ప్రచ ర్తనమును బాడుచేయును. ఆయది భ క్తిని నశింపజేయుట మానవుడు తిర్యగ్యోనులం బుట్టజాలును. కావున సత్కథాశ్రవణము ధర్మస్వరూప మున నొక భాగము. కావున దాని నెఱింగింతును సాధు సంగతి యెంత ముఖ్యమో యిదియు నంత ముఖ్యమని భావించుడు. శ్రద్ధాయుక్తులరై

‘శ్రుత్వా గుణాన్ భువనసుందర శృణ్వతాం తే
నిర్విశ్వ కర్ణవివర్జితైః సతోఽంగతాపహైః’ శ్రీభాగవతము.
‘విశిగుణములు కట్టిచియింబులు సోక జేహతాపములు తీతిపావు’
పోతన.

అనుసూక్తిని నేర్పుకొనుడు. ఇతఁ గథ వినుడు. మున్ను మాశవదేశమున నొక విప్రకుటుంబ ముండెను. ధన సంపదలేకున్న ను సుగుణులంద యాకుటుంబమునకుఁ బ్రథా వైశ్వర్యముగ నుండెను. దానిచే జనులంద డాకుటుంబమును మరియాదతోఁ జూచుచుండువారు. కాలగతి దుర్ని వార కము. కావున నాకుటుంబమునం దొకకుమారుడు జన్మించెను. జనార్దన సోమయాజి యని నామకరణము చేసి తల్లిదండ్రులు గౌరవమునఁ బెంచుచుండిరి. గౌరవముదానికిని మితము కలదు. దానికిమించిన నదియుఁ జెడుగుగాఁ బరిణమించును. ‘అతి సర్వత్ర వర్జయేత్’ అని యున్నది కదా! కొంత కాలమున కాబాలుడు ముద్దుగాఁ బెంపఁబడినకతన నించుక భేదమున ముద్దు మొద్దుగా మాటి తుదకు మొద్దే యయ్యెను. చదువన్న వానికిఁ దలనొప్పిగాఁ బరిణమించెను. దుర్బుద్ధులం గూడి తిరుగసాగుట కలవాటుపడి, యాతఁడు మూర్ఖుడన్న

ప్రఖ్యాతిని గడించును. అతని కన్న విధముల సీడుబోడుగా నుండు బాలురు పెక్కుండు కూడి పలువిధముల ద్రిష్టించు దుర్వ్యవసాయమునకు లొంగజేసిరి. ఉపనయనమునాటికే యన్నివిధముల జెడిపోయెనని యెల్లరెఱింగిరి. పడిసంవత్సరముల యీడారాఁగా నాతఁడు పెద్దలమాటల లెక్కచేయఁడయ్యెను. నామకరణమహోత్సవమునాఁడు పెట్టిన జనార్దన సోమయాజి యన్న పేరు సార్థకమయ్యెను. జనులనుబాధించుటం జేసి జనార్దనపదము, మేఁకలంజంపుటం జేసి సోమయాజిపదము, సార్థక ననుట కేకంకలు లేవు. యజ్ఞమున మంత్రములు మాత్రమే యెక్కుడు. ఈతఁడు చేయుయజ్ఞము ఋత్విజు లక్కఱలేకయే సాగుచుండును. కొంతకాలమున కా సోమయాజి సురాపానముచేయుట, యొడలెఱుంగక పడి పోవుట యను నీమహాకృత్యములయం దాదరణము కలవాఁడయ్యెను.

తల్లిదండ్రు లాకుమారుని ప్రవర్తనమునకు దురంత చింతాకులస్వాంతు లగుచు జేయునది లేక నలుగురిలోఁ దలలెత్తుకొని తిరుగలేక కృశించుచుండిరి. జననిదుగ్గి మపారము. తండ్రిదుగ్గి మనంతము. వారిరువురను జూచినపు డెల్లవారును బరితపించువారు. కాని యాబాలుని చర్యలం గాంచునపుడు, వినునప్పుడు జాలింగాంచక క్రోధముంబూను వారు. వానితల్లిదండ్రుల కాకుపుత్రుని మూలమున నాలుగు చీవాట్లు వచ్చుచుండెను. చీవాట్లుపెట్టి వెంటనే పెద్దల దూషించితిమికదాయని తలంచుచుండిరి. సర్వజన విగర్హిత ప్రవర్తనండై యాసోమయాజి స్వగ్రామము వదలి మనశ్చింతలు మెండగుటంజేసి గ్రామాంతరముల దిరుగ నారంభించెను.

తోడిబాలు ౦ క్కం క్కడుగొ నాతని వదలుకొన సాగిరి.
అట్లు చేయుటకుం గారణము వారు బుద్ధివంతులై కాదనియు
నాతనివలన నేలాటిలాభము లేకుండుటయే కారణమనియు
బాతకమహాశయు లూహింతురనియే నావిశ్వాసము. భనము
లేకపోగా మనశ్చింతలు వెక్కువైతే వృద్ధికాఁగా నాతఁడు
చౌర్యమున కుండుననియెను. తదనుసారులు కొందఱు
తోడ్పాటు చూపిరి. ప్రాతమిత్తులు వదలినను గ్రొత్తవారికిం
గొడువలేక యుండెను. త్రోవలలోఁ బొంచియుండి నచ్చెడు
వారిని బ్రహరించుచుఁ గొంతకాలము, భగవంతుల గేహము
లలోఁ బ్రవేశించి యెత్తుకొనిపోయి గొంతకాలము భనముం
గూర్చుకొనుచు నేవచ్చగాఁ విరుగుచు నది న్యయముకాఁగా
మరల దానినార్జింపఁ బ్రయత్నించుచు నది లభింపఁగా వ్యయిం
చుచు మిత్తులం గూర్చుకొని వారికడ. దనప్రతాపాదులం
బొగడికొనుచు వారు బలే యనఁగా నుబ్బుచుఁ దనగతి ముం
దేమగునో యను విచార మించుకంతయు లేక ప్రవర్తించు
చుండెను

జననీజనకులు విచారసాగరమున మునింగియుండి
తుదకు పుత్రవిషయమున నపకీర్తిని భరించుటకంటెఁ గ్రొత్త
దేశములకరిగి ప్రాణములవదలుటయే యుత్తమమని భావించిరి.
వారియందుఁ బ్రీతిగల బంధువులు కొందఱు అందుల కంగీక
రింపక యాశ్వాసించుచుఁ గొన్నిదినములకైన బుద్ధిరాక
యుండునా యని సమాధానముచెప్పుచు వారిపూన్ని సాగక
యుండఁజేయుచుండిరి. భగవంతు ననుగ్రహము కలిగిన నెట్టి
ఘటింపరాని కార్యమునైన ఘటింపవచ్చు నన్నన్యాయమును
సాధ్యముచేయఁదలంచి కాబోలు పిలువకయే వారియింటి

కొక్క సన్యాసి యరుదెంచెను. అంతకుముందే యీవిషయమును గూర్చి మాటలాడుచుండినందున వారికి లోకమేదో యన్నట్లుండెను. యతి యరుదెంచెనని కాని 'కాషాయదండ మాత్రేణ యతిః పూజ్యో న సంశయః' అన్న సూక్తినిగాని తలంపక యాయన యూరక యుండిను. గృహిణిమాత్రము క్షణమాత్ర మూరకయుండి పతియేల యూరకయున్నవాడని తలంచి వడివడి వచ్చి చూడఁగాఁ బతి యథోముఖుడై యుండెను. యతివర్చుని జూడలేదని యెఱింగి మహాత్ములు విజయంచేసియున్న వారని తెలిసెను. ఆమాట చెవిసోఁకఁగనే తలయెత్తి చూచి దిగ్గనలేచి వారిపాదములు కడిగి తడియొత్తి పాదోదకమును దొలుతఁ బట్టి శిరస్సుపైఁజల్లి తానునుంజల్లుకొని కూర్చుండఁదగు వీఁటవేసి దానిపైఁ గృష్ణమృగచర్మము నునిచి దయచేయుడని ప్రార్థించెను. పరమహంసయు నందుఁ గూర్చుండెను. 'మహాత్మా! ఏదో సంసారతాపములఁ బడియుండి తప్పు దొలుతఁ జూడఁజాలకపోతిని. క్షమింపు' డని విన్నవించెను. స్వామి నవ్వుచు 'నంతటితాపమేదో తెల్పిన విని నాకుఁ దోచినయపాయము తెలుపుదును. దాన భగవంతుని యనుగ్రహము మీపైఁగలిగిన నాతాపము తొలఁగవచ్చును.' అనఁగానే తల్లి యిండుక యూఱడిల్లి 'మనయదృష్టదేవత వీరిని బిలుచుకొని వచ్చినది. విన్నవించుడు. దాఁపక తెల్పు' డని భర్తను బ్రోత్సహించెను. పతియు నిండుకయు దాఁపక కొడుకుడుడుకుచర్యలు విన్నవించి కన్నీరు ప్రవహించుచుండ, 'నేగతి నీ దుఃఖసాగరమును నిస్తరింపఁగలమో నెలవిం' డని ప్రార్థించెను. స్వామి నవ్వుచు 'నిదియేనా మహాకార్యము. ఎట్లులైన నీకొడుకు నాకంటఁబడునట్లు చేయు' డనునంతలో

నాతనిం గొడి మున్ను తిరుగుచు నిపు డాతనిసంగతి మాని యున్న బ్రహ్మచారి యొడఁడచ్చటికి వచ్చెను స్వామివాక్కులు విని 'నేనీ కార్యమున సాయపడుదు. ఎట్లో జనార్దన సోమ యాజని బిలుచుకొని వత్తును తరువాత నెట్లు వానిం జక్కని మార్గము నులంబింపఁజేయుదురో తమచి త్త' మని పలికి పని వినియెను.

ఈయని శుభశకునముగా భావింపుమని స్వామి యాగ్రహస్థువుతోఁ బలికెను. చి త్తము, తమ యనుగ్రహ మునే నమ్మి యున్నాడనని బదులు పలుకుచు నేమో చెప్పఁ బోయి యూరకుండెను. ఏమయ్యా! అనుమానించుచున్నాఁ డవు నీకొడుకువచ్చుదాఁక నన్ను మీయింట నుండుమనిగదా చెప్పఁబోయి యూరకుంటివనఁగాఁ దమరెటుంగనిది లేదు. ప్రార్థింపఁజాలకయే యున్నాననెను. స్వామియు నెంతకాల మున కాతఁడు వచ్చిన నుండెదనని మాటయిచ్చి యందే యుండెను. జనార్దనుని పూర్వమిత్రుఁడు మఱుదినమే పోయి యేమో బోధించి సాయంకాలమునకుఁ బిలుచుకొనివచ్చి స్వామియెదుట నిలిపెను. పరమహంసయు నాతనిం గాంచి సంతోషమును దెలుపుమాటల నాతని కుశలప్రశ్నముచేసి కూరుచుండ నియోగించెను. యతని దర్శింపఁగనే యాతని చిత్తమున నించుక మార్పు పొడసూపెను. లోపలికింబోయి పాద ప్రక్షాళనాదికృత్యములం దీర్చివచ్చి స్వామికడఁ గూరు చుండెను. యతియు నియతకృత్యములం దీర్పబోవుచు నాతని వెంట రమ్మనఁ జిత్తమని పోయెను.

రాత్రి శయనింపబోవు సమయమున యతి వత్సా! యని పిలిచి నాయొడ లించుక దుర్బలముగా నున్నది. పాద

సంవాహన మొసరింపుమా యన నాతఁ డట్లే చేయుచుండెను. స్వామి యేవో లోకసృష్టములఁ దెలియఁజేయుచు నాతని చిత్తము స్వాయత్తమగుటెఱింగి నాయనా! నాయాయాసము తీఱినది. నీవును శయనింపుము. రేపు పున్నమకదా. ఉదయమున నాతోడ స్నానమునకు రమ్మని చెప్పెను. అట్లేయని యాతఁ డనెను. ఇరువురు నిదురించిరి వేఁకువజామున లేచి శిష్యునిఁ బ్రబోధించి యాతనిం బిలుచుకొని నసికింబోయి స్నానముచేసి నియతిందీర్చుకొని స్నానముచేసిన శిష్యుని కుడిచెవిలో నేసో యొక మంత్రమును బ్రవేశింపఁజేసెను. బద్ధాదరుఁడై యద్దానిం బలికెను. ఇరువురు నింటి కరుదెంచిరి. అనుష్ఠానము ముగియగనే పరమహంస కృష్ణాజినముపైఁ గూరుచుండెను. అంతేవాసియు నాతని సమీపమునఁ గూరుచుండెను. విభూతిరేఖలాతని లలాటమునఁ గనఁబడుచుండెను. శిరస్సొనము చేసినందులకు గుఱుతుగా సిగముడి వీపున వ్రేలాడుచుండెను. యతిసర్వనే చూచుచు నతఁ డుండెను. ఆస్థితియం దాతనిం జూడవచ్చినవారెల్ల రచ్చెరు వందసాగిరి. స్వామి యేమో మూలికాప్రభావమున నీతని లోఁబఱచుకొనెను. లేకయున్న నీతఁడు చిక్కువాఁడా యని యనుకొనసాగిరి. కొందఱాతని తల్లితండ్రులం గాంచి మీరు ధన్యులరై తిరని పొగడఁజూచ్చిరి. వారును గొడుగు బాగుపడఁగలఁడని నమ్మియుండిరి.

పరమహంసయు నాదృతి నొక ముహూర్తకాలము తదేకదృష్టి నాతనిం జూచెరు. స్వామిమదింగలయూహ లాతని మదిం బొడకట్టెను. ముందున్న దురూహల కామనస్సునఁ జోటిప్పుడులేదు. అవి యంతలో

ప్రసర్తించెనో యేమనుట జేయ నాతడు నిశ్చయించుకొనెనో
 యప్పుడాతడెటుంగక యుండెను. పూర్వస్మృతియే యాతని
 కపుడు లేదు ప్రపంచమంతయుఁ గ్రోత్తగాఁ దోచెను. మంత్ర
 బల మాతని మనస్సునఁగల తలంపులను నిర్హాలము చేయఁ
 జాలెను. ఇపు డాతని మనస్సున యతకింగల తలంపులే
 యున్నవి. ఏల? మరకాయప్రవేశ విద్యకగుప్రభావముననే
 యనకి తప్పుచా? ఈవిద్యనేయీకాలమునందు (Mesmerism)
 అనుదురు. అయ్యది నిర్మలాంతకకరుణులకే యుపయో
 గించును. భగవద్భక్తి గలిగి పరిశుద్ధములగు నాలోచన
 ములు గలిగి పరోపకారమే యెల్లవేళల నొనరించు
 నియతి గలిగియుండువారల కావిద్య ఫలించును. దాని
 మూలమున ద్రవ్యము నార్జింపఁ దలంచుచో నయ్యది
 నిష్ఫలమగునని పాతకు లూహింతురు. గాక దాని నెవ
 రుపాసింతురో వారు తమకంటె నుత్కృష్టశక్తి మనస్సునఁగల
 వారియెడఁ బ్రయోగింపరాదు. అట్లు ప్రయోగించిన నది
 ఫలంపదు. తమకంటె నెవరు మనశ్శక్తియందుఁ దక్కువగా
 నుందురో వారియెడఁ బ్రయోగింపవలయు అమెరికాయను
 దేశమునం దొక్కసారి మన దేశమునుండి మతాభిప్రాయ
 మును వెల్లడింప నరిగిన యొకమహానీయులపై నీవిద్యనొకరు
 ప్రయోగించిరట అది యించుకయు ఫలింపకపోయిరట.
 ఏల? వారి మనశ్శక్తికంటె వీరిమనశ్శక్తి నూలురెట్లు గొప్పది.
 కావుననే పనిచేయఁజాలకపోయెనని మనమూహింపవలయును.
 ఇట్టి విద్యలమూలమున నెందఱనో యసాధువులు కానున్న
 బాటురను సాధువులనుగాఁ జేయవచ్చును. కావుననే,

“తే పునంతురుకాతేన దర్శనాజేప సాధవః”

అన్న శ్రీభాగవతవాక్యము కనబడుచున్నది. అనఁగాఁ బూర్వ మీవిద్య యెందఱుచేతనో యుపాసింపఁబడుచుండె నని ఎందఱునో వారు బాగుచేయుచుండిరని మనము గ్రహింప వలయును. క్రొత్తగా నీకాలమునఁ గనిపెట్టఁబడినదని కొందఱుందురు. అది మిగులఁ బొరపాటు. దర్శనమాత్రంబున సాధువు లితరులను బవిత్రులనుగాఁ జేయుటెట్లు? ఈవిద్యా శక్తిచేతనే యనక తప్పదు కదా. ఈవిషయమును సర్వదా మదియందుఁ దలంచుచుండవలయును.

అవ్వల నొకముహూర్తమునకు జనార్దనసోమయాజి పడి పోయెను. నిద్రపోయెను. తల్లి యించుక వితాకు నొందెను. కాని స్వామి నవ్వుచున్నందునఁ దన్మహత్త్వముననే యని జంకు మాని తనపనిని దాఁ జూచుకొనుచుండెను. నాలుగు గడియ లట్లే పడియుండెను. అంతలో నాతని పూర్వదుష్కర్త వాస నలు నశించినవి సత్కర్త వాసనలే యాచోట నంకురించినవి. ఇంక దుష్కర్త వాసనలు పొలయ నందుఁ జోటులేదు. ఆవిషయ మెఱింగి స్వామి మంత్రోదకమును జల్లెను. ఊణకాలమునకు స్తుతికలిగెను. మెల్లఁగా లేవఁగలిగెను. స్వామియు నిద్రవోయి తవా యని ప్రశ్నించెను. పాడునిద్ర నన్ను ముంచెను. తమ కడనే నిద్రపోయితిని. తెలివితక్కువ పనిచేసితిని సిగ్గుపడియెను. వత్సా! లజ్జనొందకుము. అలసితివి. కాన నిదురవచ్చెను. ఇట్టి యాయాస మింక నీకుఁ గలుగకయుండ భగవంతుని బ్రార్థిం చెదను. అని పలికి జలము మోమునఁ జల్లఁగా నందుఁ జక్కని వికాసము పొడసూపెను. దాన స్తుత యథాపూర్వముగాఁ గల్గెను అంత నతఁడు చేతులు జోడించి నిలువంబడి ‘నా యప

రాధములనెల్ల క్షమించి మంచి మార్గమును చూపుచు యని యర్థించెను. స్వామి కూరుచుండ నియమించి 'నాయనా! మాన వుడు వృద్ధి కావలయునన్న సత్కథల నాలకింపవలయును. చాని మూలమున మంచిమార్గము కనబడును. ఒక్కనికి వేటొక్కరు మార్గము నెంతవరకు జూపగల్గుదురు? స్వసహాయముననే కనుగొనవలయును. అది సాధ్య మేలాగగునన్న సత్కథా శ్రవణమున నయ్యది సులభ సాధ్యమే యగును. కావున నీకు సత్కథల వినుపింతును. ఆలకింపుము' అని ప్రహ్లాద చరిత్రము, ధ్రువోపాఖ్యానము, కుచేలోపాఖ్యానము, అంబ రీషోపాఖ్యానము లోనగు మహాభక్తుల చరిత్రములు చక్కగా బోధించెను. శ్రీ మహావిష్ణుభక్తుల చరిత్రములు వినుచున్న కొలది నాసోమయాజిహృదయము కరగజొచ్చెను. ఆభక్తులెట్టికష్టముల ననుభవించినదియు నెట్టిభక్తి భగవంతు నారాధించినదియుఁ దాదకు వారి కాపరమేశ్వరు ననుగ్రహ మేలాగు లభించినదియును జక్కగా మననము చేసికొనఁ బూనెను. దాన నాతనిమనస్సు పరివక్షమై భగవద్భక్తి పూర్ణమై భూతదయాసాంద్రమై యలరారెను. కొలది దినముల కాపరమహంస యతని చిత్తము పరిపాకావస్థ నొందె నని యెఱింగి తల్లిదండ్రుల కాశుభవార్తం దెలిపి వారెట్టకేల కనుమఱింపఁ దనదారిబోయెను. రాజకుమారులారా! సత్కథా శ్రవణమున నంతటి దుర్వినీతునిబుద్ధియు మార్పునొందెను. పరమేశ్వరుని కథలు, భక్తులచరిత్రములు వినుచున్న కొలదిని సంతోషమును బెంపొందించుచు దుర్వృత్తులనుండి మరలించుచు సద్వృత్తుల నవలంబింపఁ బురికొల్పుచుఁ గ్రమముగా సాధుమతింజేయును. కావున మీరు సర్వదా సత్కథల నాల

సింహుడు నుండుండు. దాన నవతిమితానందము చేకురగల”
దని బోధించి సాయంకాలము కాంగారు దన కృత్యములనొన
రింపఁ బూ బోయెను.

సీతారామ, సూర్యరారాయణవర్త లిరువురును సాయం
కాలవిధుల నిర్వర్తించి ఫలాహారముచేసి యించుక నేపు
యోగివర్యునితో నిష్టాగోష్ఠిఁ గాలముపుచ్చి సుఖనిద్ర చేసిరి.
నాలవరూపమున మేల్కొంచి యథాపూర్వముగా విధులం
దీర్చి వనమున కరిగిరి. ఆనాడు వారు పశ్చిమభాగమునకుం
బోయిరి. అచ్చోట విశేషించి ఛాయా ద్రుమములు కన్నుల
పొడుపుచేయుచుండును. చల్లగాలి విసరుచు వారల కెంతయో
నూనందమును గూర్పుచుండెను. మరల గ్రామమునకుంబోయి
యెట్లు బ్రదుకఁగలమని వారు తలపోసికొనఁ బూనిరి. మాట
లాడుచుఁ గొంతదూర మరిగిరి. అందు విశేషించి కుసుమిత
లత యుండెను. వానియందము వర్ణనాతీతము. ఆతీగలు వృక్ష
ముల నల్లికొని తుదకు నది తీగలజొంపమే యని భ్రమింపఁ
జేయుచుండెను. వృక్షశాఖల నొక్కింత భాగమేని కానరాక
యుండెను. ఎల్లతావులఁ బుష్పములే కానవచ్చుచుండెను.
వాని పరిమళముల నాస్వాదింపఁ గోరనివాఁ డుండఁడు.
చూచుచు వానియల్లిక బిగువును బరికించుచుఁ గొంతదూరము
పోయిరి. అం దుత్తరభాగమున జలధారలు ప్రవహించు
చుండెను. వానియొడ్డన నొక్క లతామండప మగపడెను. అది
విశాలభూభాగము నాచ్ఛాదించి యుండెను. వికసించిన
పూవులు పత్రములదగ్గింప నవకాశమీయనట్లుండెను. ఆలతా
మండపముమీఁద యుంకారములు చేయుచుఁ దుమ్మెదకదు
పులు కనఁబడెను. అందొక్కచో నొక్కతుమ్మెద యూరక

తిరుగుచు భవని చేయుచుండెను. అందేమియాన్నదని వారు పరికించిరి. అందొక్క చిన్ని పచ్చని పురుపు కనబడెను. దాని చుట్టు మధురము తిరుగుచున్నట్లుగా వా రూహించిరి. ఆపురుపు దానినే చూచుచున్నట్లుండెను. ఒక్కతావుననే యది భ్రమింపనేల యని వా రచ్చెరువందుచు నిలువబడిరి. వారు తొలుతఁ జూచునప్పటి యాకృతిపట్లము వారందఁ గొంత నేపు నిలువబడి చూచునప్పటికి మార్పునొందెను. కారణ మేమని చూడసాగిరి. చిన్ని తెక్కలు కనబడెను.

రమును జూచుచుఁ గడలుచున్నట్లుండెను. మఱియొకటి రెండు గడియలకు లేచి యటునిటు తిరుగసాగెను. ఇదేమియాశ్చర్య మని సూర్యనారాయణరా జడిగెను. “మిత్రమా! తొన్ని దినముల క్రిందట నొకపాతమున ‘భ్రమరకీట న్యాయం’ మను దానిం జదివితని. అద్దాని యథామేమని యొక శస్త్రులుగారి నడిగితని. భ్రమరము పురుపును భ్రమరముగా మార్చుననియు దానింగూడి యది యెగురుననియు వా రథము చెప్పిరి. కాని నే నదియంతయు నబద్ధమని యూహించితని. ఇప్పుడు మనము చూచుచుండఁగనే యది యెగురుచున్నది కదా. ఔరా! మన పూర్వు లెంతటి మహాత్ములు! వా రెన్నివిషయములఁ జక్కఁగాఁ బరిక్షించిరి! వారికింగల బుద్ధిబల మింతయని వర్ణింపఁ గలమా? దీనిం బరిశీలింపఁగాఁ బ్రాజ్ఞుఁ డెంతయవివేకి యగు శిష్యునైనఁ బ్రజ్ఞాపంతునిగాఁ జేయఁ గలఁడనియు, శిష్యున కదృష్టము గలిగెనేని శ్రద్ధాశోభితాంతఃకరణుండగు సద్గురువు చేకూరుననియుఁ దెలియపచ్చెడిని. శ్రద్ధయనునదియే యమూల్య పదార్థము. అది కలిగిన నెంతటివనినైన సాధింప వచ్చును. మనము చేయఁబూను కార్యములయందు శ్రద్ధ

గలవారము కావలయును. అది కుదిరినచో నెట్టికార్యమునైన సాధింపవచ్చును ఈ న్యాయము మనకుఁ దెలియఁజేసినది యీ తుష్టదయే కదా. ఒక్కచిన్నిపురువు మన కెంత యమూల్యనీతిని దెలిపెను! మన కిదియు గురుపరంపరలోఁ జేరినదియే కదా.” అని యాపట్టదమును గొనియాడి యిండుక దూరము నడిచిరి. అందొక్క ద్రాక్షలతాకుడుంగము కనఁబడియెను. అది విశాల భూభాగము నాక్రమించుకొని యుండెను. దానికి స్తంభములంబోలి దగ్గఱగా వృక్షము లుండెను. పెట్టని పందిరిగా నదియేర్పడుట వింతగా నుండెను. చూడంజూడ నది వలయునని నిర్దింపఁబడి యుండునా యను ననుమానము వారలకుంగల్గెను. నిలువంబడి చూడసాగిరి. తుదకదిదైవనిర్మితమేకాని మనుష్యకల్పితము కాదనితోచెను. మధురఫలగుచ్ఛము లందు వేలకొలంది వ్రేలాడుచుండెను. పండ్లగుత్తులు కొన్ని యాకాశముకేసి చూచుచున్నట్లుండెను. స్పష్టముగాఁ గనఁబడినఁగాని వాని నుపయోగింపరని యాల తామండప మూహించి యట్లు లొనరించెనాయని దానింగాంచువా రూహింపకపోజాలరు సీతారామవర్మ “ప్రియ మిత్రుడా! చూచితివా పండ్లగుత్తు లెంత వింతగానున్నవో! పరివర్కఫలమునుండి రసము స్రవించుచున్నది. కావుననే యాజలధార లిండుక యెఱ్ఱనిరంగులవిగ నున్నవి. చూడుము. వృంతచ్యుతములై ఫలములు జలముల వెంటఁబోవుచున్నవి. ఆపంక దృష్టి నిగిడింపుము. తొండలు ఉడుతలు ఫలములఁ దమ కోమలదంతములఁ గొఱకుచున్నవి. నావ్రేలువెంట దృష్టి పోనిమ్ము. ఆయుడుత తోఁక నెగురవేయుచుఁ దా నెచ్చటికో యెగుర నుంకించుచున్న జాడ కనుపట్టెడిని. తొండల కిన్నిరంగు

లుండునని మన మెఱుంగుదుమా? బూడిద రంగుగలవి కలిసి యొక్క చక్కగనున్నవి. ఎఱుపురంగుగలవి చేరి యొక ప్రక్క నున్నవి. రక్తపీతవర్ణములు కలవన్నియు నొకవైపునఁ గూరుచున్నవి. ఏల? వీనిలోఁగూడ జాతిభేదములు కానవచ్చుచున్నవి. స్వజాత్యభిమానము వీనికిని గలదని స్పష్టమయ్యెడిది. మిత్రమా! ఇవన్నియు నొక్కచోఁ జేరి హాయిగాఁ దమయాహారమును సంపాదించుకొనుచు నొక్కదానితో నింకొక్కటి సంభాషించుచు హాయిగాఁ గాలముపుచ్చుచు సంలోషించుచున్నవే. ఇట్లే మానవు లేల యుండరాదు? ఒక్కతెగవార లొక్కచోఁ జేరినపుడు కలహించుటతప్పఁ బరస్పరస్నేహ భావము గనఁబటుపఁ బూనరే? ఏటికో? వీనింజూచియైన మనము నేర్చుకొనఁ గూడదా? ఇట్లుండుటకుం గల ప్రధానకారణ మేమి? పదార్థముల సంగ్రహింపవలయునన్నయాశ మానవులకుం గలదు. వీని కయ్యదిలేదు. ఆశాపాశము మానవుల నెంత బాధించుచున్నది. అదియొక్కటి లేకయగ్న నెంత సుఖముగా జీవితము గడుపవచ్చును? ఇదెంతపుణ్యముచేసినవి! మరొక్క విశేషము నామది బొడకట్టుచున్నది. ఇవన్నియుఁ జేరియున్నవి కాని దేనియాహారము నయ్యది సంపాదించుకొనుచున్నది. అందొక్కతోండపిల్ల మాత్రము తల్లి యాహారమందియ్యఁ గైకొనుచున్నది. మానవులలో నీయాచారములేదు. ఒక్కరి పైన బెక్కండ్రాధారపడియుందురు. ఎందఱనో యొక్కఁడు పాటుపడి కాపాడవలసియుండును. కావున నాతఁడు మితిమీరిన శ్రమములకు లోనుగావలయును. తక్కినవారు సోమరులై హాయిగాఁ గూరుచుండి భుజింతురు. కాని వారల్లు సోమరులగుటచేఁ దమలాభమును బోగొట్టుకొనుచున్నవారు. కావుననే

మానవులకు సంతోషము శబ్దసిద్ధమైయుండును. సీ! సీ! మానవజీవిత మెంత దుఃఖభాజనము! ఇది నీచజంతువులా? మానవులుత్కృష్టులా? ఈ విషయమున నివియే మానవులకంటె నుత్కృష్ట జంతువులని నే నూహించువాడను. నీభావమేమి?' అన 'నాయాశయ మట్టిదియే' యనెను. మనమీదినమున నేర్చుకొన్న యీరెండు నీతుల నాచరణమునఁ బెట్టవలయునన మిత్రుఁ డట్లే యొనరింత మనెను. నీతారామవర్మ యాకసముం గాంచి 'సఖా! మధ్యాహ్న కాలలక్షణములు గానవచ్చుచున్నవి. గురువులవారు సమాధ్యవస్థనుండి లేచువేళ యైనది. పోవుదమా' యన నతఁడు నందులకు సమ్మతంప నిరువురు నాశ్రమమున కరుదెంచిరి.

వారువచ్చిన కొలదినిమేషములకు భగీరథదాసు లేచి వచ్చి వారలంగూడిపోయి కుండికలో మునింగి కృత్యముల నెఱవేర్చి యరుదెంచి ఫలాహారమున సంతృప్తి నొంది వారలట్లే కాఁగాఁగూరుచుండిమాటలాడుచు 'నేడుకూడ మీరు రెండు నీతులు నేర్చుకొనఁగల్గితిరి. అవి మానవజీవితమున ముఖ్యములే.' అన, వారచ్చెరువంది యేమి యపదేశించునో యని యెంచుచుండిరి. యోగి, బాలకులారా! నిన్న సత్కథాశ్రవణమునుగుఱించి ముచ్చటించితిని. నేడుదైవభక్తినిగూర్చి మాటలాడెదను. కడు నవధానమున వినుడు. ఈవిషయము బుద్ధినాటుట కష్టము. కావున ముందే హెచ్చరించుచున్నాను. మనస్సు నితర విషయములయందు వ్యాపింపనీయక తదేకాగ్రముగ నుంచిన నెట్టివిషయమైన నాటును. మన స్వమూల్యవస్తువు. దానిని మంచిమార్గమునఁ బ్రవర్తించజేసిన నెంతలాభమో యది యనుభవమునఁగాని యెఱుంగఁదరంబుగాదు.

దూష్పథమునఁ బ్రవర్తించఁజేయ నది మలీమసమగును. మీరు చక్కఁగా నీవిషయము నెఱుంగవలయును. దీనినెఱుంగుటకుఁ జదువక్కఱలేదు. కపటములేని గురూపదేశము చాలును.

దై వ భ క్తి.

పరమేశ్వరునియందుఁ బ్రీతి నునుపవలయు. ఆప్రీతికే భక్తియనిపేరు. దైవమునందుఁ, దల్లిదండ్రులయందు, గురువు నందుఁగల ప్రీతి నే భక్తియనిపిలుతురు. సోదరప్రభృతులయందది ప్రీతియనబడును. భార్యయందుఁ గలదానినే ప్రేమమందురు. భూతములయందుఁ గలదానినే దయయందురు. ఇది పూర్వ మనీషుల యాశయము. భగవంతుని ప్రేమించెను. భార్యను భక్తిచే గారవించెనన్న లోకమర్యాదకు విరుద్ధముగ నుండును. అట్టిశబ్దముల నుచ్చరించినఁ బాపములేదు. మనము లోకమర్యాదను వలనుపడునంతదనుకఁ బాటించవలయును. మనకుఁగల ప్రీతియంతయు భగవంతునిపైఁ జేర్పవలయును. దాన మనకుఁ బరమేశ్వరునకు నొకసంబంధతంతు వేర్పడును. అది స్వతస్సిద్ధముగ నుండునదియే. కాని దానిని మానవులు విస్తృతిఖడ్గముచేఁద్రుంచివేయుచుందురు. అది తెగిపోవదు కాని కృశత్వమును గాంచును. దానిని స్మరించుచున్న నయ్యది దృఢ తం గాంచును. అట్టిస్థితియం దది సూక్ష్మదృష్టిం బరికించినఁ గనఁ బడుచుండును. ఇట్టితంతువు లనేకములున్నవి. ఆకాశమున నున్నట్లుండు గ్రహములకు మనకు నట్టితంతువుల సంబంధము కలదు. కావుననే గ్రహముల నారాధింపవలయునని పూర్వులు పలికిరి. ఆపూజ మానవుల యభివృద్ధికి హేతువగును. దానిని మానిన నభివృద్ధియుఁ జేకూరదు. పితృదేవతలకు మనకు నట్టి

సంబంధమును చెలుపు తంతువు గలదు. కనుక నే మానవులు పితృపూజ మానరాదని శాస్త్రములు నిర్ణయించినవి. ఈరీతిగా నొకమానవజాతివృద్ధి కెందతో పాటుపడుచుందురు. వారిని మనము పూజింపక యుండినఁ గృతఘ్నుల మగుదుము. మానవేతరజాతులగతి యేమని ప్రశ్నింతురేమో. జ్ఞానశక్తి గలిగి జన్మించిన ప్రతిమానవుఁడు తనసత్కర్మముల ఫలములఁ గొంత భాగమిచ్చి కాపాడవలయును. ఫలము నేలాగిచ్చుట యని సందియ మొందకుఁడు. వానిని దయతోఁజూచుటయే యద్దాని నొసంగుటయని గ్రహింపుఁడు. కనుక నే భూతదయ ప్రధాన భర్తమని పెద్దలు నిర్ణయించిరి. భూతదయ లేని హృదయ మెవ్వనికుండునో యాతనికిఁ బశువునకు భేదమాకారమున మాత్రమే యని యెఱుంగుఁడు. ఇట్టి మహోపకారము చేయఁగలఁడనియే మానవుని యభివృద్ధికి నిందలు పాటుపడు చున్నవారని నమ్ముఁడు. ఎవ్వఁడు స్వార్థమునందే ప్రవర్తించునో వానియభివృద్ధికి నెవ్వరు పాటుపడరని నిశ్చయింపుఁడు. అట్టి భక్తియను నామాంతరముగల ప్రీతి నెవ్వారు స్మరింప కుండురో వారే పశువులు. ఆయ్యది యేరూపమున మానవుని మేలునకుఁ దోడ్పడునో యెఱింగించెదను.

మళయాళదేశమున మంగళవతియను పేరుగల యొక యగ్రహారము గలదు. అందుఁ బెక్కండు ద్విజులు కాపురముండిరి. వారిలో నొక వైశ్యకుటుంబమునుండెను. దారిద్ర్యమున నాకుటుంబము శ్రమంపడును గాని శీలమున సుఖపడుచుండును. సాధారణముగా శీలవంతుల కైశ్వర్యము నెలకొనుట కష్టమే. ఐన నాకుటుంబమువారు దుర్వృత్తులఁ జొరఁబడక యెట్లోకాలము పుచ్చుచుండిరి. వారియింటఁ బెక్కండు

బంధువులు నుండిరి. వారి సోదరులలోఁ గొండిక సదాశివ గుప్త యనువాఁడు కుటుంబము పెద్దదగుట, సంపాదించువారు వెక్కిరిండు లేకుండుట, పూటపూటకు భుక్తి దొరకుటయే కష్టమగుట యను కారణములం బరికించి, యింక నూరక యుంట పాడిగాదని యూహించి పెద్దవారికడ నెలపు పుచ్చు కొని జేహారము చేసి ధనము సేకరింతునని పయనమయ్యెను. తల్లిమాత్ర మంగీకరింపక 'నాయనా! తీగకు కాయ బరు వగునా? మేము తినునాహారమే నీకు సుండదా' యని నగ చెను. తల్లి మనస్సుఁబడిల్లు మాటలుచెప్పి దుర్భరమగు సంసార యాత్రకు స్వశక్తి ననుసరించి తోడ్పడుదునని యక్కడి కెంతోదూరముగాని నగరమును మహాశయనమను దానిం జేరి నలువురు వర్తకుల నాశ్రయించి మంచివాఁడనిపించు కొని వర్తకము సాగించుచుండెను. అందుఁ జేరిన మూఁడు నెలలకే గొప్ప లాభము వచ్చెను. అందుఁ గొంతభాగము తల్లికిం బంపివేసెను. ఆమెయు సోదరులును మహానందము నొంది యాతనికిం బాసటయైయుండ నింకొక్కసోదరుని భోజనము సమకూర్పఁ బిన్న తల్లిని బంపిరి. దిక్కులేని యాపినతల్లి యాతనికడం జేరి వారిని రక్షించుచుండెను. క్రమక్రమముగా వ్యాపారము ధనవంతముగనే సాగఁజొచ్చెను. కుటుంబము నకు వస్తువ్రాతమును బంపుచు ద్రవ్యము కూడ నంపుచు నాతఁడు కాలముఁ బుచ్చుచుండెను.

ఒక్కనాఁ డాతఁడు చేరువగ్రామమునకుంబోయి సరకులఁ గొనవలసివచ్చెను. అందలివారు పలుసారులు రమ్మని పిలుచు చుండిరి. ఆనాఁడు పనుల తొందఱలు లేనందునఁ బయన మయ్యెను. పిన్నతల్లికిం దెల్పి సోదరున కంగడి యొప్పగించి

తాబోయెను. అందలివారుకూడఁ బోవుచుండిరి. చేరువనుండు నదిగాన జనులు నగరమునకు విశేషించి వచ్చుచుం బోవుచుండు వారు. ఆనడుమ నొకచిన్న యడవియు దానియందే యొక చిన్న నదియు నుండెను. గ్రామమునకుం బోయి రెండుమూఁడు దినములుండి సరకులఁగొని యింటికింబంపి రేవువత్తునని కష్టవ్రాసి యారేయి నాయూర నొకయుత్సవము భగవతియాలయమున సాగుచుండ నద్దానిం గాంచి సంతోషించి నుఖనిద్ర నారాత్రి శేషమునుగడపి పయనమయ్యెను. ఊరివారెల్ల బ్రతమాలి నేటి వసంతోత్సవమునఁ బాల్గొని పొమ్మనిరి. అందుల కంగీకరించి యామహోత్సవమును గన్నులారఁ గాంచి యాభగవతిని నేవించి యెండ గానున్నందున సాయం సమయమునఁ బయనము సాగించెను. ఊరివారెల్ల సాగనంపిరి. ఎందఱో వచ్చుచుం బోవుచుందురు. కాన రాత్రియందు నామార్గమున నేబాధలును లేకుండెను. సాయము గోరువారాఁడువారు మాత్రమే యుందురు.

కొలది బాహువు లంతదూరము పోయెను. ఇంకను నాలుగైదుగడియల ప్రాద్దుండెను. అచ్చోటనే నదియుండెను. దాని యిరుగట్లయందును విశేషించి పొదలుండెను నదిని దాటి దేహబాధఁ దీర్చికొనఁగోరి మార్గమువదలి యించుక దూరముపోయి మరలివచ్చుచు నొక క్రొత్తదారి కనఁ బడఁగా నదియే తాను బోవఁదగునది యని పొరపడి దాని వెంటఁబోయెను. ఆకాలిత్రోవ తుణ్ణమైనదియే. కాని మహా శయనమున కది పోవక వేటొక గ్రామమునకుఁ బోవునది. అందును గొందలు రాకపోకలు చేయుచుందురు. వచ్చువారు కనఁబడిరి. కాన సంశయమొంద నవకాశములేమి నతఁడు

పోవుచుండెను. కొంతదూరము పోవునప్పటి కిది క్రొత్తదిగా నగపడుచున్నదే యని యతనికి దోచెను. కావున నించుక తడవు నిలువంబడెను. వచ్చెడువారుగాని పోవు వారుగాని కానరారైరి. ఏల యీత్రోవ నాశ్రయించితి నని యతఁ డాలోచింపఁ జొచ్చెను. సూర్యుఁ డస్తాన్తి కరుగునదనుగ నది కనఁబడియెను. ఇంక చెనుకకుఁ దిరిగి పోవుటొప్పుగదా యని యూహించి చూడఁగా ముందడవి చాలదూరము లేనియట్టి గుఱుతు లగపడెను. ముందూరుండునన్న యాశ తన్నుఁ బురి కొలుప నతఁడు వడివడి నడచెను. అడవి యంతమయ్యెను. గ్రామము కానరా లేదుకాని వనములు దృగ్గోచరములయ్యెను. వానిందాటగా గ్రామము లుండునని భావించి సదాశివగుప్త మణికొంతదూరము పోయెను. అస్తమయమయ్యెను. ఇంచుక దూరమునుండి మనుష్యులు మాటలాడుచున్న శబ్దము వినఁ బడెను. కొంకుమాని ముందునకు నడువసాగెను. కొలఁది బాహువుల మేర పోవఁగా రెండుతాళపుక్షము లుండు చోటు వచ్చెను. ఆచోటు నిర్మలముగాఁ దోచెను. ఇసుక దిన్నె లందుండెను. అంధకార మింకను వ్యాపింపక యుండెను. ఇంచుకయాలోచించుచు ద్రోవ యేల తప్పెను? ఇందు నన్నె తీగినవా రెవ్వరుందురు? అనుకొనుచు జనులసద్గు వినఁబడిన తావునకుఁ బోవ నూహించునంతలో నిరువురుస్త్రీలు శుభ్ర వస్త్రాలంకృతలై కనఁబడిరి. 'అమ్మా! యిచ్చటి కెంతదూరమున నూరుగల'దని యడిగెను. అందులో నొకఁడుక 'అయ్యా! ఈ సమీపమున గ్రామములేదు. కొంచెముదూరమున గ్రామ మున్నది. మీరిపు డాగ్రామమునకుఁ బోవఁజాలరు. ఈవన మున మామేడ యున్నది. మావారెల్ల నిపుడే గ్రామమునకుఁ

బోయిరి. మరలఁ గొలఁదిముహూర్తముల కేతెంతురు. మీరు దయ చేసి యీరేయి యిందుండి రేపుదయము మీమార్గము ననే మీనగరమున కరుగవచ్చు' ననెను మిక్కిలి మరి యాదతో నామెభాషణములు కూడియున్నందున నింకెక్కడికిఁబోవను వలనుపడమి నా మేడకడకుం బోయెను.

ఆసౌధ మద్వితీయముగనుండెను. దానిచుట్టు నుద్యాన వనము కలదు. మనోహరముగా దానినడుమ నామేడ గనఁ బడెను. ఎవ్వరో రాజులుగాని కోటిశ్వరులుగాని కట్టినట్లే యది యుండెను. మరియాదగాఁ బిలుచుకొనిపోయి యుపరిభాగమున నొకగది యాతనికిం జూపి యిందుండుఁడని పలుక నాతఁడు త్రోవతప్పినను రాజభవనము దొరకినదని యానందించు చుండెను. మీకు భోజనమేమి కావలయు ననఁగాఁ 'బ్రాద్దు పోయి భుజించితిని. ఆకలి యించుకయు లేదు. మంచిసీరుండినఁ జాలు'ననెను. 'అయ్యా! మూయింట వివాహము చేసికొన్న స్త్రీలు పరపురుషుల కగపడరాదని యాచారము కలదు. నాకింకను వివాహముకాలేదు. ఆమె నాచెల్లెలు. మేమిరువురము మాట లాడవచ్చును. వివాహానంతరము మేము నట్లే యుండవల యును.' అని యామె కలికి క్రిందికిఁ బిలుచుకొని జలాశయము నగఁగఱచెను. సంధ్య నుపాసించి తీయని జలములఁ ద్రావి యతఁడు యథాస్థానమును జేరెను.

ఆయువతి కొలఁదిగడియలు కానరాకపోయెను. రాజ వంశమున జనించినవారని భావించి యా సదాశివగుప్త కట్టు పఱపువై శయనింప జంకి తాటియాకుల నల్లిన యొకకట ముం దుండ దానిపైఁ గూరుచుండి యుండెను. ఆయువతి కిరువది వత్సరములకుఁ దక్కువ వయస్సున్నయట్లతఁ డనుమానమున

నెఱింగెను. 'ఇంతయందగతై యయ్యుం దన్ను గారవమునఁ బిలుచుకొనివచ్చి మంచితాపు చూపెనే, ఎంతటి గొప్పబుద్ధి యీమెకుఁ గలదు!' అని యబ్బురపడుచు నతఁడుండెను. అతని కడ నొక తాటియాకుల పుస్తకము గలదు. అందు భగవతీ మంత్రము, స్తోత్రము, పంజరము, కవచము లోనగు నవి కలవు. స్తోత్రపారాయణము చేసి శయనించుట యతని యాచారములలో నొక్కటి. తాటియాకులతో నల్లిన కటముపైఁ గూరుచుండి పారాయణముచేయ నారంభించెను. "పిశాచగణసంహారీ ప్రథానపురుషేశ్వరీ" అన్న వాక్యమా స్తోత్రమునఁ బదియవశ్లోకమునఁ బూర్వభాగము. అద్దాని నుచ్చరింపఁగనే యెందోయుండి తోడి పిశాచముం గూడి దురాలోచనము చేయుచున్న యాపిశాచమునకు దేహమంతయు మండ నారంభించెను. ఆ బాధ కయ్యది తాళఁజాలక యెట్లో భరించి పరువెత్తివచ్చి 'యేమయ్యా! యేమి చేయుచున్నాఁడ' వనెను. పారాయణముచేయుతఱి మాటలాడఁ గూడదన్న నియమము కలవాడగుట బదులు చెప్పక తనపని తాఁ జేయుచుండెను. మఱికొన్ని శ్లోకములు పఠించు సరి కా కోమలదేహము వికారముగా మారెను. అప్పటి దానియాకృతి చూడ భయంకరముగా నుండెను. అంతలో సదాశివగుప్త కనుఁగొనెను. ప్రాణముల మీఁది యాస మానెను. కాని యా పారాయణ మహత్త్వము కదా యని యించుక నిబ్బరము కలుగఁగా మఱింత గట్టిగాఁ బఠింప నారంభించెను. రెండవపిశాచ మెందుండియో పరుగెత్తుకొని వచ్చి యాతనిం జంపఁబూని సమీపమునకు రాఁజాలక 'యా పాడుపుస్తకము నావలఁ బాఱవేయుమా' యని గర్జించెను.

ఆపుస్తకము చెంతనుండఁగా భయము కలుగదన్న భావము దృఢపడిన కారణమున దానిం బదిలముగాఁ జేతఁ బట్టుకొని నియతి వృద్ధికాఁగా భక్తి మఱిత దృఢముకాఁగాఁ బ్రాణము లపై నాస యుప్పొంగఁగా గట్టిగాఁ బరింప నారంభించెను. కొలది నిమేషముల కాపిశాచములు గట్టిగ నార్వ నారంభించెను. సదాశివగుప్త మనస్సున భక్తిరసము సంపూర్ణముగా వ్యాపింప నాపరదేవిని బ్రార్థించుచుఁ దదీయ ప్రభావమును వేనోళ్లఁ గొనియాడుచు నాస్తోత్రమును రెండు మూఁడు సారులు పారాయణము చేసెను. ఇచ్చట భక్తి హెచ్చుకొలది వాని యార్భాటము ఊఁనింపనారంభించెను. తుదకారెండును దూరముగాఁ దొలగి పోవవలసివచ్చెను. అవిపోవఁగా నాతఁడుండు నది తాటిచెట్టయ్యెను. వాస్తవముగా నది తాళద్రుమమే. అట్లు గపడఁజేసిన వాపిశాచములే అవి తొలఁగఁగా నది నిజరూపమును దాల్చెను. తెల్లవారుజాము దనుక నెట్లో పారాయణము చేయుచుండి పదంపడి యాత్మోవ బోవువా రాతని యవస్థం గాంచి పలుకరింపఁగా వారికిఁ దన దురవస్థ నెఱిగించి వారు సాయపడరాఁగా నమ్మఁజాలక మఱితఁ గట్టిగాఁ బారాయణ మారంభింపఁగా వారా చోటునఁ గలభయము విన్నవారు గాన నతఁడు భక్తుఁడు కాన బ్రతీకెనని యెఱింగి తెల్లవాటుదనుక నందుండి యాస్థల వృ మంతయు నెఱింగి యెట్లో క్రిందికి దింపి భయముతీర్చి మరల నాగ్రామమునకే పిలుచుకొనిపోయి విడిచిరి. వారావృత్తాంతమును విని యచ్చెరుపడి భయముఁదీర్చి యాతనిం బిలుచుకొని మహాశయమునుం జేర్చిరి. పిన్నతల్లియు సోదరుఁడు నాతని యారేయి దురవస్థలవిని వగచిరి. భగవతిని వేనోళ్లం

గొనియాడిరి. క్షత్రియకుమారులాగా! అట్టి యాపత్కాలమున నాతనిం గాపాడినదేది? దైవభక్తియే కదా. ఆనాఁటినుండి యానగరమునందె కాక దేశమునందంతటను వాని ప్రఖ్యాతి వ్యాపించెను. కావున మీరును భగవద్భక్తీకలసారలు గావలయును. అదియే మిమ్ము వృద్ధికిందెచ్చును.” అని తెలిపి సాయంకాలము కావచ్చినందున నిత్యకర్తానుష్ఠానమునకుంబోయెను వానును గాల్యకృత్యములం దీర్పుకొని యిష్టానాసములఁ దుష్టినొంది యోగివర్యునిఁగూడి సుఖనిద్ర చేసిరి.

వేకువజామున లేచి దాసుఁడెంట నరిగి కుండికయందు మునింగివచ్చి కాల్యకృత్యములం దీర్పుకొని వనయాత్రకుంబయనమైరి. ఆనాఁడు వారు త్తరదిక్కునకుఁ బయనము సాగించిరి. ఆనాఁడు వారిమనస్సు లత్యంత సంతోషమునఁ బరవశములై యుండెను. ఆభాగమున వృక్షములు నీరంధ్రములుగా నుండెను. అడుగిడు జాడ కానరాకుండెను ఎట్లు ప్రయాణము సాగునాయని వారూహింపసాగిరి. ఎట్లో శ్రమంపడి పదిబాహువులమేర నడిచిరి. ఇరుకుదారి యొక్కఁడు దొరకెను. దానిం బట్టుకొని యొకటిరెండు క్రోశముల దూరమరిగిరి. తక్కిన మూఁడుభాగములకంటె నాదిక్కున నడవి దట్టముగా నుండెను. ఆకసమును దాఁగుచున్నట్లు భూగుహము లుండెను. అంతియగాక తీగలట్లుకొని యున్నందునఁ బ్రవేశింపఁ దరముగా నట్లుండెను. ఎట్లో కొంతదూరము పోవఁగల్గిరి. అందొక్కచోట విశాలస్థలము కనఁబడియెను. ఇందుఁ జాడఁదగు విశేషములుండునని వారు సంభావించిరి. అచ్చటికిఁ బోవఁగా నాబయలుచుట్టును వృక్షములుండెను కార్పాస్థము సంస్కరించిన యట్లు లాస్థలముండెను వీరందుఁ బ్రవేశించి దానిరామణీయ

మునకు మెచ్చుకొనుచుఁ దిరుగుచుండిరి. తూర్పుభాగమున నొక్కభూరుహము గజుంగడుం బెద్దదిగా నుండెను. దాని చుట్టును దీఁగజొంపము లుండెను. ఎందుండియో యొక ధేను పచ్చటికి వచ్చి మేయుచుండెను. అంత పెద్దయావును వీరం తకుము న్నెన్నడును జూచియుండలేదు. పాలకంటె దెల్లగా నదియుండెను. ఏనుఁగంతయెత్తుగా నది కనఁబడెను. “మిత్రుఁడా! యా ధేనువును గనుఁగొంటివిగదా” యని సీతారామవర్త ప్రశ్నించెను. “తొలుతనే యాగోవును జూచితి”నని సూర్యనారాయణవర్త బదులుచెప్పెను. “అది ధేనువనందగును. పాలిచ్చు నావును ధేనువని పిలువవలయునని పెద్దలనఁగా విన్నాఁడ”నని సీతారామవర్త తెలిపెను. దానిని జక్కఁగాఁ జూచిరి చెంతకుఁ బోయిరి. నమస్కరించిరి. వారికద్దానిదర్శనమున నొక్కవిధమగు సుత్సాహము పొడసూపెను. సీతారామవర్త యిట్లు పలికెను.

“సఖా! వినుము. శ్రీకృష్ణపరమాత్మ గోవులఁ గాచెనని విన్నారముకదా! ఏల? గోరక్షణము ప్రధానమని లోకులకు బోధించుటకే కదా. ధర్మము గోరూపమునఁ గనఁబడునని స్త్రుతులు తెలుపుచున్నవట. ఏల? గోపూజ యొనరించిన సకలధర్మముల నాచరించిన ట్లగుననియేకదా మనము గ్రహింప వలయును. సకల దేవతలు ధర్మము నాశ్రయించి యుందురు. ఆధర్మమే రూపమును ధరింప నెంచినపుడు గోరూపమును దాల్చును. గోవును బూజింప సకలదేవతలఁ బూజించిన ట్లగు ననికదా మన మెఱుంగవలయును. ధర్మమే భగవత్స్వరూపము. కావున గోవు నారాధించిన సకలధర్మముల నారాధించినట్లు, తన్మూలమున భగవంతు నర్పించిన ట్లగునని కదా మన మూహింపవలయును. సఖా! ఒక్కగోవు నారాధించిన

నిన్ని ఫలములు గలుగునపుడు మనమేల యప్పుని నొనరింపక
యున్నారము? సులభమైన కార్యముగదా యిది దీని నాచ
రింపకయున్నచో మనమింక నేపురుషార్థముల సాధింపంగలము?
ఇంతటి ప్రభావము గోవునందుండుటం బట్టియే కాబోలు
గోక్షీరము లారోగ్యము నాయుస్సును బుద్ధిని వృద్ధిచేయునని
వైద్యశాస్త్రము బోధించుచున్నది. మనకంటె మూఢులు లోక
మున నుందురా? ప్రతిగృహస్థువు నొక్కగోవును గాపాడఁ
జాలఁడా? సంసారభారమును సంతోషమున వహించును.
దానఁ గలుగు లాభమేది? దుఃఖమే. దుఃఖనివృత్తికి సాధన
మేది? గోవుజయే. ఏలయందువా? భగవంతు నారాధించిన
సకలదుఃఖములు నివర్తించును. సకలధర్మముల నాచరించినట్లు
గును. దాన సకలదేవతలను బూజించినట్లుగును. అద్వానినలన
లోకములకుఁ దృప్తిచేసిన యట్లుగును. ఇన్ని లాభము లొక్క
గోవుజయే గలిగినపు డది కష్టకార్యము కానియపుడు మన
మేల యప్పుని నాచరింపకయున్నాము? ఎంత యవివేకులము!
మిత్రుఁడా! మనమింకమిఁద నన్ని కార్యములకంటె నుత్తమ
కార్యముగా భావించి యావును రక్షించుచు నుదయమున
దానికి నమస్కరించుచు నుండవలయును. దానిని భగవంతు
నిగా భావింపవలయును. మనలోఁ గొందఱు పాలీయదని
యావును గాలఁదన్ను వారున్న వారు. అక్కటా! వారు మను
ష్యులలోఁ బశువు లనఁదగుదురుగదా! గోవును గాలఁదన్ని న
ధర్మమును దన్నినట్లు కాదా? దాన భగవంతునకు దుఃఖము
కలిగించినవార మగుదుము కదా. మనమింక నెన్ని దానములు
చేసినను ఫలమేమి? ప్రభావకృత్యమును మాని యప్రభావ
కార్యములను చేయుచున్న వారము. అది శివశృంగారము

నంటిదికాదా? అయ్యో! ఎంతప్రమాదం పడితిమి? ఇంక మీఁదఁ బ్రధానధర్మము గోపూజనమని నిశ్చయించి యక్కార్యము నాచరించి పిదప నచకాశమున్న నితర సత్కార్యముల నాచరింతము. తల్లిదండ్రులఁ బూజించుట రెండవకార్యముగా నిది తొలికార్యముగా భావించుము. ఇట్లు చేయుదుమని ప్రమాణము చేయుదుమా?" అన సూర్యనారాయణరాజును సమ్మతించెను. వారిరువురు నా ధేనువుకడ కరిగి సాగిలఁబడి నమస్కరించిరి. "మాకు సమ్మద్ధి ననుగ్రహింపుమా" యని ప్రార్థించిరి "సర్వదా నిన్నుఁబూజించు శ్రద్ధ భగవంతుఁ డను గ్రహించునట్లు చేయుమా" యని వేడిరి. వారు తనదాపునఁ బడియుండ నాధేనువు చూచుచు మేయక నిలుచుండెను. కదలలేదు. వారు లేచి నమస్కరింపఁగా సంభారనమున నంగీకారమును దెలిపెను. వారందుల కానందించి దానికి మూఁడు సాగులు ప్రదక్షిణ మాచరించి నమస్కరించి మధ్యాహ్నము కావచ్చెనని యెఱింగి యాశ్రమమునకుం బోయిరి.

యోగియు వారచ్చటికి వచ్చిన యొకగడియకు లేచి వచ్చి వారిం గూడిపోయి మాధ్యాహ్నాకవిధుల నిర్వర్తించి ఫలాహారానంతరము కూరుచుండి యిట్లు ప్రసంగించెను. "శిష్యులారా! నేఁడు వనయాత్ర మీపురోవృద్ధికి హేతు వయ్యెను. చక్కని ధర్మరహస్యము నేర్చుకొంటిరి. సర్వ కార్యములలో గోపూజనము ప్రప్రధానమని మీరు గ్రహించుటయే చాలును. నాకోరిక ఫలించినది. ఇంక మీకు నేఁడు పుణ్యస్థల దర్శనమునుగూర్చి ముచ్చటెఱును. దాన నాయుపదేశకార్యము పూర్తినొండఁగలదు గురూపదేశము ముఖ్యమే యనవచ్చును. కాని దానికంటె శ్రమించి తానే యనుభవ

మున గ్రహించినది ముఖ్యతమ మనవచ్చును. ఈ నాలుగు దినములు మీ రీవనయాత్రవలన నెన్నియో సీతులను గ్రహింపఁగల్గిరి నాయుపదేశ మవ్వఱిని దృఢపఱచును కావున మీరింక బుద్ధిమంతులలో నగ్రగణ్యుల రగుదురు. ఇంక నాచని నొనరింతును. సావధానులరై నాయుపదేశ వాక్యముల సాలకింపుఁడు. వినినవానిని మదిఁ బదిలముగ నిలుపుకొనుఁడు.

పుణ్యస్థల సందర్శనము.

ఆర్యబాలకులారా! భూభాగమంతయు సమాన మేవిషయముననుగాదు. ఫలభేదము కలదు. దేవాలయములు, నదులు, తీర్థములు, తపోవనములు, పర్వతములు, మహారణ్యములు భూభాగములయందెల్లఁ బావనములు. ఎట్లనఁగా నెంతముఁజ్ఞుడైనను దేవాలయములోనికిఁ బోవునప్పుడు దుస్సంకల్పములు లేనివాఁ డగును. ఆస్థలమున భగవత్కృత యధిక్రముగా వ్యాపించియుండును. విశేషించి యందుఁగల విగ్రహము దర్శింపఁగనే యిండుకభక్తి యంకురించినట్లగఁపడును. అందుఁగల భక్తులను జూచియైన భక్తి నభినయించును. దేవాలయమునుండి వెలుపలికిరాఁగా నది మాయమగును. కారణమేమనఁగాఁ బూజించుకొనుటకై భక్తులం దొకవిగ్రహము నిలిపియుండురు. పూజాకార్యమున నందొక తేజస్సు వ్యాపించును. ఆతేజస్సు వ్యాపింపఁగా నెట్టి దుష్కృతముల నొనరించియున్నను మనస్సుమాత్రమందున్న శూణకాలము సుంతయైన నిర్మలముగా నుండును. నదులను దర్శించి యనాసక్తుఁడయ్యును మునింగినయెడల ముహూర్తకాలమయిన మనస్సు.

శుద్ధమగును. అట్లే తక్కినవన్నియు నని యెఱుంగవలయును. పుణ్యకార్యము లొనరించిన స్థలములయందుఁ బవిత్రతేజస్సు వ్యాపించియుండు. అందెట్టివారు ప్రవేశించినను నిర్మలగుదురు. పుణ్యాత్మలైన మిక్కిలి పాపను లగుదురు. దురాత్మలందున్నంతదనుకనైన నించుక మార్పునొందుదురు. కావుననే జ్ఞానులుకూడ యాత్ర చేయఁజోవుదురు. సాధుసంగతి నాడే త్రము పవిత్రమై దురాత్మకులను దుర్వృత్తినుండి మరలింప సమర్థమైయుండును. పెక్కండ్రు సాధువులు వచ్చుచు నందుఁ గొంతకాలము నివసించి యుండిన నందు భగవత్తేజస్సు వృద్ధియగును అది పాపములను భక్తుల నొనరింపఁజాలి యుండును. ఈతలంపు గలిగియే షరమపవిత్రాంతఃకరణులు కూడఁ బుణ్యస్థలములయందుఁ గొంతకాలము నివసించఁగోరుదురని యెఱుంగుండు.

మున్నొక వ్యాధుఁడు మంగళాద్రి యను పల్లియయందుండెను. ఆతనిపేరు వీరనేనుఁడు. వాఁడు వృద్ధాచారము ననుసరించి చిన్ననాటినుండియు మృగపథమున కలవాటుపడి యెను. పదునాటువత్సరములుకాఁగా నొంటరిగా నడవులకుంబోయి యెట్టి మృగమునైన వధించి తేజాలెను. శరసంధానము, లక్ష్యభేదనము నను కార్యముల నాతఁ డద్వితీయుఁడు. ధైర్య మాతనికడఁ గాపురమునేయుచుండెను. పిఱికి తనమనునది కలదా యని యాతని తలంపు నిస్సహాయుడై యడవికింబోయిన నతని కొకయాపదయు రాదని వానిబంధుల విశ్వాసము. కొంతకాల మావృత్తినే సాగించుచుండెను. ప్రతిదిన మాతనిచే హతములగుజంతువులను విశేషించి పక్షులను లెక్కింప నలవిగాదు. వాని నాశ్రయించి పెక్కండ్రు బంధు

వులు బ్రదుకుచుండిరి. వానిని బొగడియుఁ దోడ్పాటుచూపుదుమని ప్రల్లదంబులాడియు నాతని వేటకై పంపుచుండిరి. సాయంకాలమాతని కెదురుపోవువారు కొందఱు గలరు. వారిచ్చకములాడువారని యతఁ డెఱుంగఁడు. తుద కాపల్లియంగల యాతనిబంధువులకెల్ల నితఁడే పోషకుడయ్యెను. వారి మిథ్యాస్తుతులను నమ్ముచుఁ దనకార్యము బహువిధముని సంతసించుచు నింకను బాటుపడి చక్కఁగా నందఱు బోషింపవలయునని తలంచుచు నామూలమునఁ బుణ్యమార్జింపవలయుననియుఁ బ్రఖ్యాతి గణింపవలయుననియు నూహింపసాగెను. అంతియేకాని తనవృత్తి యెట్టిదని యిసుమంతయైన నాలోచించినపాపమున బోడయ్యెను. ఇరువదైదు వర్షములు నిండునప్పటికి గృహస్థాశ్రమమునఁ బ్రవేశించు తలంపు కల్గెను. వివాహితుఁ డైయుండియుఁ గులవృత్తి యనుదానిని గులదైవమును సమానముగా భావింపవలయునను బంధువుల మాటల కుబ్బుచు నట్లే వ్యాపారమును సాగించుచుండెను. కులాయములచెంతఁ గూరుచుండి శిశురక్షణపరాయణములగు పక్షులనే యతఁడు చంపుచుండెను. శిశువు లాకటం గృశించి నశించుచుండెను.

బాలకులారా! ఈనడుమ నించుక వేటొక విషయమును దెల్పెదను. కులవృత్తియని కొందఱు హింసావ్రతపరాయణులగుట మీరు నెఱింగియుందు రనుకొనియెదను దాని యర్థము వారికిందెలియదు. వ్యాధులకు వేట కులవృత్తియేయని శాస్త్రములందుఁ గలదు. దానియభిప్రాయము వేఱు. ఏమనఁగా రాజులు వేటలాడి దుష్టుగములం జంపి జనులకు బాధకల్గకయుండఁ జూడవలయునని శాస్త్రములు విధించెను.

రాజులు వేట సప్తవ్యసనములలోని దైనను లోకమును రక్షింపఁగోరి యాచరించుచుండిరి. వారు మృగయులం గూడి పోవుచుండిరి. ఆమృగయులే వ్యాధులనఁబడువారు. ఎల్ల వేళల రాజులు వేటసలుపఁ గార్యాంతరముల మూలమున వలనుపడదు. కావున నాయాప్రాంతముల నీమృగయుల నియమించి యడవులకడ నుండు పల్లియలకుఁ క్రూరమృగముల వలని బాధ కలుగకయుండఁ జేయవలయునని కట్టడచేసి వ్యాఘ్రుది క్రూరజంతువుల సంహరించి తెచ్చిన రాజోద్యోగులు బహుమానమింత యాయఁదగునని వృత్తి వారలకేర్పఱచిరి. క్రూరమృగముల వధించి దానికి ఫలముగా రాజబహుమానము నొందవలయుననుదానిని మఱచి జంతుహింస వృత్తి యనుకొనుచుందురు. హింసాకర్తమువృత్తియగునా? పులులకు హింసాకర్తము వృత్తియన్నఁ జెల్లునుగాని మానవులకు నది వృత్తి యగునా? ఒక్కమానవజాతి జీవితము సాగుటకై యెన్ని యోసస్యములు, ఎన్ని యోఫలములు, ఎన్ని యోకందములు, ఎన్ని యో మూలములు నిర్మింపఁబడినవి. వానివలన సుఖజీవనము సాగును. అటులుండ హింసాకర్తము వృత్తి యనుట మిగుల నన్యాయము. క్రూరమతులు మాంసాశనమునుగోరి కల్పించిన దుర్మతము. కాని వృత్తి కానేరదు. పరమకారుణికుఁడగు భగవంతుఁడు హింసావృత్తి నేర్పఱచునా? జ్ఞానధనులగుతపోధనులు హింసావృత్తినిర్ణయింతురా? నిర్ణయించిరనుట విపరీతాభిప్రాయము. పక్షులం బోలియుట మఱింత నన్యాయము. పక్షులవలనఁ గలుగు లాభములకుఁ గృతజ్ఞత మానవులు చూపఁజాలరనుట నిక్కము. అవి తమ పక్ష వాయువులచే నెన్ని యోరోగములం బోఁగొట్టును. మధుర

ధ్వనులచే మనోరోగములఁ బరిహరించును. తమ యొడలి రంగులచే నేత్రరోగములం దొలగించును. అన్నియిన్ని యననేల? వానివలనఁ గలుగు లాభములు వర్ణనాతీతములు. అవ్వానిం బొలియించుట పాపముమాత్రముకాక లోకమునకు లాభము పోఁగొట్టిన దొకటి యాపాపమునకుఁ దోడ్పడును. అట్టిదుష్కార్యము లొనరించు మానవులకు మరల మానవ జన్మము దొరకదు. ఇంకఁ గథ వినుడు.

ఇట్లు లాపీరసేనుఁడు మృగఃక్షులం జంపుటయే తన బాణవిద్యా కౌశలమునకు ఫలమనుచుఁ జెలరేఁగు చుండెను. బంధువులకుఁ గల్పితరువనుట మాత్రము నిజము. మృగములను బతుల వధించి బంధువులఁ బోషించుట గోవధ మొనరించి పాదరక్షల దానము చేసినయట్లున్నది. కొంతకాల మీలాగున నాతఁడు లీలగా వేటలాడుచునుండఁగా నొక నాడు దూరారణ్యమునకుఁ బోవుసూహకలిగెను. తనకన్నము ప్రతిదినము తెచ్చిపెట్టుట కేర్పాటుచేసి వలయుసాధనములం గొని కొందఱు మృగయులు వెంటరాఁగాఁ బ్రయాణము సాగించెను. భార్య లోనగువారు త్వరగా రావలయునని కోరిరి. తెల్లవాలుజాముననే బయలువెడలి సాయంకాలమున కాగహనము చేరంగల్గిరి. అయ్యది సాంద్రారణ్యము. మృగ పితతి యమితముగాఁ గలదియే. దానింగొంచుగ నే యాతని చిత్తము పరమానందరసమున నిండిపోయెను. ఒక్కచో నివాస మేర్పఱచికొని కొందఱు నందండుఁ దిరిగి మృగములను దోలుకొని రానియమించి తాను గొందఱతో నొకజలా శయము చేరువ దుర్గమమగుచోటఁ గూరుచుండి యుండెను. గాఢాంధకారము వ్యాపించెను.

గర్భభారమున నడక మందముకాఁగా మెల్ల మెల్ల నడుగు లిడుచుఁ జప్పుడుగాక యుండ నేతెంచ నెంచినదాని వలె నొక బెబ్బలి వచ్చెను. మృగములు నీరు త్రాగుతావు నియతమైయుండును. ఆరేవుననే యవి నీరు త్రాగుటకుఁ బ్రయత్నించివచ్చును గాని దప్పిగొన్నపుడెల్ల వలనుపడిన తావులం దిగి నీరు త్రాగవు. ఈవిషయము వేటకాండ్రకుఁ దెలియును. కావున నీళ్ల రేవున బొంచియుండి వానిం జంపుదురు. మానవుల కట్టి నియమము లేవిషయమున నుండవు. కావుననే నియమబద్ధములు కాక యింద్రియములు విచ్ఛలవిడి పరుగు వాటుచుండును. వాని నిలుపుకొనుట కెంతయో ప్రయత్నము చేయవలసి యుండును. అదియుఁ గొందఱే చేయఁబూనుదురు. అందుఁ గొందఱకే యద్దానిఫలము కలుగును. మృగములవలెఁ గొన్ని విషయములనైన నియమము మానవుల ప్రవృత్తులయం దున్న నెంత బాగుండును? పెక్కండ్రు జితేంద్రియులు కావచ్చును. అట్టి నియమము నలవాటు చేయఁ బ్రయత్నించుట మంచిది కదా!

ఆరీతిగా నా బెబ్బలి గర్భభారమున శ్రమంపడుచుఁ దానికిందోడు ప్రసవచిహ్నములును దోఁచుటం జేసి మఱింత కష్టములపా లగుచువచ్చెను. రేవునుండి జలములకడ కరుగుచుండెను. ఎండుటాకులు గాలి కాత్రోవయందు నిండియుండుటం జేసి యెంతమెల్లగానడుగులిడుచున్న ను జప్పుడగుచుండెను. వ్యాధుఁ డద్దాని యెడమకణతకు సరిగా బాణమును సంధించి విడువనుంకించెను. ఆబాణము తగిలిన దాని ప్రాణము లందే పోవుననుట నిస్సంశయము. దైవవశమున నంతలో నందే నిదురించు సర్పము లేచెను. తన ముఖముకడఁ గూరుచున్న

మూఁపుని శరమెక్కువెట్టి విడువ నుంకించువానిం గాంచెను. పెనురోషమున నెగిరి మీఁదఁ బడియెను. వాడులికిపడక తప్ప దయ్యెను. బాణము చేయి వడఁకుటఁ గ్రిందఁబడియెను. కుడి చేతికే యాపాము చుట్టుకొనియెను. హస్త మాబాధను భరింపజాలనని మనస్సునకుం దెల్పుకొనియెను. ఇమ్ముచాలక యాపెనుఁబా మాతని నడుముకుం గూడఁ దన కాయమును జుట్టఁజేసెను. కదల మెదల లేక యాతఁడు మాట రాక నిబ్బరముచెడ దిక్కుతోచక పోవఁగా నిశ్చేష్టుఁ డయ్యెను. ఆ బెబ్బులి నీరు కడుపునిండఁ ద్రావి యెట్లో గట్టెక్కిపోయి యాచెంతనే యొక పెద్ద పొదలోఁ బ్రసవించెను. వీరనేనుఁ డింక బ్రదుకఁజాలనని యెట్లో యాబాధ నాపుకొని యొక యీలవేసెను. దూరమునందున్న వేటకాం ద్రాయీల నాల కించిరి. రెండుమూఁడుసారు లది వినఁబడఁగా ననుమానించి నాల్గవసారి మరల వినరాఁగాఁ దమ్ముఁ బిలుచుచున్నాఁడని యెఱింగి వేవేగ పరుగువాటిరి. మరల నాయీల వినరాక పోఁగాఁ బాషాణఘాతమున నగ్గిఁ బుట్టించి మంటవేసిరి. నాల్గు ప్రక్కలు పరికింపఁగా నాపొదలో సర్పవేష్టితుండై యుండు వీరనేనుం గాంచిరి. ఎండిపోయినయాకులు గబగబ మండు చుండఁగా గాలివలన నామంట పొదలోనికిం బోవసాగెను. ఆవేడిగాలి సోకఁగా నాపెనుఁబాము వడివడి వానిని వదలి తనదారిం బోయెను. పోవుచున్న యాభుజంగముం జూచుచుం డియు వారేమియుఁ జేయఁజాలకపోయిరి. వారు నిదేటి సర్పమో యని భయంపడిరి. వీరనేనుఁడు శవముంబోలి ధరపైఁ బడెను. తొలుత మృతునిగా నాతని భావించి యాతని బంధు వులు చేతులు పిసికికొనసాగిరి. తుదకం దెవ్వఁడో సాహసించి

వాని నీవలకు నీడ్చుకొనివచ్చి నీళ్లు చల్లి మంట సాయమునఁ బరీక్షింపఁజాలెను. ప్రాణములున్న వని నిశ్చయించి యందఱకుం దెల్పెను. సర్పవిష మాతనికి సోకెనని వారు నిశ్చయించిరి. నాలుగు ప్రక్కలు తిరిగి యేదోమూలిక తెచ్చి ముక్కురంధ్రము లలోఁ బండిరి. కొంతనేపటి కాతని కించుక స్పృతి గల్గెను. కాని లేవ శక్తిచాలక యుండెను. అందఱు తగిన యుప చారము లొనర్ప నాతఁడు బడలిక లుడుగ లేవఁగల్గెను. తెల్ల వాతెను. వీరనేనుని మృగయులెల్ల వహించి తెచ్చిరి. యెట్లో యిల్లు చేర్చిరి.

పాము బంధించుటంజేసి యాతనియస్థిపంజరము దిటవు తప్పెను. సడలినయట్టు లాతనికిం దోచెను. పరాధీనుఁడు కావలసినచ్చెను. కొలఁది నెలలు బంధువులు భార్యయు బహు విధౌషధములఁ బ్రయోగించి యెట్లో స్వస్థత గల్గించిరి. ఆయవ స్థలోఁ గొన్ని నెలలు గడుపవలసినవాఁ డయ్యెను. ఆనాటి స్వప్రయత్నము దైవగతి నెట్లు విఫలమయ్యెనో, మీఁదు మిక్కిలి తనకెట్టియాపద గల్గెనో యతఁడు స్మరింపసాగెను. స్మరించినకొలదియు వీరనేనునకుఁ దనకృత్యమున రోతగల్గ సాగెను. పురుష ప్రయత్న మేల ఫలింపదన్న పౌరుషము దూర మయ్యెను. దైవయత్న మే బలవత్తమమన్నతలం పాతనికిఁ గల్గెను. క్రమక్రమముగా నయ్యది పెంపొందసాగెను. సంపూర్ణారోగ్యము గల్గునప్పటి కాతలంపు కూడ సంపూర్ణముగ మది బాదుకొనియెను. కావునఁ బూర్వపుఁ గార్యములు తుచ్ఛములని వానికిం దోచెను. పూర్వకర్మఫల మాసమయ మునఁ బొడసూపెను. కావున నాతఁడు సంపూర్ణారోగ్యము కలుగఁగా దేశాంతరజగమిషం బూనెను. బంధువుల

యము తెల్పిన లాభములేదని తీర్మానించుకొని యొక్కనాటి రేయి పయనము సాగించెను. మటుదినము వారు వీర సేనుం గానక యడవికేగెనొక యనుకొనుచు నెదురు చూచు చుండిరి. కొన్నిదినముల కతని స్థితి తెలియరానందున నేమ య్యెనో యని పరితపించుచుండిరి.

వీరసేనుడు గ్రామమునుండి గ్రామమునకుఁ బోవుచుఁ గొన్నిదినములకుఁ గాశీనగరము చేరఁగలిగెను. కాశీదర్శన మున నాతని చిత్తము పరిపక్వమయ్యెను. గంగాస్నానము, విశ్వేశ్వరసందర్శనము ననునవి యాతనికి మఱింతయుత్సాహ మును గల్గించెను. పెద్దలంబొడఁగాంచిన నమస్కరించుచు వారిని నేవించుచుఁ గొంతకాల మందే నివసించెను. పూర్వ కర్తము ఫలోన్ముఖముకాఁగాఁ దదనుగుణముగా బోధించు టకు మహాత్ములు సమకూడుదురు. తగిన పాత్రము దొరకునా యని యుద్విగ్లాహుచుందురు. సమయమున దర్శనమిత్తురు. తద్దర్శనమున గృతార్థు లగుదురు. వీరసేనుఁ డొకనాడు గంగాతీరమున నుండఁగా వ్యాసమహర్షి దర్శన మిచ్చెను. వికారరూపమున నామునిపతి కనఁబడెను. కాని యారూప ముచు గాంచి యేవగింపక వీరసేనుఁ డుప్పొంగు భక్తిరసమున నమస్కరించి మహాత్మా! ఈపాపికి సన్తార్థమును జూపి పుణ్యము గట్టుకొనుడని ప్రార్థించెను.

పరాశరాత్మజుఁ డేమియుఁ బలుకక క్షణకాల మూరక యుండి వత్సా! చేసిన మహాపాపములు కొండలవలె నున్నవి. ఈజలముల నయనములు కడుగుకొని చూడుమనఁగా నాతఁడు వెనుకఁదిరిగిచూచెను. తాఁజేసిన మహాపాపములు కొండలవలె నుండెను. వానిం జూడఁగానే యింతింతనరానిదుగ్ధముదయిం

చెను. బోరునవిలపించుచు బాదములవైవ్రాలి మహానుభావా! అనుభవింపఁబూనిన నెన్నికోట్ల జన్మములకు నీవర్వతము నశింపదు. ఎట్టిపాపములు నశించునో యీజన్మ మెట్లు ధన్య మగునో తెలుపుఁడు. అని ప్రశ్నింప నమ్ముని దరహాసిత వద నారవిందుడై వ్యాధా! నీకీపశ్చాత్తాపము కలుగుటయే పుణ్య కర్తవ్యము. ఎట్టిపాపములైనను సత్కార్యములఁ జేయుట వలన నశించును. ఇంచుకయైన ననుభవింపక వదల నవకాశము లేదు. కావున నీకొక్క చక్కని మార్గ ముపదేశింతును. వినుము. సజ్జనుల సేవింపుము. వారు తీర్థములచెంత విశేషించి యుందురు. తద్దర్శనమున గొంత నశించును. మహానదీతీర్థముల స్నానమొనరించినఁ గొంత నశించును. అందందు భగవత్కృత యావేశించియుండు మహాస్థలముల దర్శించినఁ గొంతయడంగు. శిష్టభాగ మనుభవమున నడంగును. ఈమార్గముతప్ప వేతొండుమార్గము నీకుం దెలుపఁదగినది కానరాదు. ఈమార్గమునఁ బ్రవర్తించి యొక్కసంవత్సరమునకు మరలిరమ్ము. ఇందే నివసింపుము. నీకీ పాపాదులవలని భయము తొలంగును. మరల రాఁగా దర్శనమిత్తునని పలుకుచు సంతర్హితుఁ డయ్యెను.

వీరసేనుని మనస్సు పరితపించెను. ఆమార్గమునఁ బ్రవర్తించ నిశ్చయించుకొని పయనమయ్యెను. హరిద్వారము లోనగు దివ్యక్షేత్రముల సందర్శించెను. మహానుభావుల దర్శించి వారి యాశీర్వచనముల గ్రహించుచు హిమాలయ మునకుంజని గంగోత్తరము లోనగు మహానది జన్మస్థలములను గేదారాది మహాక్షేత్రములను బదరీనారాయణాది పావనాశ్రమములను సందర్శించెను. అందుఁగలమహామునులం గాంచి యథోచితముగ సేవించెను. ఓక్క పుణ్యస్థలము దర్శించినపు

డెల్లఁ గొంతపాపము నశించుచున్న యట్లాతనికిం దోఁచుచుం
డెను. మరలి యనేక దివ్యక్షేత్రములం గాంచి మహానదులం
గ్రంథులిడి పుణ్యపూరుషుల నేవించి నిర్ధూతకల్తషవ్రాతుఁడై
వారాణసికిం జేరెను కొలది దినముల కొకనాఁటి మధ్యా
హ్న కాలమునఁ బరాశరాత్మజన్ముఁడు దర్శనమిచ్చిదివ్యచతుస్సు
నిచ్చి చూడుమనెను. వీరసేనుఁ డట్టె పరికింపఁ బర్వతము
లన్నియు నశించి కొంచెముగా మిగిలి యున్న ట్లగవడెను
మహాత్మా! నాపాపము లెట్లు పోయినవో దానివిధ మెఱిం
గింపుమని వేఁడెను.

వీరసేనా! లోకమున నిన్నెవ్వరు దూషించుచు దాని
కనుబంధముగ నీపాపముల లెక్కింతురో వారు నీకు బంధు
మిత్రులని నమ్ముము. వారే నీపాపములలోఁ గొంతమాత్రము
భాగమును బంచుకొనువారు. నీకార్యములం గాంచి యోర్వఁ
జాలక నిన్ను బెక్కండ్రు దూషించిరి. వారెల్ల వానిని
యోగ్యతానుసారము పంచుకొనిరి. ఇంకను గొంచెము
మిగిలియున్నది. దాని నీవనుభవింప వలయును. నిన్నది
వ్యాధిరూపమున బాధించును. దానిని ప్రీతితో ననుభవిం
పుము. త్వరగా నశించును. లోకమునఁ బెక్కండ్రితరులదోష
ములం దడలి వారిని దూషించుచుందురు. అది గొప్పతప్పు. ఇత
రుల గుణములను బొగడవలయు. దోషముల వెదకివెదకి
దూషింపరాదు. నారి పాపములలోఁ గొన్ని వీరికిం జేరును.
అట్టివారు నీకు మిక్కిలి బంధువులని నమ్ముము. ఇంక నీ వను
భవింపఁదగుపద్ధతి నాలింపుము. ఒక్కసంవత్సరము నీ యవ
యవములనుండి కృమిసమూహము వెడలుచుండును. దాని
కితరులందఱు త్రోవగింతురు. కాని నీవించుకంతయు వార్షిక

గినియకుండుము. సంవత్సరము వెళ్లగానే యాపాపము నశించును. మరల నీశరీరము యథాపూర్వముగఁ గాఁగలదు. నమ్ముము. ఆవల నీకుఁగనఁబడుదును. సదుపదేశ మొసంగుదును. అంతదనుక నోర్చుకొనియుండుము. అని యంతర్ధానమందెను.

వీరనేనుఁ డామహాముని వాక్కులను స్మరించుచు నుండెను. ప్రతిదిన మాతని యవయవసంధులనుండి నల్లని పురువులు వెడలసాగెను. చూచినవారెల్ల నాతని దూషించుచుఁ బోవుచుండిరి. దగ్గఱకు రావలదని హెచ్చరింపసాగిరి. వారి క్షాతఁడు నమస్కరించుచు నుండెను. రాత్రివేళఁ బరుండఁ జోటిచ్చువారు లేకుండిరి. విశ్వేశ్వరుని దేవాలయముకడ శయనించుచుఁ దెల్లవారుజామున లేచిపోవుచు నెట్లొ సంవత్సరము గడపెను. సంవత్సరము వెళ్లు సమయమున నొక స్వప్నము వచ్చెను. మహాయోగి దర్శనమిచ్చి నీ పాపముల నెల్లరుఁ బంచుకొనిరి. నీవింక నిష్కళంకుఁడవు. భగవదను గ్రహము నీయందుఁ బొడచూపెను. రేపుడయము నిన్నుం జూచినవారెల్ల నచ్చెరువందుదురు. యథాపూర్వముగ నీశరీర మలరారఁ గాంచుచు నిదియేమి మాయయో యని యూహింతురు. ముని దర్శనమిచ్చును. తదుపదేశమునఁ బరిశుద్ధాంతగి కరణుండవయ్యెదవు. ఇతఁ జాలకాల మిందుండనుము. నీభార్య నీకై పరితపించుచున్నది. ఆమె సాధ్వి. ఆ పతివ్రతను దుగ్ధిఖములపాలు నేయరాదు. వేటలాడకుము. అది మహాపాపకార్యము. పులుఁగులం జంపకుము. దాన నీకింత మహాపాప మొనఁగూడెను. అని యమృతహయోగి యంతర్హితుడయ్యెను.

వీరనేనుఁడు మేల్కొంచి శ్రీవిశ్వేశ్వరుండే దర్శనమిచ్చెనని నమ్మి యప్పుడే పోయి గంగలో మునింగెను.

నిర్భూతకల్తఘండ నైతి నని భావించెను. సూర్యోదయమున శంకరు దర్శనమునకుం బోయెను. దూరముగాఁ బొమ్ము. అని తన్ను బడలువారెల్ల నాతని జూడఁజాలిరి. ఏమి యీతనిశరీరము తేజోవంతమై యున్నది! పురువులు వెడలిరావు! ఇదే విశ్వేశ్వరుమహిమము కాఁబోలును. వీఁ డెంతభక్తుఁడో యని చక్కఁగాఁ జూచి చెంతకుండేరి మాయపరాధముల క్షమింపుమని వేడుకొనసాగిరి. తమయపరాధ మిందు లేకమైన లేదు. పరమేశ్వరుని కటాక్షమున నాపాపములు నశించినవి. అని వినయమునఁ బలుక వారెల్ల రాతని మహాభక్తుఁడని భావింపసాగిరి. కొలది గడియలకే వ్యాసమహాముని పొడసూపి యాతనిం బిలుచుకొని గంగాతీరమునకుం బోయి యుపదేశించెను. అది భక్తియోగమే యని నమ్ముడు. దాన నాతని మనస్సు పరమాహాదము నందఁజాలెను' ధన్యుఁడనైతి నని భావించెను. అప్పుని వత్సా! నీవిక గ్రామమునకుం బోయి పత్నింగూడి సత్సంతానంబు గాంచి సుఖముగ బ్రదుకుము. ఈయుపదేశమును మఱువక యనుష్ఠింపుము. సకలశుభములు చేకూరును. భగవదనుగ్రహమున నుత్తమపదము లభించునని యాదరింప మ్రొక్కి యాతఁ డింటికింబోయి సాధ్వీంగూడి భక్తుఁడై యుపదేశానుసారము ప్రవర్తించుచుండెను.

రాజకుమారులారా! పరులదోషముల నెమకుచు వానినే స్మరించుచు దూషించుచుండుట మంచియలవాటు గాదని మీరెఱుంగవలయును. మీరెప్పుడుగాని పాపాత్ములం గాంచినంతనే తొలఁగిపొండు. వారిని దూషింతురేని యందుఁ గొంత మీకును భాగముగా లభించును. హింసాపరాయణత్వము మహాపాపము. దాని మనస్సునఁ జొనుపకుడు.

అహింసావ్రతము నవలంబింపుడు. మానవుడు శృద్ధియగుటకు మార్గము లనేకములున్నవి. కాని యందీనాటగు ప్రప్రథానములని నమ్ముడు వనమునఁ గల భాగములం గాంచితిరి. మంచి నీతులం గ్రహింపఁగల్గితిరి. నాయెఱింగిన ధర్మములలో మీకుఁ దెలుపఁదగినవాని నెఱింగించితిని.” అని సూర్యనారాయణవర్తను బరికించి “యేమిలాభము నీ కిందుఁ గలిగెనో చెప్పఁగలవా” యని ప్రశ్నించెను. “స్వామీ! పూర్వపుణ్యవశమున నీతారామరాజుతోడి మైత్రియు సహవాసము లభించెను. దాన నాకెంతో మేలుచేకూరెను. మహాత్ములరగు మీయుపదేశ వాక్యముల యర్థమును గ్రహింపఁజాలితిని. పెక్కు నీతుల నీమిత్రుడు వనదర్శన సమయమున నాకుం దెలిపెను. దాననే నాచిత్తము పవిత్రమాయెను. తమకరుణకుఁ బాత్రుడనైతిని. నా దుశ్చేష్టలం దలంచుకొనుచు సిగ్గుపడుచున్నాఁడను. సత్పూర్వ ర్తనమే మానవుని యభివృద్ధికిం గారణమని నాకిపుడు స్పష్టమయ్యెను. తక్కిన వేవియు లేకున్న నిదియున్నం జాలుననుసిద్ధాంతము నామది నాటెను. ఇక నిట్టిమిత్రునిం గూడియుండి జననీజనకులను నేవించుచుఁ బాతశాలకుంబోయి గురువులకు నాపైఁ గృపకలుగునట్లు వర్తింతును. ఇప్పులుకు లలో నొక్కదానినైన విడనాడువాఁడను గాను.” అని యాభగీరథదాసు చరణములను బట్టుకొని విడువకయుండెను. కరుణాసాగరుడు కావున నానందబాష్ప బిందువుల నాతనిం దడుపుచు లేవనెత్తి వత్సా! నీవిక విఖ్యాతిపాత్రుడవగుదువు. పూర్వపుఁ జర్యల స్మరింపకుము. ఈమిత్రునింగూడి నెమ్మదినుండుము.

స దు ప దే శ ము లు

అని పలికి మరల నిట్లనియెను. బాలకులారా! ఆమీంసా వ్రతమూనుడు. జననీజనకులయు గురువులయు నానతి మెయిం బ్రవర్తిల్లుడు. దీనాంధబధిరకుబ్జవికలాంగులం జూచి పరిహాసింపకుడు. దైవమునందుఁ బ్రభువునందు దేశమునందు భక్తి విశ్వాసము నభిమానము గలిగియుండుడు. పరోపకారము చేయు నవకాశము దైవవశమున దొరకనేని యదియే జన్మ మధ్యమున శుభకాలమని సంభావింపుడు. పెద్దలతోఁ బరిహాసము లాడకుడు. అల్పులతో సహవాసము చేయుకుడు. అధికులతో బంధుత్వము చేయకుడు. బీదల కాసపెట్టుకుడు. ఇయ్యడలంచుకొన్నది కాలహరణము చేయక యిచ్చుచుండుడు. చేయఁదగు కార్యము నాలసింపక చేయుడు. అసద్వాదములఁ గాలము పుచ్చుకుడు. సర్వదా పరోపకారము చేయుశక్తిని గటాక్షింపుమని భగవంతుని ప్రార్థింపుడు. బంధుగృహములకుఁ బలుసారులు వెళ్లకుడు. మిత్రగృహమునకు నెన్నిసారులైనఁ బొందు. అసత్యములు పలుకుట కలవాటు పడకుడు. నిష్కపటముగా గురువులను బ్రశ్నించి సంశయములను దీర్చుకొనుడు. తీర్థయాత్రలకుఁ బోయినపు డందు విశేషము లేవని పరికింపుడు. నదులలో స్నానము చేయునపుడు దానిని గాశీగంగగాఁ దలంపుడు. ప్రతిదినము తక్కువ పక్షము గడియకాలమైన మాసముగా నుండనభ్యసించుడు. దేహపరిశ్రమముచేయ నలవాటు పడుడు. ఓర్పుగలిగి యుండుడు. పరులసిరికి ససూయఁ బూనకుడు. విద్య చాలునని తృప్తి నొందకుడు. కలిగినంత

సిరికి దృష్టిపడుదు. మనసున నాశనుఁ జోటీయకుఁడు. దానిఁగంటె పరోధి లేఁడని నమ్మియుండుఁడు. సత్పూర్వ ర్తకులతో సావాసము చేయుఁడు. దుష్టాత్ములతోఁ గలహింపకుఁడు. వారల పాత్తు పదిరూప్యము లిచ్చియైన వదలుకొనుఁడు ద్యూతాదులచే గాలము పుచ్చుకుఁడు. ఉత్తమమార్గ మేదియని యెల్లప్పు డాలోచించుచుండిన నది తనకుఁ దానే కనఁబడును. మీకంటె జిహ్మవయస్సు కల వారితోఁ జెలిమిచేయుకుఁడు ఉపకారంబు నిచ్చ్య మొక్కసారి యైన స్తురింపుఁడు. దానగల్గుమేలింతయని వచింపనలవికాదు. మీరితరులకుఁ జేసిన యుపకారము నితరులకుఁ దెలుపకుఁడు. యాచకుఁడు కనఁబడిన నీయ నేమియులేకున్న ను మంచిమాట లతో నైన నాదరింపుఁడు. అంతయకాని వారింగని యించు కయే నేవగింపకుఁడు. ఈచెప్పిన ధర్మములన్నియు మీరు సులభముగా నాచరణమునఁ బెట్టుకొనఁదగినవియే. వీనిని జక్కఁగా మనస్సున నిలుపుకొని ప్రసర్తింపుఁడు. అని సాదర ముగాఁ దెలిపి ప్రతిదినముచేయుచు సత్కర్మములకై యోగి లేచెను. శిష్యులును గురువును గూడి వెడలి కర్మములను యథావిధి నిర్వర్తించి ఫలాహారములచే దృష్టినొంది శయ నించిరి.

ఆటపప్రకరణము.

భగీరథదాసు తమ్మాహ్వనించినట్లు విని రామచంద్ర మధుసూదనవర్తి లింగవర్మను సకళత్రులై యాశ్రమమునకుం బోయిరి పగలు పెండ యామము వ్యాపించియుండెను. సూర్యతప మాయుడవియందు సార్థకనామముకొడు. ఆశ్రమ సమీపమున మున్నుపడిసిన ఛాయాద్రుమముల క్రిందనే శకట ములనిలిపి సరస్సునకుంబోయి పాదప్రక్షాళనాది కృత్యముల నిర్వర్తించివచ్చి యాశ్రమముంబ్రవేశించి యందుఁగొమారులం గానక యూరకకూరుచుండియుండిరి. మఱినాలుగు గడియలకుఁ గొమారులిరువురు ఫలములం దీసికొని సంతోషమున వచ్చిరి. వారింజూడఁగాఁ గ్రొత్తవాగుగ నుండిరి. సత్యముగా వారు గ్రొత్తవారే. వారిముఖముల నీతికళ తాండవమాడుచుండెను. సంతృప్తి వెలయుచుండెను. వారు జననీజనకులకు వందనము లాచరించి వారియునుమతిఁ బడసి చెంతఁ గూరుచుండిరి. కుశలము ప్రశ్నింపఁ జక్కఁగా బదులిచ్చిరి. సూర్యనారాయణ వర్తయు నెల్లర కుశలములడిగి మిత్రసహాయమునను గురువు గారి కరుణను ధన్యుడనై తినని పలికెను. వారిట్లు మాటలాడు చుండ భగీరథదాసువచ్చెను. ఎల్లరులేచిరి. కుశలప్రశ్నముచేసి మాధ్యాహ్నిక విధులం దీర్చుకొనివచ్చి మాటలాడుదునని తానుమాత్రమే కుండికకుం బోయెను. కుమారులతో రాజు లిరువురు పత్నులంగూడి నివాసస్థలము చేరి భుజించి మరల

వచ్చి దాసుగారి యనుమతి నాశ్రమాంతరమునఁ గూర్చుండిరి.

దాసు మీకుమారులిరువురు సుఖముగానున్న వారుకదా యని ప్రశ్నించెను. రామచంద్రరాజు మధుసూదనరాజు సమ్మతముపైఁ బెద్దలచెంతనుండువారికిఁ గుశలములకుఁ గొఱంతయా యని బదులిచ్చెను. దాసు వారు వచ్చినదిమొదలంతదనుక జరగిన వృత్తాంతములనెల్లఁ దెలిపి వారి వసచర్యలం దాను జూచినట్లే యెఱింగించి వీరిరువురను దోడ్కొనిపోవచ్చును. నాయెఱింగినంత, వారికిఁగావలసినయంత యెఱింగించితి. బుద్ధిమంతులై వీరు విఖ్యాతింగాంతురు. మీకువశవర్తులై యుందురు పుత్రవంతులై వంశమును వృద్ధి నొందింతురు. విద్యావంతులగుచు సత్ప్రవర్తనమే యలంకారము కాఁగా వర్ధిల్లుదురు ఇంక నేఁజెప్పఁదగు విషయములు లేవు. మీరు రేపి యడవిని యాత్రవలెఁ దిరిగి పోవుదురుగాక. అని పలికి యూరకుండెను. ఆమాటల కానందించి వా రారేయిఁ గడపి మఱుదినము కుమారులం గూడి యాయాయితావులం దిరిగి చూచి మహానందభరితులై యందందుఁ గల విచిత్రములం గాంచి యాయీ నీతులను గ్రహించితిమని కుమారులు తెలుప నిది తగుననుచు ముని మహిమమును గొనియాడుచు మథ్యాహ్నమునకు మరలి వచ్చి భుజించి భగీరథదాసును దర్శించి యాశీర్వచనములఁ బొంది కుమారులం గూడి కనకవల్లికి వచ్చిరి వారిరాక కాగ్రామవాసు లానందించి కుమారులచ్చట నన్నములేక యెట్లుండఁజాలిరో యని వింతపడి వారు తెలుపఁగా విని మూలికలప్రభావ మిట్లుండునా యని మెచ్చుకొనుచు దాసు పరోపకారబుద్ధి కానందించుచు దనహృత్

మును గొనియాడుచు సూర్యనారాయణవర్ నీతివే తయై పూర్వపు దుర్గుణములను దెలిసికొని వానిని మాని సీతారామ రాజునకు మిత్రుడగుట కింతింతనరాని యామోదమును గాంచుచు వారి నెల్ల బహుళకరించిరి.

కనకవల్లిలో రెండుదినము లుండినపిదపఁ బాతశాలలో పాథ్యాయులెల్లరు వచ్చిరి. వారలంగంచిరి. సూర్యనారాయణ రాజు విశేషించి తనయపరాధమును సహింప వేడుకొనియెను. వారెల్ల నేకవాక్యముగా నాతని నాదరించి క్షమింపం దగినంత యపరాధ మిందులేదనియు మీవంటి బాలకులకు నివి స్వభావములే యనియు వానిం దెలిపి బాగుచేయుటకే మేము కంకణము కట్టుకొనియున్న వార మనియు నిక నావిషయములఁ దలంచుకొనవల దనియు యథాపూర్వముగా రావలయు ననియుఁ దెలిపి బుజ్జగించిరి. వచ్చినవారెల్ల వారికరుణకు బాలకుని పలుకులకు హృదయపూర్వక బాగుబాగుని బదులు పలికిరి. మధుసూదనరాజు వారి నెల్లఁ దాంబూలాదుల బహుళకరించి బాలుఁడుచేయు నపరాధముల మఱచి వాని సుద్ధరింప వలయునని ప్రార్థించెను. ఆపని మాకు విధికనుక మీరు తేలుప నక్కటలేదని బదులుపలికి కుముదనల్లికిం బోయిరి.

మఱుదిన ముదయమున లేచి సూర్యనారాయణరాజు సీతారామరాజుకడకేగి చదువుకొని యింటికి వచ్చి భుజించి పాతశాలకుఁ బోవ నుచితవేషమును దాల్చి సూత్రమిత్రునిం గూడి పోవుచుండఁగా నెల్లరు మహానందమునఁ జూడసాగిరి. సత్ప్రవర్తన మెట్టిమూర్ఖునైన బాగుచేయఁగల దనిరి.

ఉ. 'జానుగ భూతికిందొడవు నిజ్జనభావము కార్యలక్ష్మికిఁ
మానము దృష్టి విద్యకు శమంబు సుబుద్ధికి విత్తవృద్ధికిఁ'

దానము తాల్చి శక్తకు ధర్మనిరూఢికదంభవృత్తియుం
బూనికతోడ సర్వగుణభూషణమెన్నఁగ శీలమే సుమి.'

అన్న పద్యముం జదివి సీతారామరాజును బొగడిరి.
భగీరథదాసు ననుగ్రహమున సూర్యనారాయణరాజు బుద్ధి
మంతుండయ్యెనని పలుకసాగిరి. ఆమాటలు విని తనపూర్వపు
దుస్థిని స్మరించి చింతించుచు సత్సహవాసమును గల్గించిన
దాసుగారిని భగవంతునిగా భావించుచు సత్ప్రవర్తనమొంత
ధన్యమోయని వినుతించుచు బోయెను. పాతశాలంజేర
రాఁగాఁ దోడి విద్యాధులందఱు నెదుర్కొనిరి. యథాపూర్వ
ముగాఁ గూరుచుండి పాతములం జదువుకొనెను. మిత్రునిం
గూడి సకాలమున నింటికి వచ్చెను ఆసంవత్సరమున నాకక్ష్య
లో నున్నవా రందఱకన్న మిన్నగాఁ గృతార్థుండయ్యెను.
దానంజేసి ప్రథమపదకము నొంద నర్హుండయ్యెను. ఎల్లవారు
నది యందువేళల నాతనిం గరతాళముల బహుకరించుచు
సత్ప్రవర్తన మహత్త్వమును గొనియాడిరి. ఎంతమూర్ఖు
డైన సత్ప్రవర్తన మలవఱచుకొనిన బాగుపడుట కేళంకలు
లేవని యుపన్యసించిరి. ఇందులకుం గారణము సీతారామరాజు
సావాస మీ సూర్యనారాయణవర్తకుం గలుగుటయే
యని వెల్లడించిరి. ఎల్లరు నిట్లుల్లాసంబున నొక్కమాటుగా
నుచ్చైర్నాదమున సత్ప్రవర్తన మెల్లర యభివృద్ధి కారణ
మని ఘోషించినపు డందుఁగల బాలురందఱు తమరుకూడ
నద్దాని నలవఱచుకొనవలయునని తీర్మానించుకొనిరి.

అది మొదలుకొని సీతారామ సూర్యనారాయణ
వర్తలకుఁ బరస్పర స్నేహము పెంపొందెను. మఱి కొందఱు
వీరింజూచి యట్టి సత్ప్రవృత్తి నలవఱచుకొనవలయునని ప్రయ

